


పషియా సోషల్ ఫోరం సభలు • సింగరేణి విద్వంధం


# కార్మికలోకం

0.5 జనవరి 2003

మాసపత్రిక



Asian  
social  
forum



HYDERABAD  
JAN 2-7, 2003

మరో ప్రపంచం సాధ్యమే

2003

కొత్త సంవత్సరంలోకి... సరికొత్త ఆనలతో...








# ఆసియా సోషల్ ఫోరం

02-01-2003 హైదరాబాద్‌లో ప్రారంభ సభ



ప్రసంగిస్తున్న నాయకులు



నోరా డి కార్రిగన్



ప్రభాత్ పట్నాయక్



అబ్దుల్ జావేద్ సలీ



మేధా పాట్కర్



# కార్తిక లోకం

సి.వి.వి.వి. అంధ్రప్రదేశ్ కమిటీ మాసపత్రిక

సంపుటి 19

సంచిక 1

విడి ప్రతి వెల : రూ. 5

సం||ర చందా : రూ. 50

## విషయ సూచిక

సంపాదకీయం	----- 1
కొత్త సంవత్సరంలో సరికొత్త ఆశలతో	-- 4-6
డాక్టర్-డాక్టర్	----- 7
సింగరేణి దిద్దంధనం	----- 8
డబ్బోడు కథ	----- 10-11
ఉద్యమ వార్తలు	----- 12-14
మహిళలోకం	----- 15
ఆసియా సోషల్ ఫోరమ్	-- 16-17
ప్రసాదరావు	----- 18
సినిమా	----- 19
పుస్తక పరిచయం	----- 20
ప్రాఫైల్	----- 21-24
గుజరాత్ గుణపాఠాలు	----- 29
లీగల్ నోట్స్	----- 30
కవిత	----- 31
చాయ్‌బండి	----- 32

### మేనేజర్

### కార్తిక లోకం

యన్.వి.జ. స్వరక కేంద్రం, 1-1-60/4,  
ఆర్జీసీ క్రాస్ రోడ్, ముషీరాబాద్, హైదరాబాద్ - 20.

ఫోన్ : 7624502, 7612474

ఫ్యాక్స్ : 7610128

### సంపాదక వర్గం

సర్, సత్యనారాయణ  
ఎం.ఎ. గఫూర్, ఎస్. వీరయ్య  
ఆర్. సుధాభాస్కర్, రోజా  
జ్యోతి, టి.యన్.వి. రమణ

ఎడిటర్ : డి. సిద్ధయ్య  
మేనేజర్ : పి.రాజారావు

### సంపాదకీయం

## కొత్త సంవత్సరానికి స్వాగతం

పాఠకులకు, ప్రకటన కర్తలకు నూతన సంవత్సర శుభాకాంక్షలు. సమాజంలోని పలు తరగతుల ప్రజలు భవిష్యత్ పై పలు ఆశలు, ఆకాంక్షలతో 2003కు స్వాగతం పలుకుతున్నారు. మార్పుపట్ల అచంచల విశ్వాసం, నమ్మకంతో నూతన సంవత్సరంలోకి కాలిడటం సహజం. గతం కన్నా మెరుగైన జీవనం కోరుకోవటం మానవవైజం.

ఆవిర్భావం నుండి మెరుగైన భవిష్యత్ కోసమే మానవళి నిరంతర కృషి చేస్తున్నది. 2003లో ప్రజల ఆకాంక్షల కనుగుణంగా సానుకూల మార్పులు సంభవిస్తాయని ఆశిద్దాం. అందుకోసం సమైక్యంగా కృషి చేద్దాం.

మన పిల్లలు బంగారు భవిష్యత్ కోసం కలలుగంటున్నారు. యువతీ, యువకులు ఉపాధికోసం ఎదురూ చూస్తున్నారు. ఉద్యోగులు, కార్మికులు, ఇతర కష్ట జీవులు తమ కష్టాలు గట్టిక్కాలన్న ఆశతో నూతన సంవత్సరంలోకి ప్రవేశిస్తున్నారు.

ఇవన్నీ ఇప్పుడు తాము పడుతున్న ఇబ్బందులు అనిశ్చిత పరిస్థితుల నుండి జనించిన కనీస కోర్కెలు మాత్రమే. రేపటికి తిండి దొరుకుతుందా? చేస్తున్న పని వుంటుందా? వి.ఆర్.ఎస్. బారినపడి ఉడుతుందా? భవిష్యత్ సజావుగా సాగుతుందా? ... ఇలా సవాలక్ష సందేహాలు వెంటాడుతున్న సమయం. ఒకవైపున వృత్తి, ఉపాధి, ఉద్యోగం చేసే చోట హక్కులు హరించుకుపోతున్నాయి. వేరొకవైపున నివాస ప్రాంతంలో యూసర్ ఛార్జీల పేర పెరుగుతున్న భారాలు. విద్య, వైద్యం, కరెంటు చివరకు పార్కు, పార్కింగు కూడా అందుకోలేనంత ప్రియమవుతున్నాయి.

ఈ పరిస్థితులలో పిల్లల బంగారు కలలు, యువకుల ఆకాంక్షలకు, సమాజంలో కళ్ళముందు కదలుతున్న వాస్తవాలకు మధ్య నెలకొన్న వైరుధ్యాలు వారి ముందు ప్రశ్నలుగా నిలుస్తున్నాయి.

2002లో ప్రపంచ వ్యాపితంగా పాలకుల విధానాలను ప్రశ్నించే శక్తుల సంఖ్య పెరుగుతున్నట్లు గమనించాం. వారి కదలిక, చైతన్యం పెరుగుతున్నది. అభ్యుదయ శక్తులు పుంజుకోవటం కార్మికవర్గంలో, కష్టజీవులలో కొత్త ఆశలు చిగురింపజేస్తున్నాయి.

మెరుగైన భవిష్యత్ కోసం ఆరాటపడే కష్టజీవుల మధ్య మతం పేర చిచ్చురగిలింది. మనుషుల మధ్య అడ్డుగోడల సృష్టిస్తున్నది. మతోన్మాదం చిందించిన రక్తపు మరకలు ఆరకముందే దానికి లభించిన ఎన్నికల విజయాలు 2002 చివర కొత్త సవాళ్ళు పుట్టుకొచ్చాయి. అదే బాటలో దేశమంతా చిచ్చు రగిల్చేందుకు 2003నే లక్ష్యంగా పెట్టుకున్నాయి. ప్రజల ఆశలు, ఆకాంక్షలు ముందు ఇలాంటి ఆటంకాలు నిలువలేవని విశ్వసిద్దాం.

కానీ క్యాలెండర్ మార్చే మన కోర్కెలకు ఆలంబన కాదు. కాలం నిరంతరం సాగే ఒక ప్రవాహం. కాలంతోపాటే మన సమస్యలు ఆటోమాటిక్ గా మారవు. గత సంవత్సరపు అనుభవాలను సమీక్షించుకుందాం. సాధించిన విజయాలను, ఎదుర్కొన్న అపజయాలను లోతుగా బేరీజు వేసుకుందాం. నూతన సంవత్సరంలో కాలం మనకిచ్చే అవకాశాలను వినియోగించుకుందాం. అందుకు అవసరమైన శక్తిని పెంపొందించుకుందాం. మనం ఎంపిక చేసుకున్న మార్గంలో లక్ష్యాలను చేరేందుకు ముందుకు సాగిపోదాం.


ఇప్పుడు పాలకులు అనుసరిస్తున్న విధానాలకు తిరుగులేదన్న ప్రచారం బూటకం. మన సమస్యలకు పరిష్కారం ప్రస్తుత విధానంలో సాధ్యంకాదు. సమస్యలు లేని 'మరో ప్రపంచం' సృష్టించుకోవాలి. ఇది స్వప్నం కాదు. ఆచరణ సాధ్యమే. అందుకోసం విశ్వాసంతో సమైక్యంగా ముందుకు సాగుదాం.

1






# కార్టూన్లు



వివిధ పత్రికల సౌజన్యంతో







## 'వార్' చర్య అమానుషం

వరంగల్ జిల్లా చింతగూడెం వద్ద ఇటీవల నక్సలైట్ల మందుపాతరకు 14 మంది అమాయక గిరిజనులు బలయ్యారు. పోలీసుల ఎత్తుగడ వారిని బలి పశువులను చేసింది. ప్రభుత్వం నక్సలైట్ల సమస్యను శాంతి భద్రతల సమస్యగా కాకుండా సామాజిక సమస్యగా పరిగణించాలి. నక్సలైట్ల మందుపాతరలు పేల్చినా, పోలీసులు ఎన్కౌంటర్లు చేసినా బలవుతున్నది అమాయక ప్రజలు. ఈ నరమేధాన్ని ఇకనైనా ఆపాలి.

ఈ సంఘటనకు ఎవరు బాధ్యులు? హక్కులు, స్వేచ్ఛ, సమానత్వం అని నినదించే నక్సలైట్లు, ప్రజా సంరక్షకులమని చెప్పుకునే పోలీసులా? ప్రకృతి వడిలో తలదాచుకున్న అమాయక ప్రజలను చంపడం అభ్యుదయమవుతుందాలేక రక్షించడం అవుతుందా? అమాయకులను స్వేచ్ఛగా బ్రతక నివ్వండి. సమస్యను శాంతియుతంగా పరిష్కరించాలి. అమాయక గిరిజనుల ప్రాణాలు బలిగొన్న ఈ సంఘటనను ప్రతిఒక్కరూ ఖండించాలి. ఎన్ని తప్పిదాలు జరిగినా నక్సలైట్లు తమ ధోరణిని మార్చు కోవడం లేదు. పైగా 'సారి' చెబుతూ మరిన్ని దారుణాలకు పాల్పడుతున్నారు. ఏ ఉద్యమం అయినా ప్రజలకు నష్టం కల్గించకూడదు. పోలీసులు, నక్సలైట్ల అనాలోచిత చర్యలకు బలిఅవుతున్నవారు అమాయక ప్రజలు. ఈ పోరాటాలకు ఇకనైనా స్వస్తి పలకాలి.

పోలీసులు నక్సలైట్లను బూటకపు ఎన్కౌంటర్ల పేర చంపుతుంటే, నక్సలైట్లు తమ ఉద్యమాన్ని పోలీసులను హతమార్చడానికే పరిమితం చేస్తున్నారు. ఈ ఇరువురి మధ్య పోరులో అమాయక ప్రజలు నమిధలు అవుతున్నారు. ఇది అనాగరికం.

నక్సలైట్ల సమస్యను శాంతి భద్రతల సమస్యగా పరిగణించినంతకాలం హింస మరింత పెరుగుతుంది. పోలీసుల ఎన్కౌంటర్లు, లాకప్ డెత్లు, నక్సలైట్ల మందుపాతరలతో పరిస్థితి మరింత తీవ్రమవుతుంది. నిజమైన శాంతి సాధనదిశగా చర్యలు తీసుకున్నప్పుడు సమస్య పరిష్కారమవుతుంది. ప్రభుత్వం అందుకు కృషి చేయాలి.

- క్రాంతి కిరణ్, నల్గొండ.

## భోజన పథకం కావాలి

మధ్యాహ్నభోజన పథకం ఆరంభం కాక పోయినా, ఆ పథకం వద్దంటూ కొందరు వాదిస్తున్నారు. పేద పిల్లల భవిష్యత్తు కోరే వారెవరయినా మధ్యాహ్నభోజన పథకాన్ని ఆహ్వానిస్తారు. పిల్లలకు ఆకలితీరి, నాలుగు అక్షరం ముక్కలు ఈ పథకం ద్వారా వస్తాయి. నేను కూడా మధ్యాహ్నభోజన పథకంతో చదువుకున్న వాడినే. 1964-66ల్లో అమెరికా గోధుమలు, పాలపొడితో రొట్టె, పాలు ఇచ్చేవారు. ఆ పాలు రొట్టె కోసం ఎదురు చేసేవాళ్ళం. స్కూలుకు సెలవువస్తే ఎంతో బాధ కలిగేది. హాస్టళ్ళలో కొందరికి వసతి కల్పించడంతోపాటు మధ్యాహ్న భోజనం పెడితే ఇంకా ఎందరికో ఉపయోగ పడుతుంది. ఉపాధ్యాయులు సామాజిక బాధ్యతను గుర్తించి ఈ పథకం విజయవంతం కావడానికి తోడ్పడాలి.

- బి.ఎస్.రాములు, జగిత్యాల.

## రక్షకులా? భక్షకులా?

దుండిగల్ పోలీస్ స్టేషన్ పరిధిలో ఇటీవల చిన్నహోటల్ నడుపుకుంటూ జీవనం గడుపుతున్న మల్లేష్ ను పోలీసులు మామూళ్ళకోసం వేధించడమే కాక వారి కుటుంబాన్ని రాక్షసంగా హింసించడం అమానుషం. మానవత్వం వున్న ప్రతీ ఒక్కరు ఈ సంఘటనను ఖండించారు. పోలీసుల కర్కశం ఆ దంపతులకు మిగిల్చిన కడుపుశోకాన్ని ఎవరూ తీర్చలేనిది. మానవత్వాన్ని మరిచి నిండు చూలాలని కూడా చూడకుండా వారు ప్రవర్తించిన తీరు అధికార మదాన్ని, వృత్తి అహంకారాన్ని సూచిస్తున్నది. నిబంధనలకు వ్యతిరేకంగా హోటల్ నడిపితే వారిపై కేసుపెట్టి చర్య తీసుకోవాలి తప్ప చట్టాన్ని పక్కకు పెట్టి, విచక్షణారహితంగా చావబాదడం అమానుషం.

రేపో మాపో బిడ్డకు జన్మనివ్వనున్న మల్లేష్ భార్యకడుపుపై బూటకాలితో తన్నడం వారు ఎంత నిర్ణయంగా వ్యవహరించగలరో తెలియ చేస్తున్నది. పోలీసుల అమానుషానికి అభంశుభం తెలియని పసికందు బలైంది. ఈ సంఘటన పై పోలీసుశాఖ స్పందించిన తీరు ఎప్పటిలాగే తమ సిబ్బందిని వెనకేసుకొస్తున్నట్లుగా ఉంది. అంతేకాక ఎన్.ఐ. పంచాయితీ నిర్వహించి శిశువు ప్రాణంఖరీదు రు.2వేలుగా నిర్ణయించడం చూస్తే పేదవారి ప్రాణాలకు వారు ఎంత విలువ ఇస్తున్నారో అర్థం అవుతుంది. శిశువును హత్యచేసిన పోలీసులపై చర్య తీసుకుని ఈ చర్యను సమర్థించిన ఎన్.ఐ.ని సస్పెండ్ చేయాల్సిన అవసరం ఉన్నది.

- పోచయ్య, కుత్బుల్లాపూర్.

## పోటా రద్దు చేయవద్దు

జమ్మూ-కాశ్మీర్ లో ఏర్పడిన ప్రభుత్వం తీవ్రాదులపై ముందుగా అధ్యయనం చేయకుండా బెయిల్ పై జైళ్ళలో ఉన్న వారిని విడుదల చేయడం తొందరపాటు నిర్ణయమే కాగలదు. పోటా కింద అరెస్టయిన వారిని కూడా విడుదల చేయడం, రాష్ట్రంలో పోటా రద్దు చేయడం తీవ్రవాదం మరింత పెరగడానికే అవకాశమిస్తుంది. ప్రస్తుత ముఖ్యమంత్రి ముఫ్తీమహమ్మద్ కుమార్తెను గతంలో కిడ్నాప్ చేసిన వారిని ఇటీవల విడుదల చేయగానే వారు 'జమ్మూ-కాశ్మీర్ స్వాతంత్ర్యం కోసం పోరాడటమేనా మేం చేసిననేరం?', స్వాతంత్ర్యం సాధించే వరకూ పోరాడతాం' అని వాదించారు. ఆ విషయమై రాష్ట్ర ప్రభుత్వ స్పందనకూడా లేదు. అంటే తీవ్రవాదానికి సహకరిస్తున్నట్లుగానే భావించాల్సి వుంటుంది.

- బాలరెడ్డి, న్యూఢిల్లీ.

## వ్యవసాయరంగాన్ని నిర్లక్ష్యం చేయవద్దు

దేశ ఆర్థిక వ్యవస్థ 70 శాతం వ్యవసాయ రంగం పై ఆధారపడి ఉందన్నది అందరికీ తెలిసిందే. పారిశ్రామికీకరణకు ప్రాముఖ్యాన్నిస్తున్న ప్రభుత్వాలు వ్యవసాయరంగాన్ని నిర్లక్ష్యం చేశాయి. ఫలితంగా అందరి కడుపులు నింపే రైతన్న ఆకలి, అప్పులతో ఆత్మహత్యలకు పాల్పడుతున్నాడు. అయినా పాలక వర్గానికి కనువిప్పుకాలేదు. దేశ వ్యాప్తంగా పలు రాష్ట్రాల్లో నెలకొన్న కరువుతో రైతులు, వ్యవసాయ కార్మికులు పనులు లేక పస్తులుంటున్నారు. రైతు దేశానికి వెన్నెముక అని ఊకదంపుడు ఉపన్యాసాలు ఇచ్చే నాయకులు రైతుల గురించి పట్టించుకోవడం లేదు. వ్యవసాయరంగానికి ఎలాంటి రక్షణ లేదు. ఇదిలా ఉండగా సంస్కరణల కారణంగా రైతుల పరిస్థితి మరీ దిగజారింది. కనీస మద్దతు ధరలేక, పండించిన పంటకు పెట్టుబడికూడా రాక వంట కోసం చేసిన అప్పు తీరే మార్గం లేక ఆత్మహత్యలు చేసుకుంటున్నారు. ఇకనైనా రైతులను ఆదుకొని కనీస మద్దతుధర, పంటల భీమా పథకాలతో ప్రభుత్వం రైతన్నలను చిత్తశుద్ధితో ఆదుకోవాలి.

- సుబ్బారావు, గుంటూరు.

మీరు కూడా మీ అభిప్రాయాలను, సమస్యలను ఈ క్రింది చిరునామాకు తెలియజేయవచ్చు.

**డియర్ ఎడిటర్**

C/o. 'కార్మిక లోకం' మాసపత్రిక

యన్.వి.జి. స్మారక కేంద్రం, 1-1-60/4,

ఆర్ట్స్ క్రాస్రోడ్స్, ముషీరాబాద్,

హైదరాబాద్ - 20.

ఫోన్: 7624502, 7612474



# కొత్త సంవత్సరంలోకి... సరికొత్త ఆశలతో...

గడిచిపోయిన మధుర క్షణాలు... వెంటాడిన సమస్యలు. అనుభవించిన కష్టాలు... దురదృష్టకర దృశ్యాలు. ఆనందం అతి స్వల్పం... ఆశలపైనే సంకల్పం. గతాన్నంతా... ఉగాది పచ్చడిలాగ తీపి, చేదు అనుభవాల కలయికను సింహావలోకనం చేసుకుని, రానున్నదంతా... శుభమే జరగాలనే కోటి కొత్త ఆశలతో... జనం ఉరకలేస్తూ నూతన సంవత్సరానికి స్వాగతం పలికారు.



ఆ  
ల్ప  
ప్ర  
య  
ో  
మ  
హి  
ళ  
ల  
ప్ర  
ర  
ట  
ం

ముఖ్యంగా.. నీటి జన సందోహం అంబరాన్నంటే సంబరంతో నూతన సంవత్సరానికి స్వాగతం వలకుతూ ఆహ్వానించారు. బంధుమిత్రులతో కలిసి వేడుకలను జరుపుకున్నారు. యువజనుల మనస్సులో కొత్త ఉత్సాహం పరవళ్ళు తొక్కుతూ ప్రవహించింది. విద్యార్థులను ఎన్నో భావాలు ఉక్కిరిబిక్కిరి చేశాయి. యువతరం ఆశలన్నీ కలగలిసి అనందంలో ముంచెత్తుతుండగా అవధుల్లేని ఉత్సాహంతో సతమతమై పోయారు.

అయితే... కొత్త సంవత్సరం వేడుకలను సంతోషంగా జరుపుకునేందుకు ఉబలాట పడినట్లుగానే అందరికీ ప్రయోజనకరమైన మంచి నిర్ణయాలను కూడా తీసుకుంటే ఆ వేడుకలు సంపూర్ణమవుతాయి. పాతలోని దుర్లక్షణాలను వదిలిపెట్టి కొత్తలోని సుగుణాలను అలవర్చుకోవాలి. నిర్మాణాత్మకమైన పనులు చేయడానికి ముందుకు సాగాలి. మంచి ఆలోచనలను ఆచరణలో పెట్టాలి. కొత్త సంవత్సరంలోకి సరికొత్త ఆశలతో అడుగుపెట్టాలి.

పదుగురికీ పనికి వచ్చే పనులకు తమవంతు సహకారం అందించాలి. సమాజంలో పేరుకు పోయిన అవినీతి, అక్రమాలను నిర్మూలించడంలో శక్తివంచన లేకుండా కృషి చేయాలి. నూతన

సంవత్సర శుభాకాంక్షలను యాంత్రికంగా తెలపడం కాకుండా మనస్ఫూర్తిగా చెప్పి ఎదుటి వారి శ్రేయస్సును, సమాజభివృద్ధిని సర్వదా కాంక్షించే స్థితికి ప్రతి ఒక్కరూ ఎదగ గలగాలి. అప్పుడే అది నిజంగా 'హ్యాపీ న్యూ ఇయర్' అవుతుంది.

**అంతర్జాతీయ అవలోకనం:**

2002లో ప్రపంచీకరణ వేగం పెరిగింది. రోజువారీ జీవితంలో దాని ప్రభావం, జరుగుతున్న మార్పులు, వాటి వేగాన్ని మన ప్రజలు అర్థం చేసుకోవటం పెరిగింది. ప్రపంచ బ్యాంకు విధానాల ఫలితంగా అసమానతలు, అన్యాయాలు అధికంగా వారు గమనించగల్గుతున్నారు. ప్రపంచ వ్యాపితంగా పెట్టుబడిదారీ వ్యవస్థ సంక్షోభంలో కూరుకుపోతున్నది.

బ్రిటన్ లో 12 లక్షల మంది మున్సిపల్ ఉద్యోగులు సమ్మె చేశారు. పాఠాశాలల సిబ్బంది, హోటల్ సిబ్బంది చేసిన 24 గంటల సమ్మె దేశంలోని ప్రధాన పట్టణాలలో పౌరజీవన వ్యవస్థను స్థంభింపజేసింది. అండర్ గ్రౌండ్ వర్కర్స్ సమ్మె ట్రాఫిక్ ని స్థంభింపజేసింది.

2 లక్షల 80 వేల ఉద్యోగాల కోత ప్రతిపాదనను నిరసిస్తూ ఇటలీలో అక్టోబరు 18న

సమ్మె జరిగింది. ఈ సమ్మెలో మిలాన్ లో జరిగిన ప్రదర్శనలు రెండున్నర లక్షల మంది పాల్గొన్నారు. ఇలాంటి ప్రదర్శనలే ఇటలీ మొత్తం మీద 100కు పైగా జరిగాయి.

విమానయాన సంస్థలపై ప్రైవేటీకరణ యత్నాల కు వ్యతిరేకంగా జరిగిన సమ్మె ఫ్రాన్స్, పోర్చుగల్, ఇటలీ, గ్రీస్, హంగేరీలకు విస్తరించింది. యూరప్ ను కుదిపేసింది. స్పెయిన్ లో నిరుద్యోగులకిచ్చే భృతిని తగ్గించరాదని, పెనాల్టీలను రద్దుజేయాలని డిమాండ్ చేస్తూ దేశ వ్యాపితంగా 24 గంటల సమ్మె జరిగింది. మే 19న ప్రపంచీకరణకు వ్యతిరేకంగా మాడ్రిడ్ లో 2 లక్షల మంది కార్మికులు ప్రదర్శన నిర్వహించారు. లేబరు చట్టాలను సవరించటానికి వ్యతిరేకంగా మే 20న 24 గంటల సమ్మె జయప్రదంగా జరిగింది. గత 8 సం॥లలో ఇది మొదటి దేశ వ్యాపిత సార్వత్రిక సమ్మె.

పెట్టుబడిదారీ విధానాల పురిటిగడ్డయిన అమెరికాలో కూడా కార్మిక పోరాటాలు, ప్రజల తిరుగుబాట్లు అనేకం జరిగాయి.

ప్రపంచ వ్యాపితంగా కార్మికవర్గం ధోరణిలో, కదలికలో, ప్రతిఘటనల తీరులో సానుకూల మార్పులు వస్తున్నాయి. "ప్రపంచీకరణకు



వ్యతిరేకంగా ప్రపంచ వ్యాపిత ప్రతిఘటన" నినాదం క్రమంగా సమ్మెలు, ప్రతిఘటనల రూపంలో ఆచరణ వైపు సాగుతున్నది.

### జాతీయ విశేషాలు:

2002 దేశంలో పలుకీలక ప్రాధాన్యత గల ఘటనలకు వేదికగా మారింది. బిజెపి నాయకత్వంలోని పాలక ఎన్ డి ఏ కూటమి వైఫల్యాలు అధికంగా వెల్లడయ్యాయి. ప్రపంచ బ్యాంకు ఆదేశాలకు తలొగ్గి మొత్తం ప్రజలు, ముఖ్యంగా కార్మికులు, చిరుద్యోగుల పై తమదాడిని కేంద్రీకరించారు. ఒకవైపు సామ్రాజ్యవాదులు, వేరొకవైపు మతోన్మాదులు చెలరేగడంతో 2002వ సంవత్సరంలో దేశ సార్వభౌమత్వానికి, సమైక్యతకు ప్రమాదం మరింతగా పెరిగింది.


2002లో దేశాధ్యక్షుడు, ఉపాధ్యక్షుడు స్థానాలకు జరిగిన ఎన్నికలలో రెండూ బిజెపి కూటమి విజయం సాధించింది. ఇటీవల గుజరాత్ లో జరిగిన అసెంబ్లీ ఎన్నికలలో బిజెపి విజయం, మతోన్మాద శక్తులకు కాళ్ళు తెచ్చింది. 2 సంవత్సరాలలో దేశాన్ని హిందూ రాజ్యంగా మారుస్తామని బి. హెచ్. పి. నేత వినయ్ నతియార్ కోతలు కోస్తున్నారు. గుజరాత్ ప్రయోగాన్ని దేశమంతా విస్తరించి 2004 లో జరిగే పార్లమెంటు ఎన్నికలలో తామే విజయం సాధిస్తామని బిజెపి అధ్యక్షుడు వెంకయ్యనాయుడు బరితెగించి ప్రకటనలు చేస్తున్నారు. తెలుగుదేశం అవకాశవాద వైఖరి బిజెపి శక్తుల బాధ్యతారహిత వైఖరికి ప్రధాన కారణం. అసలు సమస్యల నుండి ప్రజలను పెడదోవ పట్టించేందుకు, వారి మధ్య మతపరమైన విభేదాలను సృష్టికి పాలకులు పై వ్యూహాన్ని అమలు పరచే యత్నంలో వున్నారు.

దీనితో బిజెపి అవలంబిస్తున్న ప్రమాదకర విధానాల దుష్ఫలితాలను కార్మికవర్గం దగ్గరగా చూడటం ప్రారంభించింది. తమ సొంత అనుభవం ద్వారానే ఈ ప్రమాదాన్ని వారు గమనించ వీలయింది. గతం కంటే ఆ మేరకు ప్రజలలో కదలికలు, ప్రతిఘటనలు పెరిగాయి. ముఖ్యంగా కార్మిక రంగంలో ఈ మార్పు ప్రస్ఫుటంగా కనిపిస్తున్నది.

### ప్రైవేటైజేషన్ దాడి:

పాలకులు, అవినీతి అధికారుల దోపిడీకి ప్రైవేటీకరణ ఒక రాజబాటగా తయారయింది. ఈకాలంలో అవినీతి పెచ్చరిల్లింది. "వ్యూహాత్మక అమ్మకాల పేర", పోస్ట్ క్లెయిన్ అగ్రిమెంటు పేర వేల కోట్ల రూపాయలు పి.ఎస్.యులు ప్రైవేటు

### నవంబర్ లో పార్లమెంటు వద్ద ధర్నా



వారికి ఎదురు ఇస్తున్నారు. హిమాచల్ ప్యూచరిస్టిక్ కమ్యూనికేషన్స్ వారు, హిందూస్థాన్ టెలిఫోన్ లిమిటెడ్ ను కొన్నందుకు రు. 55 కోట్లు క్యాష్ గిఫ్ట్ గా కోరారు. ఐటిడిసి హోటల్స్ కొన్న వారు రు. 275 కోట్లు గిఫ్ట్ పొందారు. ముంబాయి విమానాశ్రయ పరిధిలోని సెంట్రల్ హోటల్ ను ఒక ఆర్ఎస్ఎస్ నాయకుని సన్నిహితుడు రు. 83 కోట్లకు కొని 3 నెల్లు తిరక్కుండానే సహార గ్రూపుకు రు. 115 కోట్లకు అమ్ముకున్నాడు. 32 కోట్లు లాభం.

ప్రపంచ బ్యాంకు సంస్కరణల క్రమాన్ని వేగవంతం చేసేందుకు 2వ లేబర్ కమిషన్ సిఫార్సులు ఉద్దేశించబడ్డాయి. కార్మిక సంఘాలలో ఈ విషయమై సంప్రదింపులు లేవు. యూనియన్ పెట్టుకునే ప్రాథమిక హక్కును కూడా ఈ సంస్కరణలు కాలరాస్తున్నాయి. కార్మికుల ఉద్యోగభద్రత, కనీసవేతనం, ఉమ్మడి బేరసారాల హక్కు, సమ్మె హక్కులను నిర్వీర్యం చేస్తున్నాయి. ఆధునిక కార్మికుణ్ణి మధ్య యుగాలనాటి కట్టుబానిసగా మార్చేందుకు సాధనంగా ఈ సిఫార్సులు వచ్చాయి. 2003 ఫిబ్రవరిలో పార్లమెంటు బడ్జెట్ సమావేశాలలోనే ఈ బిల్లును చట్టంగా మార్చుకోవాలని పాలకులు ఉవ్విళ్ళూరుతున్నారు.

### ఉపాదికి ముప్పు:

ప్రైవేటీకరణ, మూసివేతలు, డౌన్ సైజింగ్ పేర సంఘటిత రంగంలో 10 లక్షల మంది ఉపాధి కోల్పోయారు. కేంద్ర ప్రభుత్వరంగ సంస్థలలో 4 లక్షల మంది, బ్యాంకింగ్ రంగంలో 1 లక్ష 10వేలు, ఇన్ఫర్మేషన్ టెక్నాలజీ రంగంలో 10 వేల మందికి పైగా ఉద్యోగాల నుండి తొలగించారు. ప్రపంచ బ్యాంకు ఆదేశాల కనుగుణంగా సంవత్సరానికి 2% ఉద్యోగులను తగ్గిస్తామని ప్రభుత్వం ప్రకటించింది. గీతాకృష్ణన్ కమిటీ రిపోర్టు ఆధారంగా కేంద్ర ప్రభుత్వ

డిపార్టుమెంట్ లో 9 వేల మంది గెంటివేయబడ్డారు. మరొక 17 వేల ఉద్యోగాలకు ఎసరు పెట్టారు. ఉపాధి కల్పన రేటు సంవత్సరానికి 2.43% నుండి 0.98%కు పడిపోయింది. బాల్కోలో ప్రైవేటైజేషన్ తర్వాత వందలాది మంది కార్మికులను తొలగించారు. ఐపిసిఎల్ రిలయన్స్ పరం అయ్యాక 400ల మందిని తొలగించారు. మరొక 2000ల మందిని తొలగించే ప్రయత్నంలో వున్నారు.

### పోరాటాలు:

ప్రభుత్వ దాడులకు వ్యతిరేకంగా దేశవ్యాపితంగా పలు పోరాటాలు జరిగాయి. అఖిల భారతస్థాయిలో కార్మిక సంఘాలు, పలు ఉద్యోగ సంఘాలు కలసి ప్రైవేటీకరణలను నిరసిస్తూ ఏప్రిల్ 16న సార్వత్రిక సమ్మెను నిర్వహించాయి. అనేక రాష్ట్రాలలో సమ్మె బండ్ రూపం తీసుకున్నది.

కేంద్ర రాష్ట్ర ప్రభుత్వాల కార్మిక వ్యతిరేక పోకడలను ప్రతిఘటించేందుకు జూలై 15న "నేషనల్ అసెంబ్లీ ఆఫ్ వర్కర్స్" ఢిల్లీలో ఏర్పడింది. బిఎంఎస్ మినహా అన్ని కార్మిక సంఘాలు ఈ వేదికలో వున్నారు. ఈ అసెంబ్లీ పిలుపుపై ఆగస్టు 19న ప్రతిజ్ఞా దినం, జాయింటు ర్యాలీలు, సభలు, సమావేశాలు జరిగాయి.

కోల్ రంగం ప్రైవేటీకరణ ప్రతిపాదనలను ఉపసంహరించాలని కోరుతూ ఆగస్టు 5-11 మధ్య అన్ని కార్మిక సంఘాలు పిలుపునిచ్చాయి. కేంద్ర ప్రభుత్వం దిగివచ్చి పార్లమెంటు సమావేశాలలో సంబంధిత బిల్లు ప్రవేశపెట్ట బోమని హామీ ఇచ్చినందున సమ్మె వాయిదా పడింది.

ప్రభుత్వ రంగంలోని ఎరువుల కర్మాగారాల మూత ప్రతిపాదనలను వ్యతిరేకిస్తూ కార్మిక ప్రదర్శనలు, రైలు, రాస్తా రోకో కార్యక్రమాలు నిర్వహించారు. కార్మిక, రైతాంగ ఉమ్మడి సదస్సులు జరిగాయి.



కేంద్ర ప్రభుత్వం తమ వేతన జి.వో.ను. విడుదల చేయాలని డిమాండ్ చేస్తూ ఆల్ ఇండియా ఫెడరేషన్ ఆఫ్ అంగన్ వాడీ వర్కర్స్ దేశ వ్యాపితంగా రాస్తారోకోలు, దిష్టిబొమ్మలు దగ్ధం వగైరా నిరసన కార్యక్రమాలు చేశారు.

బోనస్ ఎగవేతకు నిరసనగా స్ట్రీటు ప్లాంట్స్ వున్న ప్రాంతాలలో అనేక పోరాటాలు చేశారు. ఈ పోరాటం ఫలితంగా దుర్గపూర్ కాంట్రాక్టు కార్మికులు మంచి వేతన ఒప్పందం సాధించారు. అస్సాంలోని తోటల కార్మికులు బోనస్ సాధన కోసం ఆగస్టులో ఒక రోజు సమ్మె చేశారు.


#### చారిత్రాత్మకం :

ప్రపంచ బ్యాంకు వత్తిడిపై పెంచిన విద్యుత్ చార్జీలను తగ్గించాలని కేరళ రాష్ట్రంలో 10 రోజులు సాగిన చారిత్రాత్మక పోరాటంలో కార్మికులు చురుకైన పాత్ర నిర్వహించారు. 10 రోజులపాటు రాష్ట్ర సెక్రటేరియట్ మొదలు దిగువ తాలుకా ఆఫీసుల వరకు స్థంభింపచేశారు. ప్రబలమౌతున్న ప్రజా ఉద్యమానికి రాష్ట్ర ప్రభుత్వం వెనకడుగు వేసింది. పెంచిన విద్యుత్ చార్జీలను పూర్తిగా ఉపసంహరించుకుంది. ప్రపంచబ్యాంకు విధానాలకు వ్యతిరేకంగా పోరాడే శక్తులకు కేరళ విద్యుత్ పోరాటం విశ్వాసాన్ని కలిగిస్తున్నది.

ఒరిస్సాలోని కేంద్ర ప్రభుత్వ రంగ సంస్థ నేషనల్ అల్యూమినియం కంపెనీ (ఎన్ఎఎల్ఐఎస్) ప్రైవేటైజేషన్కు వ్యతిరేకంగా సాగిన పోరాటం స్ఫూర్తిదాయకం. బిఎంఎస్ మినహా అన్ని కార్మిక సంఘాలు ఈ ఉద్యమంలో భాగస్వాములయ్యాయి. ఎన్డిఏ ప్రభుత్వ భాగస్వామి, ఆ రాష్ట్ర పాలకపార్టీ బిజు జనతా దళ్ కూడా ఉద్యమంలో కలసి రాక తప్పలేదు. ఆగస్టు 19న ఒరిస్సా బండ్ విజయవంతంగా జరిగింది. నాల్గోను పరిశీలన నిమిత్తం వచ్చిన కొనుగోలుదారులు (బిడ్డర్స్) ఆవట్టణంలోకి ప్రవేశించకుండా వేలాది కార్మికులు, స్థానిక ప్రజలు అడ్డుకున్నారు. వెనక్కి తరిమికొట్టారు. ప్రైవేటీకరణ వ్యతిరేక పోరాటంలో ఇది అత్యంత ఉత్తేజకరమైన సంఘటన.

తమిళనాడులో 'ఎస్సా' చట్టాన్ని ఉపసంహరించుకోవాలని జూలై 23న సిఐటియు పిలుపు పై 100 కేంద్రాలలో నిరసన కార్యక్రమాలు జరిపారు. 35,000ల మంది (5 వేలు మహిళలు) అరెస్టయినారు.

2002 సంవత్సరం దేశ వ్యాపితంగా కార్మిక వర్గానికి పలు విజయాలు సాధించింది. ఇప్పటికీ



పాలకులదే పై చేయిగా వున్నది 'పోటా' లాంటి చట్టాలతో పోరాటాలను అణిచివేసేందుకు పాలకులు యత్నిస్తున్నారు. మతోన్మాదం కార్మిక వర్గం పోరాట స్ఫూర్తిని, ఐక్యతా కాంక్షను నిర్వీర్యం చేస్తున్నది. దీర్ఘకాల సమరశీల పోరాటాలతో 2003లో కార్మికులు తమ లక్ష్య సాధనలో మరింత పురోగమించాలని ఆశిద్దాం.

#### రాష్ట్రం తీరు :

రాష్ట్రంలో తీవ్రమైన కరువు పరిస్థితులు నెలకొన్నాయి. గత 2 సంవత్సరాలుగా 14 జిల్లాలు కరువుతో అల్లాడుతున్నాయి. కరువు బాధితులను ఆదుకోవడానికి ప్రభుత్వం ఏ విధమైన చర్యలు చేపట్టలేదు. వ్యవసాయ కార్మికులతో పాటు పారిశ్రామిక కార్మికులపై కూడా కరువు ప్రభావం విపరీతంగా పడింది.

'పనికి ఆహారం పథకం' క్రింద 30 లక్షల టన్నుల బియ్యం కేటాయిస్తే అందులో 70 శాతం దుర్వినియోగం అయినట్లు అధికార వర్గాలే పేర్కొన్నాయి. కరువుపై ఏ విధమైన చర్యలు చేపట్టకపోగా జాతీయ క్రీడల పేరుతో చంద్రబాబు ప్రభుత్వం రూ.250 కోట్లు ఖర్చు చేసింది. ఈ క్రీడలు కేవలం ప్రజల దృష్టిని కరువు పరిస్థితులపై నుంచి మళ్ళించడానికే చేపట్టినట్లుగా కన్పిస్తుంది.

రాష్ట్రంలోని పలు సహకార రంగంలోని నూలు మిల్లులు, చక్కెర కర్మాగారాలు మూతబడ్డాయి. వేలాది మంది కార్మికులు ఉపాధి కోల్పోయారు. చట్టాలను దిక్కురించి ఇంప్లిమెంటేషన్ సెక్రటేరియట్ ను నెలకొల్పి ప్రైవేటైజేషన్ను రాష్ట్ర ప్రభుత్వం సజావుగా జరుపుతున్నది. ఎలాంటి నష్ట పరిహారం లేకుండా ఎంతోమంది క్యాజువల్ కార్మికులు

రోడ్డున పడుతున్నారు.

'యూజర్ ఛార్జెస్' పేరుతో ప్రభుత్వ సేవలకు ఫీజులు వసూలు చేస్తున్నారు. పార్కు, పార్కింగ్, వైద్యం, విద్యా, మంచినీటికి కూడా ఛార్జీలు పిందుతున్నారు. వీటి వల్ల నివాస ప్రాంతాల్లో కూడా కార్మికుల పై భారం పెరిగింది.

అసంఘటిత రంగంలోని కార్మికుల కోసం పక్కా గృహాల నిర్మాణం, సబ్సిడీ బియ్యం, ఉచిత విద్యుత్ లాంటి సంక్షేమ పథకాలు ఉండేవి. వాటిని పాక్షికంగా లేదా పూర్తిగా రద్దు చేశారు. పెన్షనర్లకు డి.ఎ. పెంచడం లేదు. గ్రేడింగ్ ద్వారా ప్రభుత్వ ఉద్యోగులను వేధిస్తున్నారు. పనులు లేక సంక్షేమ పథకాలు లేక ప్రజలు బాధపడుతున్నారు.


#### ఉద్యమాలు :

2002వ సంవత్సరంలో తమ హక్కుల రక్షణ కోసం కార్మికవర్గం పెద్దఎత్తున పోరాటాలు, ఆందోళనలు జరిపింది. రాష్ట్ర వ్యాప్తంగా ఏప్రిల్ 16న ప్రైవేటైజేషన్కి వ్యతిరేకంగా బండ్ విజయవంతంగా జరిగింది. గ్రామ సేవకుల డి.ఎ. విషయమై ఉద్యమిస్తే ప్రభుత్వం దిగివచ్చి వారి తగ్గించిన డి.ఎ.ను తిరిగి పెంచింది.

విశాఖ ఇ.పి.జడ్లో సంఘం పెట్టుకునే కనీస ప్రాథమిక హక్కు కోసం కార్మికులు ఉద్యమించారు. సింగరేణిలో క్వార్టర్స్కు కట్ చేసిన కరెంటు, మంచినీటి కోసం కార్మికులు కేంద్ర కార్యాలయాన్ని ముట్టడించగా యాజమాన్యం తిరిగి ఆయా సౌకర్యాలను పునరుద్ధరించింది.

- కార్మికలోకం డెస్క్





## రక్తదానం

ప్రకృతి విలయంలో కొన్ని వేల మంది క్షతగాత్రులైనా.. ప్రమాదాలు సంభవించి వందల మంది గాయపడ్డా.. కాల్పులు జరిగి పలువురికి బులెట్ గాయాలైనా.. ఎవరికైనా క్లిష్టమైన ఆపరేషన్లు చెయ్యాల్సి వచ్చినా.. ఎవరన్నా రక్త సంబంధమైన వ్యాధులతో బాధపడుతున్నా.. ముందు అత్యవసరంగా అవసరమయ్యేది రక్తం. ఇటువంటి అత్యవసర పరిస్థితుల్లో రక్తం ఎక్కించకుండా బాధితులను ప్రాణాలతో కాపాడటమనేది అసాధ్యం. కానీ.. రక్తం ఎక్కడబడితే అక్కడ దొరికేది కాదు. ఈ అత్యవసర పరిస్థితులను నెగ్గుకు రావాలంటే రక్తదానం ఒక్కటే మార్గం.

### 1. ఎర్ర రక్త కణాలు:

✦ రక్తంలో 40-50% ఉంటాయి. ✦ ఊపిరితిత్తుల నుంచి శరీరంలోని కణాలన్నింటికీ ఆక్సిజన్ ను తీసుకువెళతాయి. తిరిగి కార్బన్-డై-ఆక్సైడ్ ను ఊపిరితిత్తులకు మోసుకువస్తాయి. ✦ రక్తం నుంచి వేరు చేసిన తర్వాత 30-35 రోజుల వరకూ నిల్వ ఉంటాయి.

### 2. తెల్ల రక్త కణాలు:

✦ వ్యాధులు రాకుండా శరీరాన్ని రక్షించేవి ఇవే.

### 3. ప్లాస్మా:

✦ ఇది రక్తంలో 55-60% ఉంటుంది. ✦ రక్తంలోని ద్రవరూపం ఇదే. ✦ దీనిలో 92% నీరు, 7% ప్రోటీన్లు, 1% ఖనిజాలు ఉంటాయి. ✦ రక్తం నుంచి వేరు చేసిన తర్వాత దీన్ని ఘనీభవింప చేసి ఒక ఏడాది వరకూ నిల్వ ఉంచవచ్చు.

### 4. ప్లేట్ లెట్స్:

✦ వీటికి ఏ రంగూ ఉండదు. ✦ రక్తం గడ్డకట్టటానికి ఇవే కారణం. ✦ వీటి పరిమాణం తగ్గితే రక్తస్రావాన్ని ఆపటం కష్టం. ✦ వీటిని తీసినరోజే అవసరమైన వారికి ఎక్కిస్తారు.

### 5. క్రయోప్రెసిపిటేట్ (ఫాక్టర్-8)

✦ దీనికి గడ్డకట్టించే స్వభావం ఉంది. ✦ రక్తం గడ్డకట్టని వ్యాధి (హీమోఫిలియా) ఉన్నవారికి వీటిని ఎక్కించాల్సి వస్తుంది.

రక్తం నుంచి వేరుచేసి భద్రపరిచిన తర్వాత రోగుల అవసరాన్ని బట్టి వీటిలో వేటినైనా (ఒక్కటే అయినా సరే) వేర్వేరుగా, ఎంత పరిమాణంలో కావాలంటే అంత పరిమాణంలో ఎక్కిస్తారు.

### ఎంత రక్తం తీస్తారు ?

ఆరోగ్యవంతుడైన వ్యక్తి శరీరంలో 5 నుంచి 6 లీటర్ల రక్తం ఉంటుంది. సాధారణంగా రక్తదానం చేసినప్పుడు దాత బరువును బట్టి 250 మిల్లీ లీటర్ల నుంచి 300 మిల్లీ లీటర్లు మాత్రమే తీస్తారు. కాబట్టి రక్తదానం చేసినప్పుడు మన నుంచి తీసేది మన శరీరంలోని మొత్తం రక్తంలో 8 శాతం మాత్రమే. ఎంత రక్తాన్నిదానం చేస్తామో అదంతా వెంటనే మన శరీరం సమకూర్చుకుంటుంది. మొత్తం మీద 24 నుంచి 76 గంటల్లో మన శరీరంలో రక్తం తిరిగి పూర్తి స్థాయికి వచ్చేస్తుంది. రక్తాన్ని దానం చేయటం వల్ల మనలోని రోగనిరోధక వ్యవస్థ ఏమాత్రం దెబ్బతినదు. కాబట్టి ఆరోగ్యవంతులు రక్తదానం విషయంలో ఎటువంటి అనుమానాలూ పెట్టుకోవాల్సిన అవసరంలేదు. సంవత్సరానికి 4 సార్లు నిస్సంకోచంగా రక్తదానం చేయవచ్చు.

● నా వయసు 17 సంవత్సరాలు. నాకు బలపాలు తినే అలవాటు ఉంది. మానలేకపోతున్నాను. మానాలంటే ఏం చేయాలి?

- వనజ, సిద్దిపేట.

✓ బలపాలు, బియ్యం తినే అలవాటు చాలా మందిలో ఉంటుంది. ముఖ్యంగా ఆడవాళ్లలో బియ్యం తినే అలవాటు ఎక్కువగా ఉంటుంది. ఈ లక్షణాన్ని 'పైకా' అంటారు. చిత్రమైన 'అహోరపు'టలవాట్లన్నీ దీని కిందకే వస్తాయి. బలపాలు చాక్ కు సంబంధించిన పదార్థం. దీన్ని తినడం వల్ల కడుపులోకి వెళ్లి జీర్ణశక్తి మందగిస్తుంది. ఫలితంగా శరీరంలో పోషకాలు, విటమిన్ల కొరత ఏర్పడే అవకాశం ఉంది. పేగుల్లో నట్టలు, పురుగులు ఉన్నవాళ్లకి ఏదేదో తినాలనే కోరిక ఎక్కువగా ఉంటుంది. మలపరీక్ష చేయించి అందులో ఏదైనా పురుగులు ఉన్నట్లు తేలితే చికిత్స తీసుకోవాలి. చాలా కాలం నుంచి ఈ సమస్య ఉంటే 'సైకోథెరపీ' తీసుకోవాల్సిన అవసరం కూడా ఏర్పడుతుంది. నోరు అనేది ఆహారం తినటానికే కానీ ఇలాంటివి తినటానికి కాదు. గుట్కా, పాన్ తింటే నోటి చుట్టూ పుళ్లు ఎలా పడతాయో, బలపాలు తింటే నోరు పెదవులు చెడిపోయి పుళ్లుపడే అవకాశం ఉంది. ఇలాంటివన్నీ తినడం మానివేయడమే మంచిది. మీ వయస్సు చిన్నదే కాబట్టి సమస్యను పరిష్కరించవచ్చు. మల పరీక్ష చేయించుకోండి. అవసరమైతే పేగుల్లో పురుగులకు చికిత్స తీసుకోవాలి. నాలుక, నోరు పగలడం ఈమధ్య కాలంలోనే వస్తే తొందరగానే తగ్గిపోతుంది. ఈ సమస్య చాల కాలం అలాగే వుంటే డెంటల్ సర్జన్ ను సంప్రదించి చికిత్స చేసుకోవల్సిన అవసరం ఉంటుంది.

● నా వయస్సు 20 ఏళ్లు. రెండు నెలల క్రితం నడుమునొప్పి వచ్చింది. డాక్టర్ని కలిస్తే కిడ్నీలో రాళ్లున్నాయన్నారు. మందులు వాడితే నొప్పి తగ్గిపోయింది. తర్వాత బరువు లేపుతుంటే మళ్లీ నొప్పి, మంట ప్రారంభమయ్యాయి. నొప్పి పూర్తిగా తగ్గాలంటే ఏం చెయ్యాలి.

- సుధాకర్, చిన్నేకొత్తపల్లి.

✓ మీరు చెబుతున్న వ్యాధి లక్షణాలను బట్టి మీ మూత్రపిండాల్లో రాయి ఉండే అవకాశం ఉంది. కిడ్నీలోగానీ, కిడ్నీల నుంచి వచ్చే నాళాల్లోగానీ రాయి ఉండవచ్చు. దీనికి వెంటనే అల్ట్రా సౌండ్ పరీక్ష చేయించుకుని, ఎక్స్రే తీయించుకుని రాయి పరిమాణం ఎంత ఉందో నిర్ధారించుకోవాలి. అప్పుడు చికిత్స తీసుకోవాలి. మీ వ్యాధి లక్షణాలు ఇన్ ఫెక్షన్ వల్ల కూడా కావచ్చు. ఈ వయసులో మీకు కిడ్నీలో ఇన్ ఫెక్షన్ వస్తోందంటే - వేరే ఏదో సమస్య ఉండి ఉంటుంది. పుట్టుకతో వచ్చిన సమస్య కావచ్చు. లేదా క్షయ సోకి ఉండవచ్చు. అబ్స్ట్రక్టివ్ లీజన్స్ వంటి ఇతరత్రా సమస్యలు ఏర్పడి ఉండవచ్చు. మూత్రనాళాల్లోగానీ, మూత్రాశయంలో గానీ మూత్ర ప్రవాహాన్ని నిరోధించేది ఏదైనా ఉండి ఉండొచ్చు. వీటివల్ల ఇన్ ఫెక్షన్ తలెత్తే ప్రమాదం ఉంది. తగిన పరీక్షలు చేయించుకుని దేనివల్ల సమస్య తలెత్తిందో తెలుసుకుని చికిత్స తీసుకోవాలి. రాళ్లు ఏర్పడినప్పుడు మీకు ఇచ్చే మందులేవైనా సరే, అవి లక్షణాలను తగ్గించేవే. ఏ రాయివైనా ఆపరేషన్ ద్వారా తొలగించాల్సిందే. మందుల ద్వారా రాళ్లును కరిగించడంమనేది జరగదు. మందులనేవి కేవలం నొప్పిని తగ్గించటానికే ఉపయోగపడతాయి.



డా.కె.ఎస్. నారాయణ్  
M.D., D.N.B. (Neph.)  
గ్లోబల్ హాస్పిటల్

మీరు కూడా మీ ఆరోగ్య సమస్యలను ఈక్రింది చిరునామాకు తెలియ జేయవచ్చు.


**డాక్టర్-డాక్టర్**

C/o. 'కార్మిక లోకం' మాసపత్రిక

యస్.వి.జి. స్మారక కేంద్రం, 1-1-60/4, ఆర్టీసీ క్రాస్ రోడ్స్,

ముప్పిరాబాద్, హైదరాబాద్ - 20. ఫోన్: 7624502, 7612474






## సింగరేణి హెడ్డాఫీస్ దిగ్బంధనం వేలాది మందితో అపూర్వమైన పికెటింగ్

సింగరేణిని దివాళా తీయించి ప్రైవేటు పరం చేసే పథకాలు అతివేగంగా అమలుపరుస్తున్నారు. నర్సేనులోని పనులన్నిటినీ ప్రైవేటువారికి అప్పగించు తున్నారు. కంపెనీ జీబులను, వ్యానులను, లారీలను అవి కండిషన్లో ఉన్నప్పటికీ అయినకాడికి అమ్ముకుంటున్నారు. 700 మంది డ్రైవర్లను అదనంగా తేల్చి సర్ప్లస్ అంటున్నారు. సానిటేషన్ డిపార్టుమెంటును, సెక్యూరిటీ డిపార్టుమెంటును ప్రైవేటువారికి అప్పగించారు. అవుట్ సోర్సింగ్ పేరుతో కంపెనీ పనులను బైటవారితో చేయిస్తూ వర్కుషాపులను పడావుగా పెడుతున్నారు. ఆ క్రమంలో కొన్ని వర్కుషాపులను ప్రక్క డివిజన్లలో కలిపివేయటానికి పథకాలు సిద్ధంచేశారు. క్యాంటిన్లు, కంపెనీ గెస్టుహౌస్లూ ప్రైవేటు వారికే అప్పగించుతున్నారు. ఓపెన్ కాస్టు గనులలో ఓవర్ బుడైన్ తోలగించే పని కాంట్రాక్టర్లకే అప్పగించారు. ఇప్పుడు బొగ్గు తీసే పనికూడా ప్రైవేటుపరం చేస్తున్నారు. కోయగూడెం ఓపెన్ కాస్టును కాంట్రాక్టర్ల కప్పగించటంతో దీనికి అంకురార్పణ జరిగింది. అండర్ గ్రౌండ్ గనులలోనూ కాంట్రాక్టర్ల రంగ ప్రవేశం ప్రారంభించారు. ఎన్డిఎల్ కాంట్రాక్ట్ యంత్రాలను అండర్ గ్రౌండ్లో దించుతున్నారు. దీనితో కంపెనీలో 30 వేలుగా వున్న లాడీస్

పనివారి ఉద్యోగాలకు ఎసరుపెడుతున్నారు. 4-5 సం॥ల్లో మొత్తం కంపెనీలో వీలు వున్న అన్ని చోట్ల ప్రైవేటు ఎన్డిఎల్ తో పని జరిపించి “బొగ్గు-తట్ట” విధానానికి ఉద్వాసన పలికి కార్మికుల సంఖ్యను వివరీతంగా తగ్గించ చూస్తున్నారు. యూనివర్సల్ డ్రిల్స్ ప్రవేశ పెట్టి కోల్ కట్టర్ల సంఖ్య తగ్గిస్తారట. ఆఫీసులన్నీ కంప్యూటరీకరణ జరిపి సిబ్బందిని ఇబ్బందులపాలు చేస్తారు. కంపెనీలో పనిచేసే 1700 మహిళ కార్మికులను వేధించి విఆర్ఎస్ పెట్టుకునేటట్లు వత్తిడి పెడుతున్నారు. డిపెన్డెంట్ ఉద్యోగానికి ఉద్వాసన పలికారు. కొత్తగా ఉద్యోగాలు, ప్రమోషన్లు ఇవ్వటం లేదు. కొత్త గనులను తెరవటం లేదు. తెరిచే కొత్త ఓపెన్ కాస్టులు కాంట్రాక్టర్ల పరం అవుతున్నాయి. భూగర్భ గనులను డిపాజిట్ లేదనో, క్వాలిటీ రావటం లేదనో, ఉత్పత్తి ఖర్చు పెరుగుతున్నదనో నెపం చూపి మూతవేస్తున్నారు. కార్మికులను విచక్షణా రహితంగా బదిలి చేస్తున్నారు. అతి పురాతనమైన బొగ్గుగని పట్టణాలు నిర్మానుష్యంగా మారుతున్నాయి. ఈ క్రమంలో ఇల్లెందు, బెల్లంపల్లి, కొత్తగూడెం పరిరక్షణ కమిటీలు ఏర్పడ్డాయి. సింగరేణిలోని ఆరు ప్రధాన సంఘాలు సమావేశమై ఈ దుస్థితి నుంచి



సింగరేణిని రక్షించడానికి “సింగరేణి పరిరక్షణ కమిటీ” ని ఏర్పరచాయి. అన్ని ఏరియాలలోను జాయింట్ సదస్సులు, పిట్మీటింగులు, బహిరంగ సభలు, ధర్నాలు నెలరోజుల పాటు జరిగాయి. వీటికి పరాకాష్టగా డిసెంబర్ 27న ఛలో కొత్తగూడెం పిలుపు ఇవ్వబడింది. వేలాది మంది కార్మికులతో హెడ్డాఫీసు దిగ్బంధనం జరిగింది. సింగరేణి కాలరీస్ ఎంప్లాయిస్ యూనియన్ (సిఐటియు) అధ్యక్ష, ప్రధాన కార్యదర్శులు పి.రాజారావు, ఎం.సాయిబాబు, ఎఐటియుసి ప్రధాన కార్యదర్శి వై. గట్టయ్య, ఐఎన్టియుసి వర్కింగ్ ప్రెసిడెంటు బి.వెంకటరావు, ఐఎఫ్టియు ప్రధానకార్యదర్శి ఎన్.వెంకటేశ్వర రావు, హెచ్ఎంఎస్ ప్రధాన కార్యదర్శి రియాజుద్దీన్, బిఎంఎస్ నాయకులు చింతల సూర్యనారాయణ పికెటింగ్లో తమ యూనియన్ల తరపున ప్రసంగించారు. కొత్తగూడెం, ఇల్లెందు శాసనసభ్యులు శ్రీ వనమా వెంకటేశ్వరరావు, శ్రీ గుమ్మడి నర్సయ్య గార్లు మద్దతు తెలిపారు. ఈ పికెటింగు కార్మికుల్లో అత్యంత ఉత్సాహాన్ని, విశ్వాసాన్ని కలిగించింది. 2003 జనవరి 3వ తేదీన ఇవ్వబడే నిరవధిక సమ్మెతో సహా అన్ని పిలుపుల్ని జయప్రదం చేయడానికి కార్మికులు సంసిద్ధతను వ్యక్త పరిచారు. ♦




# విబిసి ఫెట్రో కార్మికుల పోరాటం

ఆంధ్ర రాష్ట్రంలో 6 ఫెట్రో ఎల్లాయిస్ కంపెనీలు జాతీయ ధర్మల్ విద్యుత్ సంస్థ నుంచి నేరుగా విద్యుత్ పొందుతూ, యూనిట్ కు 1.45 పైసలు చొప్పున, 15% వీలింగ్ ఛార్జీలతో కలిపి రు.1.77 పైసలకు లభించేది. ఫెట్రో ఎల్లాయిస్ కంపెనీలు 160 మెగావాట్ల విద్యుత్ను వినియోగించుకుంటు సంవత్సరానికి 190 కోట్ల విదేశీ మారక ద్రవ్యాన్ని కేంద్ర, రాష్ట్ర ప్రభుత్వాలకు అందజేస్తున్నాయి. పన్నులు, సుంకాలు రూపంలో 60 కోట్ల రూపాయలను కేంద్ర, రాష్ట్ర ప్రభుత్వాలకు అందిస్తున్నాయి. ఈ సంస్థలలో సుమారు 10,500 మంది వరకు కార్మికులు పని చేస్తున్నారు. 2002 నుండి 2003 కి గాను విద్యుత్ ఛార్జీల ఉత్పత్తితో పాటు, రెగ్యులేటరీ కమీషన్ ఇచ్చిన వీలింగ్ ఛార్జీల ప్రకారం విద్యుత్ను పొందుతున్న ఫెట్రో ఎల్లాయిస్ పరిశ్రమలకు, వీలింగ్ ఛార్జీలు యూనిట్ కు 15% నుండి 28.4% తో పాటు అదనంగా యూనిట్ కు 0.50 పైసలు చెల్లించాలని ఎ.పి.ట్రాన్స్ కో ఆదేశించింది.

గతంలో 1.75 పైసలు ఉన్న యూనిట్ నుంచి (పెంచిన వీలింగ్ ఛార్జీల వలన) 2.79 పైసలకు పెంచడం వలన ఉత్పత్తి వ్యయంలో 46% విద్యుత్ కు ఖర్చవుతోందన్న ఉద్దేశ్యంతో రాష్ట్రంలో ఉన్న 5 ఫెట్రో ఎల్లాయిస్ యాజమాన్యాలు ఏప్రిల్ 1 నుంచి తమ ఉత్పత్తులను నిలిపివేశాయి.

దీనిలో భాగంగా మెదక్ జిల్లా రుద్రారం గ్రామ పరిధిలోని గల విబిసి ఫెట్రో ఎల్లాయిస్ పరిశ్రమ యాజమాన్యం శాశ్వతంగా “కార్మికులను బయటకు నెట్టే కుట్ర పన్నింది”. (6 నెలల అనంతరం తిరిగి ఉత్పత్తులను ప్రారంభించింది) ఈ 6 నెలల కాలంలో కార్మికులు విధులకు రెగ్యులర్ గా హాజరవుతున్నప్పటికీ 4 నెలల జీతాలు చెల్లించక కార్మికుల కుటుంబాల కడుపు మాడ్చి బయటకు నెట్టే ప్రయత్నం చేసింది. కంపెనీ కాలనీలో కరెంటు, నీటి సౌకర్యాన్ని నిర్వాహకంగా నిలిపివేసింది.



చీకటిలో పాములు, తేళ్ళు, దొంగలు భయంతో కార్మికులు భయాందోళనకు గురి చెందారు. ఆ సందర్భంగా రాత్రిపూట సుమారు 6 నెలల పాటు కార్మికులు పెట్రోలింగు నిర్వహించారు.

కరెంటు, నీటి సౌకర్యం మెరుగుకై అనేక దఫాలుగా గ్రామపంచాయితీకి, కలెక్టరుకు ఫిర్యాదులు, నిరసనల అనంతరం జిల్లా కలెక్టరు ఆదేశంతో విబిసి యాజమాన్యం నీటి సౌకర్యాన్ని తిరిగి అందించింది. ఈ కాలంలో 4 నెలలు జీతాలు లేక ఇబ్బందులు పడుతుంటే సిఐటియు జిల్లా కమిటీ 20 బస్తాల బియ్యం పంపిణీ చేసి కార్మికుల పోరాటానికి ఉపసందించింది.

సిఐటియు మెదక్ జిల్లా కమిటీ మార్గదర్శకత్వం లో 4 నెలలు అనేక రూపాలలో పెంచిన విద్యుత్ ఛార్జీలు తగ్గించాలని, ఫెట్రో ఎల్లాయిస్ ఉత్పత్తులు పునః ప్రారంభించాలని కోరుతూ జిల్లా సదస్సులు ఏర్పాటు చేసి జిల్లా కార్మికవర్గం సంఘీభావాన్ని అందించారు. సిఐటియు రాష్ట్ర కమిటీ సహకారంతో విబిసి ఎంప్లాయిస్ యూనియన్ చొరవతో 6 ఫెట్రో ఎల్లాయిస్ కార్మికుల రాష్ట్ర సదస్సును ఏర్పాటు చేసి ముఖ్య మంత్రికి, పరిశ్రమల, విద్యుత్ కార్మికశాఖా మంత్రిలకు, ఫెట్రో ఎల్లాయిస్ కార్మిక సంఘాల నాయకత్వం మంత్రులతో రాయబారాలు నడిపింది. జూలై 25వ తేదీన అన్ని జిల్లాలలో పికెటింగులు నిర్వహించి కలెక్టరేట్ లను దిగ్బంధించడం జరిగింది.

ఈ 4 నెలల ఒత్తిడిలో భాగంగా యాజమాన్యాలు ముఖ్యమంత్రితో చర్చలు జరిపారు. రాష్ట్ర ప్రభుత్వం యూనిట్ రు.2.79 పైసలు నుంచి రు.2.12 పైసలు తగ్గించడంతో విబిసి ఫెట్రో ఎల్లాయిస్ యాజమాన్యం అక్టోబర్ 21 నుంచి తమ ఉత్పత్తులను తిరిగి ప్రారంభించింది. విబిసి కార్మికులు తమ ఉద్యోగాలను రక్షించుకున్నారు. బకాయిపడిన 6 నెలల వేతనాలను పొందారు. ఈ 6 నెలల పోరాట కాలంలో సిఐటియు మెదక్ జిల్లా కమిటీ విబిసి కార్మికుల పోరాటానికి వెన్నంటి ఉండి కార్మికుల మనోధైర్యం నిలబెట్టి, ముందుండి పోరాటాలు నడిపింది. సిఐటియు మెదక్ జిల్లా కమిటీ, సిఐటియు రాష్ట్ర కమిటీకి విబిసి ఉత్పత్తులు పునః ప్రారంభించిన సందర్భంగా కార్మికులు ఏర్పాటు చేసిన “అభినందన సభ”లో వక్తలు కృతజ్ఞతలు తెలియజేశారు.

అర్జున్, మెదక్ జిల్లా.

తెలుసుకుందాం

1. కేంద్ర ప్రభుత్వ అంచనాల ప్రకారం 2001-2002 సం॥నికి పన్నుల ఎగవేత రు.1,63,031 కోట్లు అవుతుంది. 2002-03 సం॥నికి ఈ మొత్తం రు.1,72,965 కోట్లకు పెరుగుతుంది.
2. అక్టోబరు 99లో భారత దేశంలోని స్వీట్జర్లాండ్ డిప్యూటీ రాయబారి భారత ఆర్థిక వ్యవస్థపై వివరిస్తు స్పెస్ బ్యాంకులో భారతదేశ వ్యాపారులు, కంపెనీలు రు.1,08,75,000 (కోటి, 8 లక్షల, 75 వేలు) కోట్లు సొమ్ము దాచుకున్నారని ప్రకటించారు.
3. వసూలు కాని బ్యాంకుల మొండి బకాయిల (వడ్డీలు కాకుండా నిరర్థక అస్తులు) రు.83000 కోట్లకు చేరింది.
4. 2001-02 సం॥నికి కేంద్ర ప్రభుత్వ మొత్తం అప్పుల భారం రు.13,42,000 కోట్లు అయింది. 2002-03 నాటికి ఈ మొత్తం 15 లక్షల కోట్లకు చేరి, భారతదేశంలోని ప్రతి పౌరుడి తలపై రు.15000/- లు తలసరి అప్పు పేరుకుంటుంది.

ఎన్ రాన్, వరల్డ్ కమ్, జిరాక్సు, టైకో, ఇమ్ కోమ్, గ్లోబల్ కాక్రింగ్, మెర్క్ తదితర పెద్ద, చిన్న అమెరికన్ కార్పొరేట్ సంస్థలు 7.7 ట్రిలియన్ డాలర్ల సంపదను దగా చేశాయి.

## విజ్ఞప్తి

పాఠకులకు, చందాదారులకు ప్రకటన కర్తలకు 'కార్మికలోకం' సూతన సంవత్సర శుభాకాంక్షలనందజేస్తున్నది. యథాశక్తిగా పాఠకులకు నిలుసైన సమాచారాన్ని, సమాజాలను, పోరాటాలను అందజేస్తూ ఉద్యమ స్ఫూర్తిని, విప్లవానికే ప్రేరేపించడానికి ఉత్తేజంగా పనిచేస్తున్నది. ఈ కృషిలో ఏకైక స్పృహ మెరుగులు నిడుకుంటున్నది. 2003 సంవత్సరంలో మరింత నాణ్యమైనదిగా పత్రికను తీర్చిదిద్దడానికి కృషి చేస్తాం.

మా విజ్ఞప్తిని మన్నించి అనేక మంది చందాదారులు తమ చందాను పునరుద్ధరించు కున్నారు. మిగిలినవారు సత్వరమే తమ చందాను అందజేయాలని, కార్మికలోకానికి ప్రోత్సాహాన్నివ్వాలని కోరుతున్నాం.

మేనేజర్, కార్మికలోకం





# డప్పుడు

“చంద్రక్కా తయారైనవా? యాల్లయితాంది” అంటూ కోటేశం కేకేసిండు. చంద్రమ్మ గబగబ అన్నం సద్దికట్టుకుంటుంటే కోటేశం కేక వినపడ్డది. “అయిపోయింది తమ్మి వస్తున్నా” అంటూ బదులు పలికి కొడుకును ఉద్దేశించి “బిడ్డా అన్నం వండి పెట్టిన. కూర కూడా అక్కడే ఉన్నది. మంచిగ తిని బడికిపో” అంటూ మరోసారి హెచ్చరించింది.

చంద్రమ్మ కొడుకు సుదీర్ కు ఎనిమిదేండ్లు. పండ్లు తోముకుంటూ ‘ఆ ఆ’ అంటూ బదులిచ్చిండు.



“అదేం లేదు తమ్మి బాగనే ఉన్నా” అంటూ దాటవేసింది.

కోటేశంకు ఆ సమాధానం నంతృప్తి ఇచ్చినట్టు లేదు “రాయలింగు బావే ఉంటే నీకు ఈ బాదుండేది కాదు కదా” అన్నాడు యదాలాపంగా.

ఆ మాట చంద్రమ్మను మరింత గాయ పరిచింది. ఆమె ఆలోచనలు భర్త రాయలింగును చుట్టూ ముట్టినవి. “తన బ్రతుకెందుకు ఇంత అర్థాంతరంగా ఆగమైపోయింది. తను ఏ పాపం చేసానని ఇన్ని కష్టాలు. తనను ఎంతగా ప్రేమించే వాడు.. తనకేదన్నా

అందర్ని ఆకర్షించినట్టే ఆమెను ఆకర్షించింది”.

“డప్పు వాయిస్తూ అతను సమస్తలోకాన్ని మరిచి పోయేవాడు. అతని సర్వశక్తులు ఎడమ చేతిలో ఒడిసి పట్టుకున్న డప్పులో ఇమిడిపోయినట్టుగా, కుడిచేతి వేళ్ళు లయబద్ధంగా ఆడిస్తుంటే నిలువు గుడ్డు వేసుకుని తన్మయత్వంలో అందరు మునిగిపోయేవాళ్ళు.

ఎలా అచ్చింది ఆ అద్భుత నైపుణ్యం?...

పెండ్లి చూపుల్లో మొదటిసారిగా అతన్ని చూసినప్పుడు అద్భుత కళకారుడు తనవాడు కాబోతున్నందుకు ఎంతో తన్మయత్వం చెందింది.

ఊళ్ళో బ్రతుకు ఎల్లక పట్నం రావడం, బ్రతుకు తెరువు కోసం ఇద్దరం ఉప్పరి కూలీలుగా మారడం జరిగిపోయింది. సుదీర్ కడుపులో పడ్డ తర్వాత బలవంతంగా రాయలింగు, చంద్రమ్మను కూలి మాన్పించిండు. “నేను ఉన్నాను కదా? ఇప్పుడు నీ పనల్లా పుట్టబోయే బిడ్డను చూసుకోవడమే” అంటూ ఎంత మురిపంగా నవ్వేవాడు.

అలా కూలీ పని మానుకున్న చంద్రమ్మకు భర్త అర్థాంతరంగా జరిగిపోయేసరికి బ్రతుకు తెరువు కోసం మళ్ళీ కూలి పని తప్పలేదు.

ఆరోజు అతను చనిపోవటానికి ముందు రోజు రైల్వే స్టేషన్ కు వెళ్ళి రోడ్డు మీద తీవ్రమైన గాయాలతో స్పృహలేని స్థితిలో పడిపోయి ఉన్నప్పుడు వేలాది జనం మధ్య దూరిపోయి అతన్ని ఆ స్థితిలో చూసి తాను కూడా స్పృహ తప్పి పడిపోయింది.

ఊరేగింపుగా కదలిన జనం.. కొన ఊపిరితో ఉన్న అతన్ని హాస్పటల్లో జాయిన్ చేసారు. కానీ ఫలితం దక్కలేదు. మరునాడు అతను శాశ్వతంగా ఈ లోకం విడిచి వెళ్ళి పోయిండు.

ఎందుకు జరిగింది? ఎలా జరిగింది? ఇప్పటికీ అర్థం కాకుండా పోయింది. హంతకులు

కొడుకును చూసి చంద్రమ్మ మనసు తరుక్కు పోయింది. సరిగ్గా తిండి తినక బక్క చిక్కినట్టు అన్పించి మనసు చివుక్కుమన్నది. ఇంటి పట్టన ఉండి వాడి ఆలనాపాలన చూసుకునే అవకాశము లేకుండా పోయింది కదా? అనే దిగులు కమ్మింది. ఆ ఆలోచన రాగానే ఆమె భర్త రాయలింగు గుర్తుకు వచ్చి మనసంతా బారమైపోయింది. ఆప్రయత్నంగానే ఆమె దృష్టి గొడకున్న మేకుకు తగలించిన డప్పు మీదికి మళ్ళింది, కళ్ళల్లో నీళ్ళూరినాయి.

ఆలోచనలను బలవంతంగా మళ్ళించుకొని గబగబ రోడ్డు మీదికి వచ్చింది. అప్పటికే చాలమంది కూలీలు పని కాడికి పోవటానికి బయలుదేరుతున్నారు.

విచారం కమ్మిన చంద్రమ్మ మొఖం చూసి కోటేశం “ఏందక్కా ప్రాణము బాగలేదా? అంత ఎట్లానో ఉన్నవు” అంటూ అడిగిండు.

అయితే ఎంతగా విలవిలాగే వాడు.. సుదీర్ కడుపులో పడ్డకాన్నుంచి యాదాది పిల్లవాడు అయ్యేదాక ఇంట్లో కూడా తనతో ఏ పని చేయనిచ్చే వాడు కాదు. ఇంట్లో అన్ని పనుల్లో వేలుపెట్టి ఎంత హంగామా చేసేవాడు.

“ఎంత మెత్తటి హృదయమతనిది. వాడకట్టున ఎవరికి ఏ ఆవద వచ్చినా అందరికంటే ముందుండే వాడు. దాంతో అతను అందరి నోట్లో నాలుక అయి పోయిండు. దానికి తోడు అతను డప్పు వాయిస్తుంటే ఎంతటి వాళ్ళయినా తలలు ఊపవలసిందే.

“మొదటిసారి ఎప్పుడు అతన్ని చూసింది తమ ఊరైన కొత్తపేటలో బద్దిపోషమ్మ జాతరప్పుడు భజన గీతాలు పాడుకుంటూ ఊరేగింపు బయలుదేరినప్పుడు లయబద్ధమైన అతని డప్పు చప్పుడు



ఎవరు? ఇంతవరకు పట్టుపడనేలేదు. ప్రజా కళాకారుని హత్య పై విచారణ జరుపాలని ప్రజలు ఉవ్వెత్తున ఉద్యమించగా నిప్పుల మీద నీళ్ళు చల్లనట్టుగా పోలీసులు విచారణ ఆరంభించి.. మూడేండ్లుగా ఎదుగుబొదుగు లేకుండానే ఉండిపోయింది.

“అసలు హంతకులే వాళ్ళు అయినప్పుడు ఇక విచారణ ఏముంటుంది?” అన్నారు కొందరు.

రాయలింగు పట్నం కూలి పనికి వచ్చిన కొత్తలోనే బిల్డింగ్ పనులు చేసే కూలీలు జీతాల పెంపుదలకై జరిగిన సమ్మె సందర్భంలో జరిగిన మీటింగ్ లో సంఘపోళ్ళు పాడిన పాటలకు డప్పు వాయింపటంతో అతను మరోసారి అందరి దృష్టిలో పడ్డాడు.

అలా మొదలయిన అతని ప్రస్థానము మళ్ళీ వెనక్కి తిరిగి చూడలేదు.

సంఘపోల్ల మీటింగ్ ఎక్కడ జరిగినా రాయలింగు తప్పకుండా అక్కడ హాజరు కావాల్సిందే. మీటింగ్ ఆరంభమైనప్పటి నుంచి చివరి వరకు కూడా మనిషిలో ఏ విధమైన విసుగు కాని అలిష్టకాని కనిపించేది కాదు. ఏదో అభూతశక్తి ఆవరించినట్లుగా పాటకు అనుగుణంగా అతని చేతులు ఆడేవి.

సంఘం మీటింగ్ అంటే పీడిత తాడిత జనం తండోప తండాలుగా వచ్చేవాళ్ళు. వాళ్ళ పాటలు ఈటెల్లా చొచ్చుకపోయేవి. సహజంలో జరుగుతున్న ప్రతీ అన్యాయాన్నీ దోపిడీనీ చీల్చి చెండాడి, దోపిడీ అంతం చేయటానికి నడుము బిగించాలనే సందేశముతోనే ప్రతీపాట ముగిసేది.

సహజంగానే వాళ్ళపాటలు దోపిడీ దారులకు కంటగింపు కల్గించేవి. హోరెత్తే జనం పోరుకు ఆ పాటలు పంతపాడేవి. వారిని కార్యోన్ముఖులను చేసేవి. ఈ పరిణామం సహజంగానే పాలక వర్గాలకు మింగుడు పడలేదు. తమ దోపిడీని, అన్యాయాన్నీ ప్రశ్నించేవారిని, వాటికి వ్యతిరేకంగా పోరాడేవారిని అణిచివేయాలని చూసినట్టుగానే, ఆ పోరాటానికి ఊతమిచ్చే, నైతిక మద్దతును ప్రకటించే కళాకారుల న్నా పాలకవర్గాలకు కంటగింపుగానే మారింది.

కళాకారుల అక్రమ అరెస్టులు, చిత్రహింసలు, భౌతిక దాడులు విత్సృతమైన చోట.. సహజంగానే రాయలింగుకు కష్టాల పరంపర మొదలయింది.

మొదటిసారిగా ఇంటిమీద దాడి జరిగినప్పుడు, ఎంతగా హైరానా పడ్డది తను. అటు తరువాత అటువంటి సంఘటనలు జీవితంలో

భాగమై పోయాయి. అయినా అతనిలో మార్పేమీ రాలేదు సరికదా మరింత పట్టుదలతో ఇదంతా మాములే అన్న ధోరణిలో అతనుండే వాడు.

“ఎందుకు భయపడటము? భయపడటానికి మనకు మిగిలినదేమిటి? చస్తామనే కదా?.. అసలు మనల్ని బ్రతకనిస్తున్నది ఎక్కడ?” అనేవాడు. ఏదోతుందని భయపడిందో అదే జరిగింది.

“అక్కా జాగ్రత్తగా నడుపు పడిపోతావు” అంటూ కోటేశం జబ్బు పట్టి ప్రక్కకు లాగిండు. లేకుంటే మురికి కాల్యలోకి పడిపోయేది. ఆమె ఆలోచనలు ఆగిపోయినాయి.

మెయిన్ బజార్లో కాస్త కాలిగున్నచోట చాలా మంది కూలీలు జమైండ్లు. అందులో కొద్ది మందికే కూలి దొరుకుతుంది. మిగతా వాళ్ళు ఉస్సురో మంటూ తిరిగి పోవాల్సి వస్తుంది. మనష్యుల స్థానములో మిషన్లు వచ్చిన తరువాత పనులు కరువై పోయినవి. దాంతో పనుల కోసము కూలీల మధ్య పోటీ పెరిగింది. ముసలి ముతక కూలీలకు కూలి దొరకటం కష్టమైపోయింది. కాంట్రాక్టర్లు నజరుగా కనిపించే వారిని యువకులను ఏరుకొని మాత్రమే పనులకు పిలుస్తున్నారు. ఈ పోటీవల్ల, పనులు లేమి వల్ల వారితోని గతంలో కంటే ఎక్కువ గొడ్డు చాకిరి చేయించుకుంటాండ్లు. అయినా మారుమాట మాట్లాడని పరిస్థితి వచ్చింది.

చంద్రమ్మ ముందుకొస్తుంటే, “గా ఆడామే ఎందుకు?” అంటూ కాంట్రాక్టరు అడ్డు చెప్పిండు.

“లేదు సారు మంచిగ పన్నేస్తది” మేస్త్రీ రాజీరు కాంట్రాక్టరుకు సర్ది చెప్పిండు.

కాంట్రాక్టరు అయిష్టంగానే తలూపిండు.

రాయలింగు, రాజీరు చాల ఏండ్లు కలిసి పనిచేసిండ్లు. రాయలింగు పట్ల తోటి కార్మికులకు ప్రేమ, ఆరాధన భావముండేది. ఆ అభిమానమే చంద్రమ్మకు ఇంకా పని దొరలేలా చేస్తుంది.

రోజు కూలీ దోచడక తిండికి కటకట లాడుతూ పిల్లలకు కూడా కడుపునిండా పెట్టలేని కూలీలు నిస్సహాయంగా విలవిలలాడుతున్నారు.

“అక్కా సామాన్లు పట్టుకొని మనోళ్ళతోని పో” రాజీరు అనునయంగా అన్నాడు. కాస్త ఆలస్యం అయితే కాంట్రాక్టరు మనసు ఎక్కడ మారుతుందో ఏమోనని ఆయన భయం ఆయనది.

తట్టా చుట్ట బట్ట పట్టుకొని కూలీల గుంపులో కల్పింది. కాంట్రాక్టరు వాళ్ళందర్ని తోలుకుని మార్కెటు రోడ్డులో నిర్మిస్తున్న కొత్త అపార్టుమెంటుకు కూలీలందర్ని తరలించిండు.

స్లాబింగ్ పనంటే నిముషం **కథ** రికాము లేకుండా కూలీలు యంత్రాల్లా పని చేయాలి. క్షణం ఆలస్యం అయితే కాంట్రాక్టరు కాదు తోటి కూలే చిద్రు బుద్రులాడే స్థితి.

పని ముగిసే సమయానికి ప్రాణం ఉతికి ఆరేసి నట్టు అయిపోతది. ప్రాణమంత సాదసాదలు అయిపోతది.

వనైపోగానే చంద్రమ్మకు ఇంటిమీద జ్యాసపోయింది. “పొల్లగాడు ఎట్లున్నడో ఏమో, తిన్నడో తినలేదో..” తల్లిప్రాణం తల్లడిల్లంగా ఏగిరంగా ఇంటి దారి పట్టింది.

ఇంటిని సమీపిస్తున్న కొద్ది లీలగా డప్పుమోత. “తానేం కలకనటం లేదు కదా! అచ్చంగా ఆయన వ్రేళ్ళు డప్పు మీద కదలాడినప్పుడు వచ్చే హృద్యమైన చప్పుడు? అంతబ్రాంతా?” ఒకటి రెండు సార్లు చెవులు రిక్కించింది.

“నిజమే అబద్ధం కాదు” అది తానుండే గుడిసె నుండి వస్తున్నట్టుగానే వినిపించింది. అయినా నమ్మకం కల్గటం లేదు. తాను నిజంగా కలకంటున్నదేమో? కాళ్ళు ఆ ప్రయత్నంగానే ఇంటివైపు పరుగుపెడుతున్నాయి. గుండె గొంతుకలో నతరట్లాడే ఆవేదన.

గుడిసె ముందు అరుగు కొసన అచ్చంగా ఆయన కూచున్నట్టుగానే కూచున్న కొడుకు సుదీర్... చేతిలో చిలకొయ్యకు ఆయన గుర్తుగా వ్రేలాడే డప్పు... దాని మీద సుతిమెత్తగా కదలాడే చిన్ని చేతులు.

అది చూసే సరికి ఒక్కసారిగా ఆమె మనసులో భయం ఆనందం కలగలిసి పోయింది. ఆ ప్రయత్నంగానే కళ్ళలో నీళ్ళు ఉబికాయి.

వారసత్వంగా కొడుక్కి అచ్చిన కళ గురించిన ఆనందమో లేక కళ ప్రజల కోసమే అని నమ్మి హతమైన ఆయన సాలో అన్న ఆందోళనతో ఆమె కండ్ల వెంట దారాపాతంగా కన్నీళ్ళు ఉబిక సాగాయి.

అమ్మను చూసిన సుదీర్ కొద్దిన్న డప్పు ఆపాడు. అచ్చంగా ఆయన చూసినట్టుగా నిర్మలం గా కండ్లు చికిలించి చిర్నవ్వు చిందిస్తున్న కొడుకును అబగా రెండు చేతులతో ఎత్తుకొని గుండెలకు ఆదుముకొన్నది.

ఆమె కండ్లు ఇంకా పర్షిస్తూనే ఉన్నాయి.

అది దుఃఖమో ఆనందమో ఆమెకు కూడా అర్థం కాని స్థితిలో...

- పి.చంద్



## గ్రామసేవకుల మహాసభ



ఆ.ప్ర.గ్రామసేవకుల సంఘం జిల్లా మహాసభ డిసెంబరు 1వ తేదీన 2002న ఒంగోలులో నీలం ఐజాక్ గారి అధ్యక్షతన జరిగినది. ఈ మహాసభ కు ముఖ్యతిథిగా సంఘం రాష్ట్ర ప్రధానకార్యదర్శి యన్.లక్ష్మీనారాయణ, సహాయకార్యదర్శి యన్.సత్యనారాయణ పాల్గొన్నారు. 350 మంది గ్రామసేవకులు జిల్లా నలు మూలల నుండి హాజరైనారు.

జిల్లా మహాసభ క్రింది తీర్మానాలు చేసినది.

కనీసవేతనాలు ఇవ్వాలని, డి.వి. 25 రూపాయలు ఇవ్వాలని, చనిపోయిన గ్రామసేవకులకు వారసులకు ఉద్యోగ వసతి కల్పించాలని, ప్రమోషన్లను కల్పించాలని, 292 జి.వో.ను రద్దు చేయాలి.

### జిల్లా నూతన కమిటీ

గౌరవాధ్యక్షులు శ్రీ యన్.ప్రభుదాస్, గౌరవకార్యదర్శి శ్రీకందుల రవి, ప్రెసిడెంట్ శ్రీ మాకం కోటయ్య (ప్రెసిడెంటు), వర్కింగు ప్రెసిడెంటు కట్టా మస్తాను (కందుకూరు), ప్రధాన కార్యదర్శి శ్రీ యం.తిరువతిస్వామి (ఒంగోలు), కోశాధికారి శ్రీ యం.సత్యనారాయణ (పర్చూరు), వైస్ ప్రెసిడెంటు శ్రీ రామిరెడ్డి సుబ్బారావు (కోలిశపాడు), శ్రీఊదర దేవయ్య (దోర్నాల), శ్రీ గరికపాటి బ్రహ్మయ్య (చీమకుర్తి), శ్రీమతి గంధం విజయమ్మ (దర్శి), శ్రీ డివీరయ్య (కొమరోలు), శ్రీ యన్.ఐజాక్ (పి.సి.పల్లి), శ్రీ తాళ్ళపల్లి వెంకయ్య (ఉలవపాడు), శ్రీ కె.జానయ్య (కొనకనమిట్ల), కార్యదర్శులు శ్రీ సిహెచ్.సురేష్ (వేటపాలెం), శ్రీ ఎం.మోషే (కొత్తపట్నం), శ్రీ ఎం. అంజనేయులు (కంభం), శ్రీ కె.పద్మనాభం (సి.ఎస్.పురం), శ్రీమతి పి.చెంతమ్మ (కొండేపి), శ్రీ బి.అబ్రహం (జరుగుమల్లి), శ్రీ కె.మాణిక్యరావు (ఎన్.జి.పాడు), శ్రీ దాసరిమల్లయ్య (యర్రగొండపాలెం), శ్రీ ఫ్రాన్సిస్ (కారంచేడు), శ్రీ మన్నం ప్రకాష్ (ఒంగోలు)



### మున్సిపల్ మహాసభ

గుంటూరు జిల్లా మంగళగిరి మున్సిపల్ మహాసభ 2002 డిసెంబర్ 16న మంగళగిరి పంప్ హౌజ్ ఆవరణలో జరిగింది. ఈ సభకు జె.వి.రాఘవులు అధ్యక్షత వహించారు. ఈ కార్యక్రమానికి మున్సిపల్ వర్కర్స్ & ఎంప్లాయిస్ పెడరేషన్ రాష్ట్ర సహాయకార్యదర్శి వి.నారాయణరావు ముఖ్యతిథిగా హాజరయ్యారు. ఈ క్రింది వారిని నూతన కమిటీగా ఏకగ్రీవంగా ఎన్నుకున్నారు. గౌరవాధ్యక్షులు జె.వి.రాఘవులు, అధ్యక్షులు దామర్ల రామారావు, ఉపాధ్యక్షులు ఇర్ల కిశోర్, సెక్రటరీ పొన్నగంటి రామారావు, జాయింట్ సెక్రటరీ అప్పికట్ల మల్లికార్జునరావు, కోశాధికారి శనగవీరపు శ్రీనివాస్, కమిటీ సభ్యులు నక్క రామకోటయ్య, కొల్లి సాంబశివరావు, కె.చెన్నకేశవరావు, జంపని నాగేశ్వర్ రావు

With Best Compliments from



## General Sports Co.,

Gandhinagar, Vijayawada - 520 003

Ph : 573332



## నెల్లూరు ఆటో డ్రైవర్స్ ప్రదర్శన

ఆటోలపై రాష్ట్ర ప్రభుత్వం వాహన పన్నుల పెంపునకు నిరసనగా ఎ.పి.ఆటో & ట్రాలి డ్రైవర్స్ యూనియన్ రాష్ట్ర కమిటీ డిసెంబర్ 16న ఆర్టిఎ కాన్వాలయాల ముందు పికెటింగ్ ధర్నాలకు పిలుపునిచ్చింది. ఈ సందర్భంగా నెల్లూరు పట్టణంలో 600 మంది ఆటో డ్రైవర్లతో భారీ ప్రదర్శన జరిగింది. అనంతరం కలెక్టర్ కార్యాలయం ముందు ధర్నా చేయడం జరిగింది. ఈ కార్యక్రమంలో రాష్ట్ర ప్రధాన కార్యదర్శి భూపాల్ పాల్గొని ప్రసంగించారు. సిఐటియు జిల్లా కార్యదర్శి నామకృష్ణయ్య, రామసుబ్బారెడ్డి, మోహన్ రావు, సంపత్ కుమార్ తదితరులు పాల్గొన్నారు. కర్నూల్, కడప, వరంగల్, మెదక్ జిల్లా సంగారెడ్డి, గజ్వెల్, పటాన్చేరు పట్టణాలు, విజయవాడ, విశాఖపట్నం, హైదరాబాద్ (వేరే తేదీల్లో) లలో పికెటింగ్లు, ధర్నాలు జరిగాయి.

### సిఐటియు లో చేరిక

కడప పట్టణంలో నాగరాజు హోటల్ కాంపౌండు దగ్గర ఆటో స్టాండులో ఆటో డ్రైవర్లు సిఐటియు అనుబంధ యూనియన్లో చేరిన సందర్భంగా యూనియన్ ప్రధాన కార్యదర్శి భూపాల్ గారు స్టాండును ప్రారంభించడం జరిగింది. 30 మంది ఆటో డ్రైవర్లు, సిఐటియు జిల్లా కార్యదర్శి రవిశంకర్ రెడ్డి ఈ కార్యక్రమంలో పాల్గొన్నారు.

\* \* \*

కర్నూల్, కడప, చిత్తూరు, అనంతపురం జిల్లాలకు సంబంధించి కడప రీజియన్ ఆయుర్వేద, హోమియో, యునాని ఉద్యోగులు 91 యూనియన్ కు రాజినామా చేసి సిఐటియు అనుబంధంగా యూనియన్ ఏర్పాటు చేసుకొని కడప పట్టణంలో సమావేశం జరిపి నూతన కమిటీ వేసుకోవడం జరిగింది. ఈ సమావేశంలో కర్నూల్, కడప ఉద్యోగులు పాల్గొన్నారు. ముఖ్యఅతిథిగా సిఐటియు రాష్ట్ర కార్యదర్శి కా||భూపాల్ గారు పాల్గొన్నారు. నూతన కమిటీ 11 మంది ఏర్పాటు చేయడం జరిగింది. సిఐటియు జిల్లా అధ్యక్షులు శ్రీ రఘునాథ రెడ్డి కూడా పాల్గొన్నారు.

### లారి కార్మికుల సమావేశం

2002 డిసెంబర్ 12న కడప పట్టణంలో లారి డ్రైవర్లు, క్లీనర్లు 100 మందితో బహిరంగ సమావేశం జరిగింది. కనీసవేతనాలు, పి.ఎఫ్., అపాయింట్మెంట్ లెటర్స్ ఏమి అమలు కావడం లేదు. కాబట్టి జి.వో.నెం.81 ప్రకారం వేతనాలు ఇతర సౌకర్యాలు సాధించుకోవడం కోసం ఆందోళన చేపట్టాలని తీర్మానం చేయడం జరిగింది. ఈ సభలో ఎ.పి.లారి & మోటార్ వర్కర్స్ ఫెడరేషన్ రాష్ట్ర కార్యదర్శి భూపాల్, సిఐటియు జిల్లా కార్యదర్శి రవిశంకర్ రెడ్డి, సుధాకర్, ఆంజనేయులు తదితరులు పాల్గొని ప్రసంగించారు. ధర్నా కడప పట్టణంలో లారి కార్మికుల వేతనాలు పెంచాలని, ఇతర సమస్యలు పరిష్కరించాలని లారి మోటార్ వర్కర్స్ యూనియన్ ఆధ్వర్యంలో పెద్దఎత్తున ధర్నా జరిగింది.

### రెండవ లేబర్ కమిషన్ సిఫార్సులకు నిరసనగా సెమినార్స్

డిసెంబర్ 12న కొల్ హాఫూర్ (మహబూబ్ నగర్) పట్టణంలో సిఫార్సులకు నిరసనగా 50 మందితో సెమినార్ నిర్వహించడం జరిగింది. ఇందులో సిఐటియు రాష్ట్ర కార్యదర్శి భూపాల్ ముఖ్యవక్తగా హాజరై ప్రసంగించారు. ఈ సెమినార్లో గ్రామసేవకులు, హమాలీలు, యువకులు, విద్యార్థులు, ఇతర కార్మికులు పాల్గొన్నారు. సిఐటియు జిల్లా నాయకులు ఆర్.శ్రీనివాస్,

అనంద్ కూడా ప్రసంగించారు.


### జటిఆర్ జయంతి - సెమినార్

#### కరీంగన్ లో

డిసెంబర్ 19న బిటిఆర్ జయంతి సందర్భంగా “కార్మికోద్యమం ఐక్యత-సమస్యలు” అంశంపై సెమినార్ కరీంగన్ పట్టణంలో జరిగింది. సిఐటియు రాష్ట్ర కార్యదర్శి కా||భూపాల్ ముఖ్యవక్తగా పాల్గొని ప్రసంగించారు. అట్లాగే కార్మికుల సమస్యపై సిఐటియు రాష్ట్ర కార్యదర్శి కా||భాస్కర్ ప్రసంగించారు. ఈ కార్యక్రమంలో రైస్ మిల్స్ హమాలీలు, గ్రామపంచాయితీ కార్మికులు, ఎల్ఐసీ ఉద్యోగులు, టీచర్స్ తదితరులు పాల్గొన్నారు. సిఐటియు నాయకులు వెంకట్ రెడ్డి అధ్యక్షత వహించారు. సమయ్య కూడ ప్రసంగించారు.

#### ఒంగోలులో

కా||బి.టి.రణదివె జయంతిన సిఐటియు ఒంగోలు పట్టణ కమిటీ ఆధ్వర్యంలో ఒంగోలు ఎన్.జి.వో. హోమ్ లో “సంస్కరణల దాడి నేపథ్యంలో కార్మికోద్యమ ఐక్యత” అంశంపై సెమినార్ జరిగింది. సిఐటియు పట్టణ ఉపాధ్యక్షులు కా||డి.శ్రీనివాసరావు అధ్యక్షత వహించారు. జిల్లా ప్రధాన కార్యదర్శి కా||ఎన్.ప్రభుదాస్ కార్మికవర్గం ఐక్యపోరాటాలకి దిగటం ద్వారానే హక్కుల్ని రక్షించుకోగలమని చెప్పారు. కా||బి.టి.రణదివె భారత కార్మికోద్యమ




ఐక్యతకొరకు చేసిన కృషి ప్రశంశనీయమైనదని, విశాల ఐక్యతకొరకు కృషి చేయాలని పిలుపు నిచ్చారు. సిఐటియు జిల్లా అధ్యక్షులు కా||జి.వి.కొండారెడ్డి రాష్ట్రంలో ప్రపంచ బ్యాంకు సంస్కరణల విషఫలితాలు అన్ని రంగాల్లో పెరుగుతున్నాయని వీటికై ఉద్యమించాలని కోరారు. కా||మురళీధర్ (ఇన్సూరెన్స్), కా||మూర్తి (మెడకిల్ రిఫ్), కా||యాసిన్ (టెలికాం), కా||గంగయ్య (పోస్టల్), కా||వీరాస్వామి (ఆర్టిసి)లు ప్రసంగించారు. కా||సాంబశివరావు స్వాగతం పలుకగా కా||శ్రీనివాసరావు వందన సమర్పణ చేశారు. ♦

## సూడూరులో సదస్సు

డిసెంబరు 12న ఆర్.వి.ఎం. హైస్కూలు నందు కా||కె.వేణుగోపాల్ అధ్యక్షతన రెండవ లేబర్ కమిషన్ సిఫార్సులపై అవగాహన సదస్సు నిర్వహించబడినది. ప్రధాన ఉపన్యాసకులు- సిఐటియు జిల్లా అధ్యక్షులు ఐ.జనార్థన్ రెడ్డి చైర్మన్ రవీంద్ర వర్మగారు, జనతా ప్రభుత్వ కాలంలో (1978) కార్మికవర్గానికి వ్యతిరేకంగా పారిశ్రామిక వివాదాల బిల్లు ప్రవేశపెట్టి ఐఎన్ టీ యుసి, బిఎంఎన్ లు ప్రపంచీకరణకు వంతపాడుతున్నాయని సంఘాలు- వీటి పర్యవేక్షణలో సిఫార్సులు ఏవిధంగా ఉంటాయో ఆలోచించవలసిందిగా కోరారు. యుటిఎఫ్ గౌరవాధ్యక్షులు ఎన్.మేనయ్య పై సదస్సులో శ్రీ బి.క్రిష్ణయ్య గారు, శ్రీ కె.మస్తానయ్య గారు, టి.వెంకట్రామి రెడ్డిగారు మాట్లాడారు.




కడప జిల్లాలోని కె.సి.కెనాల్ ద్వారా 40 వేల ఎకరాల ఆయకట్టు భూములకు సాగునీటిని అందించడంలో ప్రభుత్వ వైఫల్యాన్ని నిరసిస్తూ వేలాది మంది రైతులు మైదుకూరులో 18వ నెంబర్ జాతీయ రహదారిని దిగ్బంధనం చేశారు. పది మండలాల నుండి వేలాది మంది రైతులు ఉదయం 6 గంటల నుండి సా. 5 గంటల వరకు ఈ దిగ్బంధనం చేశారు. రైతులు వినూత్నంగా రోడ్డుపైనే పొయ్యిలు పెట్టి వంటలు చేసి తమ నిరసను తెలిపారు. మైదుకూరులో జరుగుతున్న రాస్తారోకోకు మద్దతుగా గుంటూరు కొట్టాల, కుమ్మరకొట్టాల, ఖాజీపేట, కొత్తపేట, కేతవరం ప్రాంతాల్లోని రైతులు ఎడ్లబండ్లను, ట్రాక్టర్లను రోడ్డుకు అడ్డంగా వుంచి ప్రభుత్వ వైఫల్యాన్ని ఎండగడుతూ కదంతోక్కారు. ఈ ఆందోళనతో వేలాది వాహనాల కాకపోకలకు తీవ్ర అంతరాయం ఏర్పడింది.



మైదుకూరులో రాస్తారోకో

## వేతన ఒప్పందానికి బీడీ కార్మికుల - ధర్నా



నిజామాబాద్ బీడీ కార్మికుల ప్రదర్శనానంతరం మీటింగ్


వేతన ఒప్పందం చేయడంలో జాప్యాన్ని నిరసిస్తూ నిజామాబాద్ లో బీడీ కార్మిక సంఘాల ఆధ్వర్యంలో బీడీ యజమానుల సంఘం అధ్యక్షుడి కారఖనా దేశాయి బీడీ కంపెనీ ముందు 800 మందితో ధర్నా జరిగింది. ధర్నా అనంతరం కలెక్టర్ కార్యాలయం వరకు ప్రదర్శన జరిపి సమస్యపై కలెక్టర్ కు మెమోరాండం ఇచ్చారు.

నూతన వేతనం ఒప్పందం వెంటనే చేయాలని, నెలనెలా బట్వాడాలు చెల్లించాలని, 26 రోజుల పని కల్పించాలని, 1000 బీడిలకు సరిపడా ఆకు ఇవ్వాలని బీడీ కార్మికులు డిమాండ్ చేశారు.

ఈ కార్యక్రమానికి ఎ.పి.బీడి & సిగార్ వర్కర్స్ యూనియన్ (సిఐటియు), శ్రామిక శక్తి బీడి వర్కర్స్ యూనియన్, ఎ.పి.బీడి వర్కర్స్ ఫెడరేషన్, తెలంగాణా బీడి వర్కర్స్ యూనియన్, బీడి ప్యాకింగ్ బట్టి నెలసరి ఉద్యోగుల సమన్వయ కమిటీలు నాయకత్వం వహించాయి.

## సుఖజిత్ కార్మికుల ధర్నా

జిల్లా కేంద్రానికి సమీపంలో ఉన్న సుఖజిత్ స్టార్ప్ మిల్ ఫ్యాక్టరీ కార్మికుల వేతన ఒప్పందం చేయాలని కోరుతూ జిల్లా కలెక్టర్ కార్యాలయం ఎదుట ధర్నా నిర్వహించారు. ఈ ధర్నా శిబిరాన్ని సందర్శించిన సిఐటియు రాష్ట్ర కార్యదర్శి శ్రీ భూపాల్ గారు మాట్లాడుతూ గత 6 నెలలుగా వేతన ఒప్పందం కొరకు దశలవారీ ఆందోళన చేస్తున్న సుఖజిత్ కార్మికుల సమస్యను యజమాన్యం వెంటనే పరిష్కరించాలని, కార్మికులకు కనీస సౌకర్యాలు కల్పించినప్పుడే ఉత్పత్తిని సక్రమంగా నిర్వహించగలుగుతారని అప్పుడే అటు యజమాన్యానికి తమ లాభాలు పెరుగుతాయని తెలిపారు. యాజమాన్యం మొండిగ వ్యవహరించటం వల్ల తాము నష్టపోవటమేకాక కార్మికుల మానసిక ఉల్లాసానికి నష్టం కల్గించిన వారవుతారని అన్నారు. తమ సమస్యల పరిష్కారం కోరకు కార్మికులంతా ఐక్యంగా పోరాడినప్పుడే ఏ యజమాన్యం అయిన వారి సమస్య పరిష్కరిస్తుందని అందువల్ల కార్మికులు మరింత ఐక్యంగా పోరాడి వేతన ఒప్పందం సాధించుకోవాలని పిలుపునిచ్చారు. సిఐటియు జిల్లా ప్రధాన కార్యదర్శి ఎ.రమేష్ బాబు కార్మికుల సమస్య పరిష్కారానికి యాజమాన్యంపై ప్రభుత్వం ఒత్తిడి చెయ్యాలని లేనియేడల కార్మికులు పోరాటాన్ని ఉధృతం చేయల్సి వస్తుందని అన్నారు.




ధర్నాలో ప్రసంగిస్తున్న భూపాల్

ఈ ధర్నా కార్యక్రమాలలో సిఐటియు నాయకులు ఇ.మురళి, డి.వెంకటేశ్, సుఖజిత్ స్టార్ప్ మిల్ వర్కర్స్ యూనియన్ అధ్యక్షులు కె.బోజన్న, ఉపాధ్యక్షులు ఎ.జగన్, ప్రధాన కార్యదర్శి ఎన్.గంగాధర్, కార్యదర్శులు కె.వెంకటేశ్వర్లు గంగాధర్, ఖలీల్, దత్తు మరియు 100 మంది కార్మికులు పాల్గొన్నారు.



## నకిలీ స్వామికి జన్మభైదు ...



పేరుకు స్వామి. చెప్పేది ఆధ్యాత్మిక బోధనలు. పైకి చూపించటానికి నడిపేది అనాధాశ్రమం. కానీ చేసేది మాత్రం అతి నికృష్టమైన నీచ కార్యాలు. “భక్తి” చాటున “స్వామీ ప్రేమానంద” ఆయన బృందం నడిపే గుట్టు రట్టైంది. ఈ బోగస్ మనిషికి మద్రాస్ హైకోర్టు ఏక కాలంలో అనుభవించే విధంగా డబుల్ జీవితభైదును శిక్షగా విధించింది.

ఈ ప్రేమానంద శ్రీలంకలోని మత్తెలైకి చెందిన వాడు. అక్కడ ఒక ఆశ్రమం నడిపేవాడు. 1993 లో జరిగిన గొడవలతో తమిళ తమిళులతో పాటు కాందిశీకుడుగా తమిళనాడు చేరాడు. తనతోపాటు కొంతమంది తమిళ బాలికలను, మహిళలను వెంట తెచ్చాడు. పుదుకొట్టై జిల్లాలోని వీరమణిలో ఒక ఆశ్రమం తెరిచాడు. ఆ ఆశ్రమం అధునాతన భవనాలతో, ఎయిర్ కండిషన్ వంటి ఆధునిక సదుపాయాలతో ఉండింది. దానికి ఒక అనాధాశ్రమము జతగా ఉండింది.

శ్రీలంక జాతి వైరాలలో అనాథలైన 100 మందికి పైగా బాలికలతో ఆశ్రమంలో ఉన్నారు. ఈ ఆశ్రమానికి భక్తులు, రాజకీయ నాయకులు, విదేశీ టూరిస్టులూ విచ్చేసేవారు. ఆయన వారికి “విభూతి” నిచ్చి మెస్మరైజ్ చేసేవారు.

ఆయన కాషాయాంబరాలు ధరించేవాడు. తనకి దైవిక శక్తులున్నట్లు నమ్మించేవాడు.

1994 నవంబరులో ఈ ఆశ్రమం నుంచి పారిపోయి బైటపడ్డ సురేష్ కుమారి, లత అనే మహిళలు చెన్నైకి వచ్చి ప్రెస్ ముందు స్వామి గుట్టు రట్టు చేశారు. అఖిల భారత ప్రజాతంత్ర మహిళాసంఘం(AIDWA) వీని కేసును బైట పెట్టింది. పోలీసులు కేసు పెట్టారు. స్వామి ఆయన బృందం భజనలు, పూజలు చాటున చేసిన చిత్రహింసలు, రేపులను తమిళ పత్రికలు బైట పెట్టాయి.

పుదుకొట్టై సెషన్స్ జడ్జి ఆర్.భానుమతి గారు ప్రేమానందకు 2 పర్యాయాలు జీవిత భైదును ఏకకాలం అనుభవించే శిక్ష విధించారు. హత్య అనేక రేపులను చేసినందుకు 66 లక్షల 40 వేల రూపాయల జరిమానా విధించారు. దీనికి ప్రేమానంద హైకోర్టులో అప్పీలు చేసుకున్నారు.

మద్రాస్ హైకోర్టు జడ్జిలు శ్రీ షమ్సుగం, శ్రీ చొక్కలింగం గారలు స్వామికి, కమలానందకు సెషన్స్ కోర్టు విధించిన శిక్షలను ఖాయ పర్చారు. వీరితో పాటు ఇదే బృందంలోని బాలేందర్, నందకుమార్, సతీష్ కుమార్ గారలకు 10

సంవత్సరాల కారాగార శిక్షను విధించారు. వీరి దుశ్చర్యలకు సహాయపడిన కమలానంద భార్యయైన డాక్టర్ చంద్రా దేవికి 2 సంవత్సరాల 7 నెలలు జైలు శిక్ష విధించారు. ప్రేమానంద ఆయన భార్యయైన ‘దివ్యమాత’ల జాయింట్ బ్యాంకు ఎక్స్కాంటు నుండి 61 లక్షల 30 వేల రూపాయలను వీరి రేపులకు బలైనవారికి యివ్వాలని తీర్పు నిచ్చారు. ఈ “దివ్యమాత” ప్రస్తుతం పరారీలో ఉన్నారు. హైకోర్టు జడ్జిలిరువురూ తమతీర్పు నిస్తూ ఈ కేసును చేపట్టిన అఖిల భారత ప్రజాతంత్ర మహిళాసంఘం (AIDWA)ని ప్రస్తుతించారు. కేసును సక్రమంగా నడిపిన పోలీసులనూ, దీనికి ప్రచారాన్నిచ్చిన పత్రికలనూ కూడా అభినందించారు.

భక్తి పేరుతో ప్రజలను వంచించుతున్న తీరు తెన్నులివ్వండి!

## వేధింపులు

టైమ్స్ ఆఫ్ ఇండియా సేకరించిన వివరాల ప్రకారం:

- \* భారతీయ శ్రమశక్తిలో స్త్రీల శాతం 1987లో 13 శాతం. ఇప్పుడది 28 శాతానికి పెరిగింది. శ్రమశక్తి అంటే ఇంటి బయట ఉద్యోగాలు చేసే, కూలికి వెళ్లే స్త్రీల సంఖ్యన్నమాట.
- \* 1993 తర్వాత పది లక్షల మంది స్త్రీలు పంచాయతీలకు ఎన్నకయ్యారు. పదమూడో లోక్ సభలో 48 మంది మహిళా ఎంపీలు ఉన్నారు. ఢిల్లీ రాష్ట్ర ప్రభుత్వంలో కీలకమైన పదవుల్లో తొమ్మిది మంది స్త్రీలు ఉన్నారు.
- \* 1999లో దేశంలో 15,468 రేప్ లు జరిగితే 2000 సంవత్సరం వీటి సంఖ్య 16,496కి పెరిగింది. ప్రతి 54 నిమిషాలకు ఒక స్త్రీ రేప్ చేయబడుతోంది. ఢిల్లీలోనే 2000 సంవత్సరంలో 374 రేప్ లు జరిగాయి. మొత్తం దేశంలోనే స్త్రీలకు ఇంత అభద్రత ఉన్న నగరం మరొకటి లేదు. తర్వాతి స్థానం ముంబై (124), కోల్ కతా (35), చెన్నై (24)లది.
- \* ఢిల్లీలో విచారణ ఇంకా పూర్తికాని రేప్ కేసుల సంఖ్య 1651. వీటికి ప్రతి సంవత్సరం 350 కొత్త కేసులు కలుస్తాయి. రేప్ కేసుల్లో శిక్షపడుతున్న కేసుల శాతం 30క తక్కువే (29.8%). ఢిల్లీలో ఏటా 488 బలాత్కారం కేసులు రిపోర్టువుతున్నాయి.
- \* 2000 సంవత్సరంలో 23 నగరాలలో మొత్తం 512 మంది స్త్రీలు బలవన్మరణం చెందారు. దీనిలో ఢిల్లీ వాటా 20 శాతం. పని స్థలంలో లైంగిక వేధింపుల గురించి 80 శాతం మంది స్త్రీలు ఫిర్యాదు చేసినట్లు సాక్షి సర్వే పేర్కొంది.
- \* తమకు సమానావకాశాలు దక్కడం లేదని, సహోద్యోగులు, సూపర్ వైజర్లు న్యాయంగా ప్రవర్తించడం లేదని 53 శాతం మంది ఉద్యోగినులు అభిప్రాయపడుతున్నారు.

## ఆమె స్ఫూర్తి ప్రదాత

యువతి చాల పొట్టిగా, అతి సామాన్యంగా అందరి పేదవారిలాగే కన్పిస్తుంది. కాని చుట్టు ప్రక్కల తొమ్మిది గ్రామాల్లోని 700 కుటుంబాల్లోని 5,000 మంది ప్రజలకు ఆమె ఒక దేవత. గ్రామస్తులందరూ ఆప్యాయంగా జేమా అని పిలిచే ఆమె పేరు జేమామని.

ఆమె ఒరిస్సాలోని అడవుల్లో ఒక మారుమూల గ్రామమైన కెందూర్పూర్ ఘర్లో అంగన్ వాడీ టీచర్. 32 ఏళ్ళ ఈమెకి స్వల్పంగా శారీరక వైకల్యం కూడ ఉంది. ఆమె దేన్నీ లెక్కచేయదు. అతి పేదరికంలో బ్రతుకుతూ, కనీస అవసరాలకు సైతం కటకటలాడే తన గిరిజన ప్రజలకు కలిసిమెలసి ఐక్యమత్యంతో ఏదైనా సాధించవచ్చని ఆమె నచ్చచెప్పింది ఒప్పించింది.

జేమా తన మిగిలిన సమయాన్నంతా గ్రామస్థుల మంచి చెడులు కనుక్కోవటానికే ఉపయోగిస్తుంది. మరో నలుగురు టీచర్లతో కలసి స్కూలును నిర్వహిస్తోంది. దానికి కావలసిన కనీస సౌకర్యాల కోసం ఆమె ఎందరో ప్రభుత్వాధికారుల చుట్టూ తిరిగింది. జిల్లా ప్రాథమిక విద్యా కార్యక్రమం క్రింద నిధులు సమకూరుస్తామని ప్రపంచ బ్యాంకు అధికారులు నమ్మబలికారు. అది ఉత్త వాగ్దానం గానే మిగిలింది. ఆమె నిరాశ చెందకుండా ప్రయత్నిస్తూనే ఉంది. జేమా ఎంతో సౌమ్యురాలు. నమ్రత ఆమె చిరునామా. జేమాను తమ పార్టీలోకి ఆహ్వానించటం ద్వారా ఆమెకు ప్రజల్లో గల పలుకుబడిని వాడుకోవటానికి ఇటీవల ఒక రాజకీయ పార్టీ ప్రయత్నించింది. అయితే ఇందుకు జేమామాని సున్నితంగా తిరస్కరించింది.

అహర్నిశలూ శ్రమిస్తూ గిరిజనుల్లో ఆత్మ విశ్వాసాన్ని, స్థైర్యాన్ని నింపిన జేమామాని ఎందరికో ఆదర్శవంతురాలు.





2వ తేదీ సాయంత్రం హైదరాబాద్ నగరం నడిబొడ్డున నిజాం కళాశాల వైదానం చారిత్రాత్మక ఏషియన్ సోషల్ ఫోరం ప్రారంభ సభకు నర్వం సిద్ధమైంది. ఆసియా ఖండంలోని పలుదేశాల నుండి,

వివిధ రకాల ఉద్యమాలకు, భిన్న సంస్కృతులకు, విభిన్న ప్రాంతాలకు, విభిన్న వేషధారణలతో కూడిన వేలాది మంది ఆ ప్రాంగణం చేరి ఉన్నారు. ఒకే లక్ష్యం “మరో ప్రపంచం సాధిద్దాం” అనేది వారందరిని ఇక్కడకు చేర్చింది. విప్లవ కవి శ్రీ శ్రీ రచించిన “మరో ప్రపంచం పిలిచింది” గీతంతో సమావేశాలు ప్రారంభమయ్యాయి.

వందమంది కళాకారులు గీతాలపానకు అనుగుణంగా లయ బద్ధంగా చేసిన నృత్యం ప్రేక్షకులలో నూతనోత్తేజాన్ని నింపాయి. ఈ కళా రూపం అందర్నీ ఆకట్టుకుంది. ఈ సభకు ప్రొఫెసర్ హరగోపాల్, నిర్మల్ దేశ్పాండే, అమరజిత్ కార్, ప్రొఫెసర్ డి.నరసింహారెడ్డి అధ్యక్షత వహించారు. హైదరాబాద్ లో సభల నిర్వహణ ప్రాధాన్యతను ప్రొఫెసర్ డి.నరసింహారెడ్డి సంక్షిప్తంగా వివరించారు. మానవ హక్కుల సంఘం నాయకులు బాలగోపాల్ వక్తలను వేదికపైకి ఆహ్వానించారు.

#### నోరా థి కార్టినన్ : అర్రెంటీనా



అర్రెంటీనా తల్లుల కమిటీ నాయకురాలు నోరా థి కార్టినన్ ప్రారంభోపన్యాసం చేశారు. సామ్రాజ్యవాద వ్యతిరేక పోరాటంలో తమ దేశంలో 30 వేల మంది పిల్లలు, యువతీ యువకులూ అదృశ్యమయ్యారు. వారి తరపునే కాదు

ప్రపంచం లో సామ్రాజ్యవాదానికి వ్యతిరేకంగా పోరాడే

అందరి పక్షానా మా పోరాటం నడుస్తున్నది. మా సమాజంలో కనపడకుండా పోయిన వారందరినీ మీలో చూడ గలుగుతున్నానని ఆమె చెప్పినప్పుడు సభలో కరతాళ ధ్వనులు మిన్నుముట్టాయి. ఆకలిలేని మరో ప్రపంచం కోసం పోరాడుదాం. మన గెలుపు భాయం అంటూ తమ ఉపన్యాసాన్ని ముగించారు.

#### ప్రాఫెసర్ ప్రభాత్ పట్నాయక్ : ఢిల్లీ



ప్రముఖ ఆర్థిక వేత్త ప్రొఫెసర్ ప్రభాత్ పట్నాయక్ మాట్లాడుతూ ప్రపంచీకరణ మద్దతు దారులు విదేశీ పెట్టుబడితో బాగా అభివృద్ధి చెందవచ్చని ప్రచారం చేస్తున్నారు. కానీ ఆచరణలో ఈ ప్రపంచీకరణ వారు చెప్పే అభివృద్ధికి ఉపయోగ పడకపోగా విదేశీయులు మన పరిశ్రమలను కొనుగోలు చేయటానికి, స్టాక్ మార్కెట్ లావాదేవీలు నిర్వహించటానికి ఉపయోగించు కుంటున్నారు.

## ఉత్తేజభరితంగా ప్రారంభమైన ఆసియా సామాజిక సేవల సభలు

గ్రామీణ పేదరికం, నిరుద్యోగం పెరుగుతున్నాయి. జాతీయ సమైక్యతకు ముప్పు వాటిల్లు తున్నది. అనేక రాష్ట్ర ప్రభుత్వాలు నేరుగా ప్రపంచ బ్యాంకుతో సంప్రదింపులు జరుపు తున్నాయి. ఈ విషయంలో ఆంధ్ర ప్రదేశ్ ప్రభుత్వం అందరి కంటే అగ్ర భాగాన ఉన్నది. సామ్రాజ్యవాదం ఈ వైరుధ్యాన్ని వినియోగించుకుని మనదేశ సమగ్రతనే విచ్ఛిన్నం చేయనున్నది. ఇందుకు జర్మన్ పెట్టుబడితో యుగోస్లావియా విచ్ఛిన్నమైన తీరును పేర్కొన్నారు. సంక్షోభం నుంచి బైట పడేందుకు కొన్ని ప్రత్యామ్నాయాలను ఆయన సూచించారు.

1. జాతీయ ప్రభుత్వం వాణిజ్యంపై ఆధి పత్యం సంపాదించాలి.
2. పెట్టుబడి రాక పోకలపై పూర్తి కంట్రోలును సాధించాలి.
3. సంపన్నులపై అధిక పన్నులు వేయాలి.

పై ప్రత్యామ్నాయాలకు మన పాలకులూ సిద్ధంకారు. అమెరికా అందుకనుమతించదు. పోరాడి ప్రత్యామ్నాయం అమలు చేయగల మరో ఆసియాను సాధిద్దాం” అన్నారు.

పాలస్తీనా పోరాట యోధులు అబ్దుల్ సాలేహ్ మాట్లాడుతూ ‘ఒకప్పుడు 1950 దశకంలో భారత్, చైనా, ఈజిప్టులు మూడవ ప్రపంచ దేశాలకు నాయకత్వం వహించాయి. ఈ సభను చూస్తే తిరిగి ఆరోజులు వస్తాయేమో నన్ను ఆశ కలుగు తున్నది’ అని ఆయన ఆశా భావం వ్యక్తం చేసినప్పుడు



మొత్తం సభ కరతాళ ధ్వనులతో మారు మ్రోగింది. ఇజ్రాయేల్ యుద్ధ నేరాలకు వ్యతిరేకంగా తాము పోరాడుతున్నామని, తమ దేశం పాలిస్తినాను ఒక జైలుగా మార్చేశారనీ, అందులో తామంతా ఖైదీలుగా మారిపోయామనీ ఆయన ఆవేదన వ్యక్తం చేశారు. 'మాతృ భూమి రక్షణ కోసం తాము చేస్తున్న తిరుగు బాట్లను ఉగ్రవాదంగా సామ్రాజ్యవాదం ప్రచారం చేస్తున్నదనీ ఆయన చెప్పారు. ఈ పోరాటంలో పుట్టి, కాలేజీలు, యూనివర్సిటీలలో చదువుతున్న మా పిల్లలు మానవ బాంబులై ప్రాణ త్యాగాలు చేస్తున్నారు. సామ్రాజ్యవాదానికి వ్యతిరేకంగా జరిగే యుద్ధంలో తప్పకుండా మనం గెలుస్తాం. మాకు శాంతి కావాలి. యుద్ధం వద్దు' అంటూ తన ఉపన్యాసాన్ని ముగించారు.



### మేధా పట్కర్ :

సర్మదా బచావో ఆందోళనకు నాయకురాలైన మేధా పట్కర్ ప్రసంగిస్తూ మరో ప్రపంచం నినాదానికి ఒక మార్గం అవసరమని వక్కాణించారు. గాంధీ, మార్క్స్, అంబేద్కర్ ల ప్రేరణలతో అందరం కలిసి మతోన్మాదం పై పోరాడాలని ఆమె పిలుపు నిచ్చారు. కేవలం బహుళ జాతి సంస్థలపైనే పోరాటం చాలదనీ, వారికి మద్దతుగా ఉన్న వరల్డ్ బ్యాంకు లాంటి సంస్థలకు అడ్డు కట్ట వేయక పోతే మన పాలకులను అధికారం నుండి తప్పు కోవాలని ఆమె హెచ్చరించారు. చంద్రబాబు లాంటి నాయకులు మన నేలను, అడవులను కష్టజీవుల నుండి లాక్కొని సామ్రాజ్య వాదులకు, పెట్టుబడి దారులకు కట్టబెట్టే ప్రయత్నంలో ఉన్నారు. ప్రపంచ మార్కెట్లోకి ఇండియాను తీసుకు పోవడం కాదు. ఇక్కడి రైతులను మార్కెట్లోకి ప్రవేశించేలా చూడాలని ఆమె చెప్పారు.

'దేశాన్ని నిర్మిద్దాం' 'దేశాన్ని కాపాడు కుందాం' అనే నినాదం తో ఆమె తన ప్రసంగాన్ని ముగించారు.



### సమీర్ అమీన్ : ఈజిప్టు

ప్రముఖ ఆర్థిక వేత్త సమీర్ అమీన్ (ఈజిప్టు) మరో ప్రపంచం సాధ్యమేననీ అది జరగాలంటే అమెరికన్ సామ్రాజ్యవాదాన్ని అన్ని స్థాయిల్లోనూ నియంత్రించాలనీ ఆయన సూచించారు. యు.ఎన్ ఆధిపత్యంలో కొనసాగే ప్రపంచీకరణ ప్రపంచానికి ఉపయోగ వడేది కాదనీ గతంలో లా సామ్రాజ్యవాదుల మధ్య వైరుధ్యాలు యుద్ధ రూపం తీసుకోవటం లేదనీ వారంతా కల్పికట్టుగా ఉన్నారనీ వారు అమలు జరిపేది సామూహిక సామ్రాజ్య వాదమనీ, వారు కోరేది తమ ఆధిపత్యంలోని గ్లోబల్ ప్రభుత్వాన్నని ఆయన విశ్లేషించారు. సామ్రాజ్య వాదులకు అమెరికా రాజకీయ నాయకత్వం నెరుపుతున్నదనీ అందుకు దానికున్న అదనపు అర్హత తన వినాశకర ఆయుధ



నంపత్తితో బాంబులు వేసి విచ్చిన్నం చేయటం మేనని ఆయన చెప్పారు. 1990లో గల్ఫ్ లో ప్రారంభమైన అమెరికన్ దురాక్రమణ మధ్య ఆసియాలోని ఆప్టనిస్టాన్ కు వచ్చిందని, ఇది మిడిల్ ఈస్ట్ ఆసియాకు విస్తరించే ప్రమాదం ఉందనీ భారత్, చైనా, రష్యాలను తమ శత్రువులు గా అమెరికా భావిస్తున్నదని ఆయన హెచ్చరించారు. అమెరికా అధిపత్యాన్ని సహించరాదనీ ఇతర జాతులను కుప్పకూల్చటానికి అమెరికా, ఇజ్రాయేల్ చేస్తున్న కుట్రలను త్రిప్పి కొట్టాలనీ పిలుపు నిచ్చారు. ఇందుకు సామ్రాజ్య వాదుల కుట్రలకు బలౌతున్న ఆసియా, లాటిన్ అమెరికా, ఆఫ్రికా, ప్రజల మధ్య సమన్వయం సహకారాన్ని సాధించాలని అందు కవసరమైన మార్గాలను ఈ సభలలో చర్చించాలనీ ఆయన పిలుపు నిచ్చారు.

### బొజ్జా తారకం :

ప్రముఖ న్యాయవాది బొజ్జా తారకం మాట్లాడుతూ ప్రపంచీ కరణ వ్యతిరేక ఉద్యమంలో దళితులు భాగస్వాములు కావాలని విజ్ఞప్తి చేశారు. ప్రపంచీకరణ వల్ల కొందరి ఉనికి పోయింది. మరి కొందరి ఉద్యోగాలు పోయాయి. దళితులు తమ ఆత్మ గౌరవాన్నే కోల్పోతున్నారని ఆయన తన ఆవేదనను వ్యక్తం చేశారు. దళితులకు భూములను పంపిణీ చేయవలసిన రాష్ట్ర ప్రభుత్వం వాటిని బహుళజాతి సంస్థలకు అప్పగిస్తున్నదని విమర్శించారు. ఈ సదస్సు స్ఫూర్తిగా తీసుకుని ప్రైవేటీకరణ వ్యతిరేక పోరాటాలను ఉధృతం చేయాలని పిలుపు నిచ్చారు.


### వాలెన్ బెల్లో : ఫిలిప్పైన్స్

ఫిలిప్పైన్స్ ప్రతినిధి వాలెన్ బెల్లో ప్రసంగిస్తూ నవంబర్లో ఐరోపా సామాజిక వేదిక సమావేశాలు జరిగాయి. ఇక్కడ ఆసియా సదస్సు జరుగు తున్నది. ప్రపంచ వ్యాపితంగా జరుగుతున్న ఈ సామాజిక ఉద్యమాలు ఆశావహంగా ఉన్నాయి. ప్రపంచీకరణకు వ్యతిరేకంగా జరుగుతున్న ఈ పోరాటాల్లో మనమంతా ఒక్కటే అన్నారు. ఈ పోరాటాల్లో ఎలాంటి అస్పృష్టత లేదనీ పేర్కొన్నారు.





# మూర్తిభవించిన మహా మనీషి ప్రసాదరావు గారు



భర్త నందూరితో సుమిత

మా ఇద్దరు చిన్నాన్నలు నిజాం వ్యతిరేక పోరాటానికి ఆకర్షించబడి మా గ్రామంలో పార్టీ నిర్మాణానికి పూనుకున్నారు. అలా మా కుటుంబానికి పార్టీతో అనుబంధం ఏర్పడింది. మాది భూస్వాముల కుటుంబం.

1947 చివరిలో, రాజాకార్లు మా తాత నల్లు రామచంద్రారెడ్డిని ఇంటి ముందే కాల్చి చంపారు. కారణం మా ఇద్దరు చిన్నాన్నలు నల్లు ప్రతాపరెడ్డి, సంజీవరెడ్డి ఆచూకీ తెలపమని అడిగితే మా తాత మీరే తెలుసుకోండి అని ఎదిరించి నందుకు అఘాయిత్యానికి పాల్పడ్డారు. తాత శవాన్ని చూడటానికి వచ్చిన అనిరెడ్డి రాంరెడ్డి (మేనబావ) రైతాంగ పోరాటంలో దళ సభ్యుడు. నన్ను అడవిలోకి తీసుకువెళ్ళి దళాలలో తిప్పి నాడు. అనిరెడ్డి రాంరెడ్డి మేనవరస అయినందున అంతకు ముందే పెళ్ళి చేసుకుందామని మేము అనుకున్నాము. అడవిలో రాజకీయ తరగతులు జరుగుతున్నప్పుడు కా॥నందూరి ప్రసాదరావు గారు మా పెళ్ళిని నిర్వహించారు.

అడివిలోకి మా తల్లి ప్రోత్సహంతో నేను వెళ్ళినట్లు భావించి బంధువులు దగ్గర నుండి పోలీసుల వరకు మా కుటుంబం పై తీవ్ర నిర్బంధం ప్రయోగించారు. తమ్ముడు చెల్లెను తీసుకుని ఊరు, ఊరు తిరుగుతూ విసికిపోయి చద్దామని మా తల్లి బావిలోకి దూకింది. కాంగ్రెస్ నాయకుడైన మా బంధువు మా అమ్మను రక్షించి కొంతకాలం తన ఇంట్లో ఆశ్రయం కల్పించారు.

అడవిలో నా ప్రయాణం చాలా కష్టతరంగా సాగింది. ఆశ్రయం కోసం ఎక్కడికి వెళ్ళినా నిర్బంధం వలన భయపడేవారు. ఒకసారి లంబాడీతాండ దగ్గర జొన్నచేలో దాదాపు 10 రోజులు ఉండాల్సి వచ్చింది. స్నానం లేక ఎండకు ఎండి, దినము రాత్రుళ్ళు జొన్నగూడులోనే ఉన్నాం. అలా నా ప్రయాణం సాగి సూర్యపేట తాలూకా నుండి మానుకోట అడవులకు చేరాను. నేను పెళ్ళి చేసుకున్న అనిరెడ్డి రాంరెడ్డి, అనిరెడ్డి

అనంతరెడ్డిగారి (ప్రముఖ న్యాయవాది) సొంత తమ్ముడు. రాంరెడ్డి సాయుధ దళ కమాండర్ గా ఉన్నారు. పెళ్ళి అయిన 2 నెలలకే పోరాట ప్రాంతాలకు బాధ్యతలు మారినందున నన్ను పార్టీ ఏరియా కేంద్రంలో విడిచిపెట్టి వెళ్ళారు. వెళ్తున్నప్పుడు “నేను యుద్ధ రంగంలోకి వెళ్తున్నాను. తిరిగి వచ్చే ఆశలేదు. కావున నేను రాకపోయినా ఎట్టి అఘాయిత్యానికి పూనుకోవద్దు. నీవ్వు మరలా పెళ్ళి చేసుకుంటే పార్టీ వారినే చేసుకోవాలనే మాట” చెప్పినాడు. పార్టీ ఏరియా కేంద్రంలో బాధ్యతలు చూస్తున్న కా॥ప్రసాదరావుగారి వద్ద వదిలి వెళ్ళారు. యుద్ధరంగంలో మిలటరీ కాల్పుల్లో రాంరెడ్డి వీరమరణం పొందారు. ఈ వార్త తెలిసిన వెంటనే చెప్పక కొంత కాలం తర్వాత ప్రసాదరావు గారు తెలియజేశారు. అది విన్న తరువాత నేను 2 నెలలకుపైగా జబ్బు పడ్డాను. అప్పుడు ప్రసాదరావుగారే నాకు అన్ని విధాలా సహకరించారు. ఆరోగ్యం కోలుకున్న తరువాత పార్టీ ఏరియా కేంద్రంలో సర్క్యులర్స్ కాపీలు చేతిరాతతో వ్రాయడం చేసేదాన్ని. నాకు ఫస్ట్ ఎయిడ్ చేయటం కా॥ప్రసాదరావుగారు నేర్పారు. అలా ప్రతిది నేర్పేవారు. కొంతకాలం సాగింది. అప్పుడు నన్ను పెళ్ళి చేసుకోవాలని తన అభిప్రాయాన్ని నాకు చెప్పి ఆలోచించుకోమన్నారు. మా ఇద్దరికి వయస్సులో 20 సంవత్సరాల తేడా ఉంటుంది. అయినా నేను చేసుకుందామని నిర్ణయానికి వచ్చి ఆయనకు తెలియజేశాను. అలా మేము ఒకటైనాము.

అటు తరువాత అనారోగ్యం వలన హైదరాబాద్, నాగపూర్, బొంబాయిలకు పార్టీ రహస్యంగా నన్ను పంపించి నా ఆరోగ్యం బాగుపడేందుకు సహకరించింది. తెలంగాణా రైతాంగ సాయుధ పోరాటం విరమించిన తరువాత హైదరాబాద్ చేరుకున్నాం. కా॥ప్రసాదరావుగారు అఖిలభారత కిసాన్సభ ప్రధాన కార్యదర్శి బాధ్యత నిర్వహించటానికి ఢిల్లీకి

పంపబడినారు. అప్పుడు ఢిల్లీలో ఉన్నాం. ఆయన రాజ్యసభ సభ్యుడిగా ఉండేవారు.

ఆయన నన్ను చదువుకోమని ప్రోత్సహించి విజయవాడ పంపినారు. అక్కడ నేను ఆంధ్రా ప్రేటిక్ చేసినాను. తరువాత టీచర్ ట్రైనింగ్ చేసి ఉద్యోగం చేసాను. ఆయన ప్రోత్సహంతో బి.ఎ.బి.ఇ.డి. వరకు చదువుకున్నాను. కా॥ప్రసాదరావుగారు పార్టీలో అనేక బాధ్యతలు నిర్వహిస్తున్నా నన్ను మానవతా దృక్పథంతో విద్యావరంగా ఉన్నతస్థాయికి ఎదిగేలా ప్రోత్సహించేవారు. అన్ని నేర్పేవారు. నాకే కాదు ఎవ్వరికైనా తెలియని విషయాలను తెలియ జేయడానికి ఎంతో శ్రద్ధతో ఓపిగ్గా నేర్పేవారు. “వాళ్ళకు ఏమి తెలియదు. వాళ్ళు అడవాళ్ళు. వాళ్ళకేమవసరం” అనే భావన ఆయనలో ఏమాత్రం ఉండేదికాదు. అందర్ని చైతన్యవంతం చేయడానికి ఆయన తపన పడేవారు. విజ్ఞానం పెరిగితే విశాల దృక్పథం ఏర్పడుతుందని ఆయన భావన.

నా అనారోగ్య కారణంగా ఆయన కోరినరీతిలో ఆయన ఆశయాన్ని నేను పూర్తి చేయలేకపోయాను. ఆయనలాంటి శాంతమూర్తి, మానవతా వాది నూటికి కోటికి ఒక్కరుంటారు. ఇంటివద్ద అన్ని పనులలో సహకరించటానికి సిద్ధపడేవారు. ఏనాడూ మనస్సు నొప్పించలేదు. సాధ్యమైనంత వరకు వున్నంతలో ప్రశాంతంగా ఉంచటానికి అన్ని విధాలా ప్రయత్నించేవారు. “ఈ పని నేను చేయాలా” అని మాత్రం అనేవారు కాదు. అన్ని మంచి లక్ష్యాణాలు మూర్తిభవించిన మహానీయుడు ఆయన. ఆయన నీడలో జీవితాంతం మనశ్శాంతితో వున్నాను. నా జీవితం చివరి వరకు ఆయన కల్పించిన స్ఫూర్తితో ఆయన ఆశయం కోరకు అంకితమై ఉంటాను. నన్ను ఒక వ్యక్తిగా తీర్చిదిద్దిన గొప్ప శాంతిస్వరుపుడు ఆయన.

- సుమిత



# సినిమా

## అది సినిమా కాదు - సంఘపరివార్ 'ఖడ్గం'

భారతదేశంలోని ముస్లిములంతా పాకిస్తాన్ అభిమానులే, ఎక్కువ మంది ఉగ్రవాదులే అని సంఘపరివార్ చేస్తున్న విష ప్రచారాన్ని సమర్థించేదిగా ఉంది కృష్ణవంశీ నిర్మించిన 'ఖడ్గం'. సీమాంతర ఉగ్రవాదం పేరుతో ముస్లిం వ్యతిరేకతను రెచ్చగొట్టే ప్రయత్నమే ఈ సినిమా. ఉగ్రవాదం ఉచ్చులో చిక్కుకున్న ముగ్గురు యువకుల చురుకైన ఆలోచనలే ఖడ్గమని కృష్ణవంశీ చెప్పారు. అంతకన్నా ఆర్.ఎస్.ఎస్. హిందూత్వానికి ఉపయోగపడే ప్రచార ఆయుధం 'ఖడ్గం' అంటే బాగుంటుంది.

కథ విషయానికి వస్తే రాష్ట్రంలో అల్లకల్లోలాలు సృష్టించడానికి వచ్చిన ... ఏజెంట్ మసూద్ ను రాష్ట్ర పోలీసులు పట్టుకుంటారు. అతన్ని విడిపించే పనిని పాకిస్తాన్ సైన్యం చేత ట్రైనింగ్ పొందిన హైదరాబాద్ పాతబస్తీ నివాసి అజాద్ కు అప్పగిస్తారు. ఆ పాతబస్తీలోనే ఉండే అంజద్ ఖాన్ (ప్రకాశ్ రాజ్) పరమత సహనం కలవాడు. గొప్ప దేశభక్తుడు. అయోధ్యకి బయల్దేరిన హిందూ సాధువులును ముస్లింలు చంపబోతే అడ్డుకుంటాడు. మతం కోసం చంపుకోవడం సరికాదంటాడు. ఒక ముస్లిం అమ్మాయిని ప్రేమించిన మిలటరీ ఆఫీసర్ (బ్రహ్మాజీ) వివాహానికి సహాయపడతాడు. అంజద్ ఖాన్ కు మరో స్నేహితుడు కోటేశ్వరావు (రవితేజ). సినిమాలో అవకాశాల కోసం ప్రయత్నిస్తుంటాడు. మిలటరీ ఆఫీసర్ స్నేహితుడు విష్ణు (శ్రీకాంత్) సినియర్ పోలీస్ ఆఫీసర్. పాకిస్తాన్ అన్నా, ముస్లింలన్నా చాలా వ్యతిరేకత. మసూద్ ను పట్టుకునే క్రమంలో తన ప్రేయసి (సోనాలీ బింద్రే) చనిపోతుంది. మసూద్ ను విడిపించుకునేందుకు వచ్చిన అజాద్ నగరంలో వరుస మర్దర్లు చేస్తుంటాడు. పోలీసుల నిఘా పెరగడంతో అంజద్ ఖాన్ ఇంటికి చేరతాడు. మతకల్లోల్లో చనిపోయిన తన తమ్ముడు అజాద్ తిరిగొచ్చాడనే సంతోషంలో అంజద్ ఖాన్ ఉంటాడు. అజాద్ ఉగ్రవాది అని తెలుసుకునే లోపే సమయం మించి పోతుంది. చివరికి ముగ్గురు హీరోలు కలిసి అజాద్, మసూద్ లను ఎలా చంపారనేది చిత్రానికి ముగింపు.

భారతదేశంలోని ముస్లిం లంతా దేశభక్తిని కలిగి ఉండాలి. సీమాంతర ఉగ్రవాదానికి సహాయపడకూడదు అనే ఉద్దేశంతో సినిమా తీసినట్లు కనిపిస్తుంది. చిత్రీకరణలోని కొన్ని సన్నివేశాలు, సంభాషణలు ముస్లిముల్లో పై భావాన్ని పెంచేట్లుకాక హిందువుల్లో ముస్లిం వ్యతిరేకతను రెచ్చగొట్టే విధంగా వున్నాయి. ఈ దేశంలోని ముస్లింలందరికీ హక్కులు హిందువులు పెట్టిన భిక్షగా శ్రీకాంత్ చేత చెప్పిస్తాడు. అయోధ్యలో ఇంకా గుడికట్టకపోవడం తప్పన్నట్లుగా చూపిస్తారు. అయోధ్య రామాలయం నిర్మాణానికి ఇటుకలు తీసుకుపోవడాన్ని సరైన భావం కల్గిస్తారు. ఆర్.ఎస్.ఎస్. చేస్తున్న హిందూత్వ విధానం ద్వారా ముస్లిం ఉగ్రవాదాన్ని తిప్పికొట్టగలమనే



భావం అంతర్లీనంగా కనిపిస్తుంది. ఉగ్రవాదానికి వ్యతిరేకంగా దేశభక్తిని పెంపొందించే విధంగా ఉండాలని సినిమా కాస్తా ఆ పేరుతో ముస్లిం వ్యతిరేకతను రెచ్చగొట్టే విధంగా ఉంది.

ఏ మతోన్మాదమైనా దేశానికి ప్రమాదమే అని చెప్పే బదులు పరోక్షంగా హిందూ మతోన్మాదాన్ని సమర్థించినట్లు ఉంది. మసీదుల్లో ప్రవేశించడం ద్వారా ఉగ్రవాదులు పోలీసుల నుండి తప్పించు కుంటున్నారనే ఉద్దేశంతో ఈ చిత్రంలో ఉన్న ఒక సీను వాస్తవికతకు చాలా దూరంగా ఉంది. ముస్లిం వ్యతిరేకతను పెంచేందుకే అలా చిత్రీకరించినట్లు కనిపిస్తుంది కానీ కథ పరంగా కూడా వాస్తవానికి దగ్గరగా ఉండదు. "అంజద్ ఖాన్ అందరిలాంటి ముస్లిం కాడు" అని మిలటరీ ఆఫీసర్ అంటాడు. అంజద్ ఖాన్ తప్ప మిగిలిన ముస్లిములంతా పాకిస్తాన్ ఉన్నాడంటే అని చెప్పినట్లుగా ఉంది. ఇంకా చాలా సన్నివేశాల్లో ఈ భావం స్ఫురించేట్లుగా ఉన్నాయి. ఇలాంటి సినిమాల ద్వారా దేశభక్తిని పెంపొందిస్తున్నామని అనుకుంటే పొరబాటే అవుతుంది. దాని కన్నా ఇంకా ఎక్కువ నష్టం కూడా జరుగుతుంది. ఈ చిత్రానికి కథ, స్క్రీన్ ప్లే, దర్శకత్వం నిర్వహించిన కృష్ణవంశీ తన అవలంకృతను చాటుకున్నాడు. కృష్ణవంశీ గత చిత్రాలతో పోలిస్తే వాటిల్లో ఉన్న సాంకేతిక విలువలు కూడా ఈ చిత్రంలో లేవు. దేవిశ్రీప్రసాద్ అందించిన సంగీతం, పాటల చిత్రీకరణ కొంత మేరకు బాగున్నాయి. తెలుగు చిత్ర పరిశ్రమలోని "బాబు" సంస్కృతి, వేషాల కోసం కొత్తవాళ్ళు పడేపాట్లు ప్రేక్షకులను నవ్విస్తాయి.

- గమిడి శ్రీనివాస్



మార్క్సిస్టు  
మేధావి,  
శ్రామికవర్గ  
యోధుడు  
నందూరి  
ప్రసాదరావు :  
సంకలనం:  
తెలకపల్లి రవి  
వెల:  
రూ. 25/-.

అతడో జ్ఞాన సముద్రం  
ఎగిసిపడే ఉత్తుంగ తరంగం  
నడిచే విజ్ఞాన ఖని  
ఆయన జీవితమే ఉద్యమాల  
గని

ప్రజాతంత్ర,  
కార్మికోద్యమ తొలితరం  
నిర్మాతలలో ఒకరైన కామ్రేడ్  
ప్రసాదరావు గారు. పీడిత  
జనం కోసం పనిచేసే వారి స్ఫూర్తి ప్రదాత ఆయన.



జాతీయోద్యమం మొదలుకొని సామాన్య ప్రజా  
సమస్యలపై పోరాడే ప్రతి ఒక్కరికి చిరపరచితమై, దగాపడ్డ  
ప్రజలను దోపిడీ లేని సమసమాజంలోకి తీసుకువెళ్ళాలనే  
లక్ష్యంతో పనిచేసిన కా||నందూరి ప్రసాదరావుగారు  
2001 నవంబర్ 29న తన 91 ఏటన కన్నుమూసారు.  
తను వదిలిన బాధ్యతను నేటి యువతరం భుజస్థంధాలపై  
మోపి మనకు తెలియని అనంత లోకాలకు  
పయనమయ్యారు.

విప్లవోద్యమమే తన జీవితంగా ఏడు దశాబ్దాలలో  
ఎన్నో విలువైన అనుభవాలను మూటగట్టుకున్నారు. అన్నీ  
కాకపోయినా కొన్నింటిని నేటి తరానికి అందించాలనే  
ఉద్దేశ్యంతో సిపిఐ(యం) ఒక పుస్తకాన్ని కా||నందూరి  
ప్రసాదరావు గారి ప్రథమ వర్ధంతి సందర్భంగా పాఠక  
లోకానికి విడుదల చేసింది.

అఖిల భారత నాయకులు, రాష్ట్రంలో ఆయన  
సహచరులు, కార్యకర్తలు నివాళులర్పిస్తూ తమ  
అనుభవాలను, గమనించిన విశేషాలు, ఆయనే స్వయంగా  
నెమరవేసుకున్న కొన్ని జ్ఞాపకాలను పుస్తకంలో ఒక చోటకు  
చేర్చే ప్రయత్నం చేశారు.

ఆయనతో గల పరిచయాన్ని, వారికి స్ఫూర్తినిచ్చిన  
సంఘటనలను వ్యాసకర్తలు గుర్తు తెచ్చుకున్నారు.

1929లో పదిహేడేళ్ళ ప్రాయంలో జాతీయోద్యమంతో  
రాజకీయ జీవితం ప్రారంభమయ్యి కన్నుమూసే వరకు  
ప్రజాసేవకే ఆయన అంకితమయ్యారు.

రాష్ట్ర ప్రజాతంత్ర ఉద్యమం దగ్గర నుండి అఖిల  
భారత స్థాయి వరకు ఆయన ఎన్నో బాధ్యతలు  
సమర్థవంతంగా నిర్వహించారు. అఖిల భారత కిసాన్  
సభ కార్యదర్శిగా, ప్రపంచ ట్రేడ్ యూనియన్ల  
సమాఖ్య ఉపాధ్యక్షుడిగా, రాష్ట్రంలో సిఐటియు విస్తరణకు  
ఆయన చేసిన కృషి స్ఫూర్తిదాయకమైనది.

వివిధ రాజకీయ, సాయుధ పోరాటాలలో కూడా  
రాటు దేలిన మహామనీషి. మానవత్వం మూర్తిభవించిన

మహామనీషి. తెలంగాణా సాయుధ పోరాటం, రైతాంగ పోరాటాలలో  
ప్రముఖమైన చల్లపల్లి జమిందారీ వ్యతిరేక పోరాటం, మునగాల  
జమిందారు వ్యతిరేక పోరాటంలో ఆయన పోరాట పటిమ గురించి ఈ  
పుస్తకంలో పొందుపరిచారు.

ఆయన మార్గదర్శకత్వంలో ఎంతో మంది నేటి నాయకులు ప్రేరణ  
పొందారు. సదా యువనాయకత్వాన్ని ప్రోత్సహించడంలోను, క్రింది స్థాయి  
కార్యకర్తలకు రాజకీయ విద్య అందించడంలోను వారి చొరవ ప్రతి ఒక్కరికి  
ఆదర్శంగా వుంటుంది. ఆయన వ్యక్తిత్వం ఏ విధంగా వ్యాసకర్తలకు  
ప్రోత్సహాన్నిచ్చిందీ ఈ పుస్తకంలో వివరించారు.

సిఐటియుతో ఆయనకున్న అనుబంధం సుదీర్ఘమైనది. సంఘ విస్తరణకు  
ఆయన చేసిన కృషి ఈ పుస్తకం మన ముందుంచుతుంది. తిరుపతి కొండపై  
పనిచేసే కార్మికుల నుండి హైదరాబాద్ కార్మిక వర్గాన్ని ఐక్యం చేయడానికి  
ఆయన చేసిన కృషి ఫలితం నేడు కన్పిస్తున్నది. కార్మికలోకం పత్రికకు 30  
సంవత్సరాలు ఏడిటర్గా పనిచేశారు.

“ప్రజానాయకుడి జీవితం తెరిచిన పుస్తకం” అనే నానుడి నందూరి  
ప్రసాదరావు గారి వ్యక్తిత్వాన్ని పరిశీలిస్తే తెలుస్తుంది. ఆయన వ్యక్తిత్వాన్ని  
చూసి ఆకర్షితులైన వారూ వున్నారు. ఆయనది అంత విశిష్ట వ్యక్తిత్వం.


నందూరి ప్రసాదరావు గారి గురించి ప్రస్తావించిన అంశాలలో మరొకటి  
ఆయనకున్న బహుముఖ ప్రజ్ఞ. ఆయనకు ప్రవేశం లేని రంగం అంటూ  
లేదు. సమకాలీన రాజకీయాల దగ్గర నుండి టెన్సిస్ క్రీడల వరకు ఆయనకున్న  
లోతైన అవగాహన మనలను అబ్బుర పరుస్తుంది. అనేక చారిత్రక అంశాలలో  
ఆయనకున్న అవగాహన, అధ్యయనం నేటి తరానికి అనుసరణీయమైనది.

తాను నమ్మిన సిద్ధాంతాన్ని తన విప్లవ జీవితంలో ఆచరణీయం  
చేసుకోవడం అడుగడుగున మనకు కన్పిస్తుంది. నందూరి ప్రసాదరావు గారి  
జ్ఞాపకాలు జాతీయోద్యమాన్ని, వివిధ పోరాటాలను మన కళ్ళ  
ముందుంచుతాయి.

నందూరి ప్రసాదరావుగారు అనుభవాలు ఇంకా ఎన్నో వెలికి రానివి  
వున్నాయి. అవి బయటకు వస్తే ఒక పెద్ద గ్రంథమే తయారవుతుంది.  
అలాగే ఆయనకు శ్రామిక మహిళా ఉద్యమంతో చాలా అనుబంధం వుంది.  
ఆయన మార్గదర్శకత్వంలో పనిచేసిన మహిళా నాయకురాళ్ళ అనుభవాలను,  
జ్ఞాపకాలను కూడా పుస్తకంలో పొందుపరిస్తే మరింత పరిపూర్ణంగా వుండేది.

ఆయన ప్రతి తరానికి ఆదర్శ పురుషుడు. ఆయన జీవితంలో ప్రతి  
అంకం కార్యకర్తలకి అనుసరణీయమే. అందుకే ఆయన నిజంగానే అనుభవాల  
గనీ అని ఈ పుస్తకం చదివిన ప్రతిపాఠకుడి స్పందనగా వుంటుంది. ప్రజా  
సమస్యలపై పోరాడే ప్రతి కార్యకర్తకి కరదీపికగా, మార్గదర్శిగా  
వుంటుందనడంలో సందేహం లేదు.

కార్మికోద్యమ క్రాంతిదర్శి!  
అమరుడా! నందూరి!!  
ఆరబోడు నిప్పుకణిక  
దోపిడీని దహించుదనుక



- జి.జ్యోతి



ప్రా

జై

# తెనినిజం అజేయం- ఆచరణీయం

జనవరి 21. ప్రతిఏటా వస్తుంది.

1924 లోనూ వచ్చింది. ప్రపంచ కార్మిక వర్గానికి, ప్రగతిశీల మానవాళికి మహా దుర్దినంగా మారింది.

‘సర్వేజనో సుఖినోభవంతు’ అంటూ వర్గ ప్రపంచం, దానితో కష్టజీవుల కష్టాలు ఏర్పడిన నాటి నుండి, హృదయం వున్న ప్రతివారూ ఆక్రోశించారు. ఈ లక్ష్యం పేర్కొనని మతం, ఆశించని ప్రవక్త లేరు. తరతరాల మానవాళి ఆశను నిజం చేసిన మొదటి ఆదర్శం సోవియట్ విప్లవం. ఆ విప్లవ రథసారథి కామ్రేడ్ లెనిన్. అలాంటి మహాత్తర శక్తి కన్ను మూసింది ఆరోజే.

అపూర్వమైన ఆ విజయం ప్రపంచాన్నే అబ్బుర పరచింది. కష్టజీవులకు అదొక ఆదర్శమైంది. 20వ శతాబ్దపు చరిత్రనే శాసించింది. కలవారి కలలకు ఆనకట్ట కట్టింది. ఆ పురోగమనానికి తిరుగులేదని భావిస్తున్న తరుణంలో, ప్రపంచమంతా విస్తరించక తప్పదని భావిస్తున్న సమయంలో ఆ ప్రపంచం కుప్పకూలింది.


మానవ సంక్షేమం ఆశించే వారికి అశాభంగం. ఆందోళన కలిగించగా, “చరిత్ర ముగిసింది” అంటూ కలవారి ప్రతినిధులు కేరింతలు కొట్టారు. వారి కేరింతలు క్రమంగా నీరసిస్తున్నాయి. ప్రగతి శీల శక్తులలో ఆశాకిరణాలు ప్రభవిస్తున్నాయి. లెనిన్ మరణించారు. తెనినిజం బ్రతికే వుంది.

ఆ సజీవ సిద్ధాంతం- ఆచరణలే చరిత్ర మరొక మలుపుకు వినూత్న నాందీ వాచకం పలుకుతోంది. అది 21వ శతాబ్ద చరిత్రను మార్చి తీరుతుంది. ఇది జ్యోతిష్యం కాదు. కలాకాదు. తెనినిజం పునాదిగా ఏర్పడే తిరుగులేని విశ్వాసం.

తెనినిజం శాస్త్రం. మార్క్సిస్టు సిద్ధాంత శాస్త్రాన్ని, మరింత సంపన్నవంతం చేసి, ఆచరించి చూపింది.

ప్రపంచాన్ని వున్నది వున్నట్లుగా మాత్రమే మార్క్సిజం చూడదు. నిత్య అవసరాలను మించి తన శ్రమతో మానవుడు ఉత్పత్తి చేయడం ప్రారంభం కాగానే, ఆ అదనాన్ని కాజేసే ప్రక్రియ ప్రారంభమైంది. శ్రమ చేసేవాడు, దానిని కాజేసే వాడుగా ప్రపంచ మానవాళి ప్రధానంగా రెండు గా బద్దలైంది. ఈ రెండు విభాగాల మధ్య ఘర్షణ. వివిధ రూపాలలో అనునిత్యం సాగుతూనే వుంటుంది. ఈ ఘర్షణే ప్రపంచాన్ని, దాని చరిత్రను మలుపులు తిప్పుతుంటుంది. వడిదుడుకులతో నడిచే ఈ చరిత్రను రాసే ప్రజల బలాబలాలను బట్టి ముందు వెనుకలకు సాగుతుంటుంది. వర్గ పోరాటం చరిత్రను నడుపుతుందనే స్పష్టమైన అవగాహనతో వివిధ వర్గాల మధ్య వచ్చే, ఏర్పడే సంబంధాలను ఎప్పటికప్పుడు అంచనా వేసుకుంటూ, వాటిలో పురోగమనానికి తోడ్పడే అంశాలను చైతన్యయుతంగా నడిపితే చరిత్ర కష్టజీవులను వరిస్తుంది.

అందుకే ప్రపంచ చరిత్రలో ఉత్పత్తి శక్తులను ఎంతో ముందుకు తీసుకపోయిన పారిశ్రామిక ఉత్పత్తి విధానాన్ని మార్క్సు-ఎంగెల్స్ లు ప్రతిభావంతంగా పరిశోధించి, నిర్ధారణలు చేశారు. వారి జీవిత కాలంలో విప్లవం జయప్రదం కాలేదు. అనేక పరాజయాలూ ఎదురైనాయి. ప్రతి



పరాజయం వారిని చరిత్రనుమరింత లోతుగా, సమాజాన్ని మరింత విశ్లేషణాత్మకంగా పరిశీలించేందుకే అంకితమయ్యేలా చేసింది. సిద్ధాంతాన్ని మరింత పరిపుష్టం చేసేందుకే కృషి చేశారు.

మార్క్స్-ఎంగెల్స్ ల జీవిత కాలంలో సాధ్యం కాని విప్లవాన్ని లెనిన్ సాధించి చూపారు. వర్గ సంఘర్షణ ఆనాటికి పరిపక్వత చెందింది. అలా సమాజం విప్లవానికి పరిపక్వత చెందిన విషయం తన విశ్లేషణ ద్వారా కనిపెట్టగలగడమే లెనిన్ గొప్పతనం. ఆ విశ్లేషణలోనే మార్క్స్ కాలంలోని పెట్టుబడి దారీ విధానం సామ్రాజ్యవాదంగా మారింది. సామ్రాజ్యవాదం అంటే ప్రపంచాన్ని పంచుకునేందుకు పారిశ్రామిక దేశాల మధ్య ఒప్పందాలు- ఘర్షణలు నిరంతరం జరుగుతుంటాయని లెనిన్ పేర్కొన్నారు. ఈ ఘర్షణలలో పెట్టుబడిదారీ విధానం, త్రోస్తే కూలి పోయేంతగా బలహీనపడుతుందని, ఆ ఘర్షణను కార్మికవర్గం ఆపయోగించుకొని విప్లవం జయప్రదం చేయాలని ఆయన సిద్ధాంతీకరించారు. ఈ సిద్ధాంతాన్ని అంగీకరించి కృషి చేసే పార్టీని, ఆ పార్టీ విప్లవానికి అనుసరించవలసిన వ్యూహము- ఎత్తుగడలను రూపొందించారు.

ఆయన వారసుడు స్టాలిన్ తెనినిజాన్ని చక్కగా వ్యాఖ్యానించారు.

కార్మికవర్గ విప్లవ ప్రాంగణంలో వున్న ప్రపంచానికి అన్వయించిన సృజనాత్మకంగా అభివృద్ధి చేసిన మార్క్సిజం. కార్మికవర్గ వ్యూహం- ఎత్తుగడల సారాంశం తెనినిజం-అన్నారు స్టాలిన్.

ఆ సిద్ధాంతం పునాదిగా ఏర్పడిన సోవియట్ యూనియన్ కుప్పకూలింది గనుక, ఆ సిద్ధాంతమే ఓడిపోయిందని ప్రచారం చేస్తున్నారు. ప్రపంచానికి చివరి అధ్యాయనం పెట్టుబడిదారీ విధానమేననీ అంటున్నారు. శ్రమజీవుల రాజ్యం, దోపిడీ రహిత సమాజం కలేనని బల్లగుద్ది వదిస్తున్నారు. సోవియట్



కూలిపోయింది గనుక, ఇక అలాంటి విప్లవం తిరిగి తలెత్తదని భావించే వారు విప్లవ శ్రేణుల్లోనూ వున్నారు.

ఈ సందేహస్పదులకు విశ్వాసం కలిగించేందుకు చరిత్రను గుర్తుచేయడం మంచిది. ప్రపంచ విప్లవ భావాన్ని కమ్యూనిస్టు ప్రణాళికలో పొందుపరచిన సమయంలోనే ఐరోపాలో బూర్జువా విప్లవాలు వచ్చాయి. ఓడిపోయాయి. కార్మికవర్గం విప్లవ చైతన్యం సంతరించుకోకపోవడం అందుకు ఒక కారణం. ఆ లోపం సరిదిద్దేందుకు మార్క్స్-ఎంగెల్స్ లు మొదటి అంతర్జాతీయ సంస్థను ఏర్పర్చి, కార్మికవర్గ శ్రేణుల్లో విప్లవ సిద్ధాంతాన్ని నిక్షేపించే కృషి చేశారు. దాని ఫలితం ఫ్రెంచి కమ్యూన్. ప్రపంచంలో మొదటి కార్మికవర్గ విప్లవం. అదీ విఫలమైంది.

విప్లవకప్పుడు సమాజంలో వచ్చే మార్పులను నిర్దిష్టంగా పరిశీలించడం విప్లవ శ్రేణుల కర్తవ్యం. అందుకు వర్గ పోరాటాన్ని విప్లవోన్ముఖం చేసే ఆలోచన పునాది కావాలి. పెట్టుబడిదారీ విధానం సామ్రాజ్య వాదంగా మారిందని అంతా ఆమోదించారు. అది నిర్దిష్ట పరిస్థితుల అధ్యయనం.

కాని సామ్రాజ్యవాదుల మధ్య ఘర్షణ ప్రపంచ యుద్ధం జేతుందనేది ఒక వాదన.. కాదు “బృహత్ సామ్రాజ్యవాదం”గా సహజీవనం చేస్తాయని మరొక వాదన. ఈ వాదనల మధ్య రెండవ అంతర్జాతీయ సంస్థ కుప్పకూలింది.

లెనిన్ ప్రపంచ యుద్ధం వస్తుందన్నారు. ఆ యుద్ధాన్ని అంతర్యుద్ధంగా మార్చి విప్లవం జయప్రదం చేయాలన్నారు. గతంలో భావించినట్లు అభివృద్ధి చెందిన పెట్టుబడిదారీ దేశాల్లో విప్లవం జయప్రదం కావలసిన అవసరం లేదని, పెట్టుబడి దారీ విధానం ప్రపంచమంతట విస్తరించి ఒక పెద్దా గొలుసులా తయారైందని, ఆ గొలుసులో ఏలింకు బలహీనంగా వుంటే దానిని బద్దలు కొట్టి విప్లవ శ్రేణులు ప్రపంచ పెట్టుబడిదారీ విధానంలో విజయం సాధించాలన్నారు.

రెండవ అంతర్జాతీయ సంస్థలో మెజారిటీ పార్టీలు ఇందుకు అంగీకరించలేదు. కాని మొదటి ప్రపంచ యుద్ధం రానూ వచ్చింది; లెనిన్ వెనుకబడిన రష్యాలో విప్లవం జయప్రదం చేశారు.

విప్లవం జయప్రదం కావడమే కాదు, సామ్రాజ్య వాద దేశాలు అన్నీకలసి విప్లవాన్ని వమ్ము చేయాలనే ప్రయత్నాలను, అంతర్గత శత్రువుల ప్రతిఘటనను ఓడించి సోవియట్ రిపబ్లిక్ ను విస్తరించుకుంది. తన విప్లవం ఆదర్శంగా అభివృద్ధి చెందిన ఇతర ఐరోపా దేశాలలో విప్లవాలు వచ్చి తమను ఆదుకుంటాయనే లెనిన్ ఆశ నిజం కాలేదు. తలెత్తిన విప్లవాలు విఫలమైనాయి. అయినా లెనిన్, బోల్షివిక్ పార్టీ నిరాశపడ లేదు. విప్లవం జయప్రదమైన వెనుకబడిన తమ దేశంలోనే సోషలిజం నిర్మించడం సాధ్యమని సిద్ధాంతీకరించారు. అమలు చేశారు.

వెనుకబాటు తనాన్ని అధిగమించింది. పెట్టుబడిదారీ దేశాలకు 200 సంవత్సరాలు పట్టిన పారిశ్రామికీకరణను, వ్యవసాయ విప్లవాన్ని రెండు పంచవర్ష ప్రణాళికల కాలంలో పూర్తి చేసింది. ఇది నిజం. వ్యవసాయ సంస్కరణలను పూర్తి చేసి, సామ్రాజ్యవాద దేశాల జోక్యం ప్రతిఘటించి, అంతర్గత శత్రువులను మట్టుపెట్టి విప్లవానికి పూర్వ మున్న ఉత్పత్తి స్థాయిని (యుద్ధం, అంతర్గత ప్రతీఘాతం దీనిని కుంగదీశాయి). అందుకొని, సోషలిజానికి పునాదులు వేసేందుకు 10 ఏండ్లు అంటే 1927 వరకు

సరిపోయింది.

ఐరోపాలో విప్లవాలు జయప్రదం కానందుకు లెనిన్ నిరాశపడలేదు. మొదటి ప్రపంచ యుద్ధ ఫలితంగా ప్రపంచ వర్గశక్తులలో వచ్చిన మార్పులను తిరిగి ఆయన అంచనా వేశారు.

పెట్టుబడిదారీ ప్రపంచంలో యుద్ధ మూలంగా నష్ట పడిన కార్మికవర్గం తిరిగి వర్గ పోరాటాలకు పూనుకుంటుంది. అయితే వారి వర్గ చైతన్యం, విప్లవ చైతన్యం కానందున అభివృద్ధి చెందిన దేశాలలో కార్మిక విప్లవాలు తెల్లైందుకు సమయం పడుతుందని అంచనాకు వచ్చారు.

కాని వలసలుగా సామ్రాజ్యవాదుల దోపిడీకి గురౌతున్న దేశాలు తిరుగుబడతాయని, యుద్ధంతో బలహీనపడిన సామ్రాజ్యవాద దేశాలు వలస విధానాన్ని కాపాడుకోలేవని స్పష్టం చేశారు. ఆ దేశాలలో తలెత్తే తిరుగుబాట్లు ప్రపంచ విప్లవంలో కీలక పాత్ర వహిస్తాయని, ఆ తిరుగుబాట్లకు కమ్యూనిస్టులు నాయకత్వం వహించగలిగితే, ఆ విప్లవాలు ప్రజాతంత్ర కర్తవ్యాలను పూర్తి చేయడం మాత్రమే కాక, సోషలిస్టు పరివర్తన సాధించగలదని లెనిన్ స్పష్టం చేశారు.

ఇవీ నిజమైనాయి. ఐరోపా విప్లవాల పరాజయం, ప్రపంచ పురోగతిని ఆపలేదు. వలసల ను వదలకపోయినా, పెట్టుబడిదారీ ప్రపంచం తన క్రౌర్యాన్ని మార్చుకోక తప్పలేదు. కార్మికవర్గం సంఘ హక్కు, బేరమాడే హక్కునూ సాధించుకుంది. మన దేశం అఖిల భారత బ్రేడ్ యూనియన్, బ్రేడ్ యూనియన్ చట్టాలు ఆ క్రమంలోనే పొందింది.

సామ్రాజ్యవాదం వున్నంత వరకు యుద్ధాలు అనివార్యమని రెండవ ప్రపంచ యుద్ధం రుజువు చేసింది. రెండవ ప్రపంచ యుద్ధానంతరం వలస ప్రపంచం కుప్పకూలి పోయింది. స్వాతంత్ర్యం పొందిన మాజీ వలసలు అనేక పరిమితుల మధ్య స్వీయ పారిశ్రామికీకరణకు పూనుకున్నాయి.


సోషలిస్టు ప్రపంచం విస్తరించడమే గాదు. సామ్రాజ్యవాదం విసిరిన సైనిక పంజాను త్రిప్పికొట్టే శక్తి సంపాదించి, ప్రతి సవాలుగా మారింది. విప్లవాలను అడ్డుకోవాలని కొరియాలో చేసిన ప్రయత్నంలో విఫలమైంది. మొదటిసారిగా తెగించి యుద్ధానికి పూనుకున్న అమెరికా వియత్నాం ప్రజల చేతుల్లో ఘోర పరాజయం పాలైంది. అరబ్ దేశాల సమిష్టి కృషితో చమురు నిక్షేపాలపై పట్టుకోలేకపోవడమే గాదు, ఆ నిక్షేపాల ధరల పెరుగుదలతో ఏదో ఒక రూపంలో నిరంతరం సంక్షోభంలో కూరుకపోయే వుంది. దానిని అధిగమించేందుకు అంతూ, దరీ కనిపించడం లేదు.

సోషలిస్టు వ్యవస్థ కుప్పకూలి పోయిందని చంకలు గుడ్డుకునే వారు, పెట్టుబడిదారీ విధానం తనను తాను మార్చుకుంటూ, అతి కష్టం మీద ఊపిరి పీల్చుకుంటూ బ్రతుకు తున్నట్లు ఊసరవిల్లిలానటిస్తూ, నిజానికి లోపల లోపల కుళ్లిపోతూ, మరింత బలహీన పడుతోంది. పెట్టుబడి దారీ వర్గం, దాని మేధావులు ఈ చరిత్రను మసిపూసి చరిత్రలో తమదే తుది అధ్యాయమని చాటడం, కొనప్రాణంతో వేసే చావు కేకలుకాక, జయనాదాలు జేతాయా?

కాని సోషలిస్టు ప్రపంచం- ప్రపంచం సుమా!- ఈనాడు లేదనేది నిజం. ఎదుటివాడు రోగిష్టి ఆనడమో, చరిత్రను చెప్పడం మాత్రమే గాని విశ్వాసం కలిగించదు. నిజమేమిటంటే.

సోషలిజం తన సిద్ధాంతాల నుండి దారి తప్పితే నష్టపోతుంది. పెట్టుబడిదారీ విధానం తన సిద్ధాంతాలకు కట్టుబడి వుంటే దివాళా జేతుంది అని చెప్పారు సూక్ష్మంగా కామ్రేడ్ ఇ.యం.ఎస్.నంబూద్రిపాద్.





## సోషలిజం అనివార్యం

అందువల్ల సోషలిజం అనివార్యమని నమ్మాలంటే సోషలిస్టు విప్లవం తెచ్చిన లెనిన్ వివరించిన పరిస్థితులు ఏమిటి? అవి ఈనాడున్నాయా? విప్లవం వస్తుందా - చూద్దాం.

సోషలిస్టు విప్లవాన్ని అనివార్యం చేసే లక్షణాలుగా లెనిన్ పేర్కొన్న అంశాలు ఏమిటి?

ఈ అంశాలను వివరించేందుకే “సామ్రాజ్యవాదం”- అనే పుస్తకం లెనిన్ రాసారు. మార్క్స్ పరిశోధనా పద్ధతులతో, సోషలిస్టు విప్లవ సాధన లక్ష్యంతో నిర్దిష్ట పరిస్థితులను లెనిన్ అధ్యయనం చేశారు.

సరుకులను ఉత్పత్తి చేసి, అదనపు విలువను లాభాలుగా పొందుతున్న పెట్టుబడిదారుల వద్ద ఆపారంగా నిధులు పోగుపడ్డాయి. అదనపు విలువను పెంచుకునేందుకు సాంకేతిక నైపుణ్యం పెంచారు. అందువల్ల స్థిర పెట్టుబడి అవసరం పెరిగి, చిన్న పారిశ్రామిక వేత్తలను పోటీ నుండి తొలగించ గలిగారు. ఆ సంపదతో బడా పారిశ్రామిక వేత్తలు, స్వంత నిధులతో కాక, అప్పులతో పెట్టుబడులను సమకూర్చుకోసాగారు. అప్పులు సమకూర్చేందుకు అవసరమైన అపారమైన నిధులను సమకూర్చే సాధనాలుగా బ్యాంకులు తయారైనాయి. పరిశ్రమలకు- బ్యాంకులకు ఏర్పడిన అనుబంధంతో, వాటాల అమ్మకానికి కొత్తగా మార్కెట్ తలెత్తింది. పరిశ్రమలు నడపడంలో ఏ పాత్రా లేకుండా, వాటి లాభాలను మాత్రం అనుభవించే వాటా దారులనే కొత్త సోమరి వర్గం తయారైంది. పెట్టుబడి ప్రోగుపడడం పెరగడం, దానితో పోటీలు పెరిగాయి. ఒకరినొకరు మింగే ప్రయత్నంలో ఒక్కొక్క పరిశ్రమలో గుత్తాధిపత్యం ఏర్పడింది. దేశాల మధ్య, వివిధ పరిశ్రమల మధ్య అభివృద్ధిలో అసమానత, అపారంగా పెరిగిన సరుకుల ఉత్పత్తికి మార్కెట్లు, ఆ సరుకుల ఉత్పత్తికి అవసరమైన ముడి సరుకులను స్వాధీనం చేసుకునేందుకు, పెట్టుబడులను ఎగుమతి ప్రారంభమైంది. ఇందుకు వెనుకబడిన ప్రపంచంపై విభిన్న రూపాలలో ఆధిపత్యం, ప్రభావం పెంచుకొనడంలో ఏదేశ పెట్టుబడి దారులకు ఆ దేశ ప్రభుత్వాలు సహాయ పడడం నిత్యకృత్యమైంది. వెనుకబడిన దేశాలకు ఫైనాన్స్ పెట్టుబడి ఎగుమతి కోసం వివిధ పరిశ్రమలలో అంతర్జాతీయ కార్టెల్స్ గూడ ఏర్పడడం ప్రారంభమైంది. వలసలు వాణిజ్యం కోసం ఏర్పడ్డాయి. అది పోటీపడే పెట్టుబడిదారీ విధానం.

ఫైనాన్స్ పెట్టుబడుల ఎగుమతి. వెనుకబడిన దేశాల మీద రాజ్యాధికారం గూడ సామ్రాజ్యవాద సాధారణ లక్షణమే అయినా, కొన్ని దేశాలు రాజకీయం గా స్వతంత్ర దేశాలుగా వున్నా ఆర్థికంగా సామ్రాజ్యవాద దేశాల మీద పూర్తిగా ఆధారపడి వుండిన సందర్భాలు గూడ ఆయన పేర్కొన్నారు. కేంద్రీకరణ -గుత్తాధిపత్యం; అసమానాభివృద్ధి, అంతర్జాతీయ కార్టెల్స్, ఫైనాన్స్ కాపిటల్ ఎగుమతి, ముడిసరుకుల కోసం వెంపర్లాట. అందుకోసం పోటీ,

ఘర్షణలు, పునః పంపకాలు. వాటి అత్యున్నత రూపంలో దేశాల మధ్య యుద్ధాలు.

ఒక్కముక్కలో చెప్పాలంటే వేళ్లపై లెక్కించగలిగిన కొన్ని దేశాల చేతిలో ప్రపంచ వ్యాపిత వలసాధి పత్యం, ప్రపంచాన్ని ఫైనాన్స్ విషకౌగిలిలో నలిపి వేయడం, పరాన్న భుక్కుగా బ్రతకడం ఆదోపిడి పంపకానికి సాయుధ ఘర్షణలు, ప్రపంచ యుద్ధం. అనేవి సామ్రాజ్యవాదపుసాధారణ పరిభాషలో చెప్పాలంటే సరుకుల ఉత్పత్తి కొనసాగుతున్నా, ఆర్థిక జీవితానికి ఆదే పునాదిగా భావించబడుతున్నా, వాస్తవానికి దాని పాత్ర కుదింపబడింది. ద్రవ్యరంగంలో చదరంగం ఆడే “మేధావుల”కు అత్యధిక లాభాలు దక్కుతున్నాయి. ఈ చదరంగాలకు, దోపిడీలకు మూలం సామాజిక పరమైన వుత్పత్తి. సామాజిక ఉత్పత్తి సాధించిన మహాత్తర విజయ ఫలితాలు చట్టా వ్యాపారుల పాలు జైతోంది - అన్నారు లెనిన్.

ఈ లక్షణాలు ఈనాడు వున్నాయా? లేవా?

ఆ లక్షణాలు అలాగే వుంటే, వాటి ఫలితమైన ఘర్షణలు అనివార్యమని రెండు ప్రపంచ యుద్ధాల అనుభవాన్ని ఎలా నిరాకరించగలం? ఒక్కసారి ఈనాటి ప్రపంచాన్ని పరిశీలిద్దాం.

1950లో ప్రపంచ ఉత్పత్తి 3.8 ట్రిలియన్ల డాలర్లు . 1992లో 189 ట్రిలియన్ డాలర్లు. ప్రపంచ వాణిజ్యం ఆదే కాలంలో 308 బిలియన్ డాలర్ల నుండి 3554 బిలియన్ డాలర్లకు పెరిగింది. ఈ ప్రపంచ వాణిజ్యంలో మూడవ వంతు బహుళజాతి సంస్థల మధ్యనే సాగుతోంది.

1978లో ఒకే ఒక శతకోటిశ్వరుడు వుండేవాడు అమెరికాలో. 1994 నాటికి 120 మంది శతకోటిశ్వరులు. 1987 నాటికి ప్రపంచంలో 145 మంది శతకోటిశ్వరులు వుండగా 1994లో 358 మంది వున్నారు. వీరి నికర ఆస్తుల విలువ 760 బిలియన్ డాలర్లు. ప్రపంచ వ్యాప్తంగా 250 కోట్ల మంది ప్రజల మొత్తం ఆస్తితో సమానం.

కంపెనీలుగా ఈ కేంద్రీకరణ బహుళజాతి సంస్థలుగా రూపొందాయి. ప్రపంచంలో అతిపెద్ద 100 బహుళజాతి కంపెనీలలో 44 అమెరికాకు, 18 జపాన్ కు, 7 జర్మనీకి, 6 బ్రిటన్ కు, 5 ఫ్రాంసుకు, 4 దక్షిణ కొరియాకు, 3 ఇటలీకి, 3 కెనడాకు, మిగతా 10 పది దేశాలలో తలా ఒకటి వున్నాయి. ప్రపంచ వాణిజ్యంలో 70 శాతం బహుళజాతి సంస్థల చేతిలో వుంది. 200 బహుళజాతి సంస్థలకు 20 దేశాలలో సబ్సిడియరీ కంపెనీలు వున్నాయి. వీటిలో 75 శాతం అమెరికా, బ్రిటన్, జపాన్, జర్మనీ, ఫ్రెంచి బహుళజాతి సంస్థల చేతుల్లో వున్నాయి.

ఈ సంస్థల కేంద్రీకరణ అపారంగా పెరుగుతోంది. కంపెనీలు కలసిపోవడం, స్వాధీనం చేసుకోడం ఎక్కువైంది. ఒక్క 1998లోనే 505 మెర్జర్లు, అమర్ల మేషన్లు జరిగాయి. వీటి మూలంగా 285 బిలియన్ల మార్కెట్ విలువ 1.22 ట్రిలియన్ల ఆస్తులు చేతులు మారాయి.

బహుళజాతి సంస్థల విదేశీ పెట్టుబడి 910 బిలియన్ డాలర్లు. అందులో 80 శాతం ఈ ఐదు దేశాల సంస్థల స్వంతం. ఈ పెట్టుబడిలో మూడవ వంతు అభివృద్ధి చెందుతున్న దేశాలలో వుంది.

ఎగుమతులలో ఫైనాన్స్ యొక్క పాత్ర, అందులోనూ ఫ్రైవేట్ ఫైనాన్స్ పాత్ర అపారంగా పెరిగింది. 1996లో 285 బిలియన్ డాలర్లు విదేశీ ద్రవ్యం మారకం కాగా, అందులో 244 బిలియన్లు (80 శాతం) ఫ్రైవేట్ నిధులు. 1990 నుండి వీటి పాత్ర ఐదు రెట్లు పెరిగింది.

1990-1996లలో విదేశీ పెట్టుబడులలో 15నుండి 40% అభివృద్ధి చెందున్న దేశాలకు అందుతున్నదానిలో 30% కేవలం స్టాక్ మార్కెట్లలో



పెడుతున్న పోర్టిఫోలియో పెట్టుబడి. ప్రపంచంలో ద్రవ్య రూప పెట్టుబడులు అపారంగా పెరిగాయి.

1983-90ల మధ్య ఈ ద్రవ్య పెట్టుబడులు ప్రపంచ వృత్తు కన్నా 4 రెట్లు, ప్రపంచ వాణిజ్యం కన్నా 3 రెట్లు పెరిగింది. సాంకేతిక నైపుణ్యం పెరుగుదలతో 1980- 1993 మధ్య ప్రపంచంలో అతిపెద్ద 500 ఫార్మాస్ కంపెనీలు 44 లక్షల మంది కార్మికులను తొలగించాయి. అదే కాలంలో వాటి అమ్మకాలు 1.4 రెట్లు, ఆస్తులు 2.3 రెట్లు పెరిగాయి. సంపద ఈ విధంగా కేంద్రీకరింప బడుతుంటే, 1.2 బిలియన్ల ప్రజలు రోజుకు ఒక డాలర్ కన్నా తక్కువ ఆదాయంతో జీవచ్ఛవాల బ్రతుకుతూ ఆకలితో ప్రపంచ వ్యాప్తంగా రోజుకు 20 వేల మంది ప్రాణాలు విడుస్తున్నట్లు ఆహార వ్యవసాయ సంస్థ తెలియజేస్తున్నది.

అభివృద్ధి చెందుతున్న దేశాలలో 100 కోట్ల మందికి సురక్షితమైన మంచినీళ్లు, 2.4 బిలియన్లకు పారిశుద్ధ సౌకర్యాలులేవు. 1998 నాటికి 150 మిలియన్ కార్మికులు నిరుద్యోగులు. 140 మిలియన్ బాలురు, 110 మిలియన్ బాలికలు బాలకార్మికులుగా పని చేస్తున్నారు. ఓఈసిడీ దేశాలలో సహితం 8 మిలియన్ల ప్రజలకు పోషక ఆహారం లేదు. సంపన్న దేశంలో 40 మిలియన్ ప్రజలకు ఎలాంటి ఇన్సూరెన్స్ సౌకర్యాలు లేవు. ప్రతి 5 గురు వయోజనులలో ఒకడు వృత్తి రీత్యా నిరక్షరాస్యుడు.

ప్రపంచం లెనిన్ కాలం నాటిలాగా లేదు. అనేక మార్పులు వచ్చాయి. వలస దేశాలపై ప్రత్యక్ష పాలన లేదు. వలస దేశాలు సహితం ఆనాటితో పోలిస్తే పారిశ్రామికీకరణ సాధించాయి.

సామ్రాజ్యవాదానికి కీలక లక్షణమైన పెట్టుబడి ఎగుమతి వికృతమైన విరాట్ రూపం పొందింది. డబ్బు స్వరూపమే మారింది. నిజమైన సంపదకు విలువకట్టే తూకంగా దాని స్వరూపం మారింది. ఒకనాడు ఈ విలువ బంగారు విలువతో తూకం వేసేవారు. వియత్నాం పరాజయం, అరబ్ దేశాల డాడితో నష్టపోయిన అమెరికా, డాలర్ కు బంగారానికి గల మారకాన్ని ఏకపక్షంగా నిరాకరించింది. రెండవ ప్రపంచ యుద్ధం తర్వాత సైనికంగా, ఆర్థికంగా తనకు సంక్రమించిన అధిపత్యంతో, సామ్రాజ్యవాదం తన దోపిడీకి తెరిచిన కొత్త తలుపు ఇది. డాలర్, వివిధ కరెన్సీలు నిజమైన మారకపు విలువను కోల్పోయాయి. డబ్బు తనంతట తానే సరుకు రూపం తీసుకుంది. సంపదతో సంబంధం లేని డబ్బు పెట్టుబడి మార్గాల వెతుకులాట వెంపర్లాటలో పడింది. సంపద పెంచే పెట్టుబడిగా గాక, చట్ట వ్యాపారపు పెట్టుబడిగా అత్యంత వికృతంగా మారి, నిలకడలేని కుప్పిగంతుల పెట్టుబడి అయింది. తన విన్యాసాలతో కలవారికి ఆస్తులను, లేని వారికి పస్తులను పంచి, వర్గ విభజనను మరింత త్వరితంగా, నిశితంగా తెచ్చి పెడుతున్నది.

కాని పైకి ఎన్ని మార్పులు కనిపిస్తున్నా, వెనుకబడిన దేశాలను అభివృద్ధి చెందిన కొద్ది పాటి దేశాలు వాణిజ్యంలో, ముడిసరుకుల విషయంలో, పెట్టుబడుల రూపంలో, దోపిడీ కొనసాగించడమనే మౌలిక లక్షణం కొనసాగుతూనే వుంది.

నాడు వలస దేశాలలో పూర్వ ప్రభువులు వలసాధిపతులకు ప్రాపకంగా వుండగా, నేడు 3వ ప్రపంచ పెట్టుబడి దారులే బహుళజాతి సంస్థల పెట్టుబడులను ఆహ్వానిస్తున్నారు. పెట్టుబడి దారి విధానం ప్రపంచ వ్యాప్తంగా విస్తృతం కాగా, ప్రపంచ వ్యాప్తంగా పెట్టుబడిదారుల మధ్య ఐక్యత పెరుగుతోంది. అదే సమయంలో పెట్టుబడిదారి దేశాలనే కబళించి, అమెరికా బలపడుతోంది. జపాన్ ను, జపాన్ పెట్టుబడికి స్థావరాలుగా వుండిన సౌత్-ఈస్ట్ ఆసియా దేశాలను కబళించి బహుళజాతి సంస్థలు ఆస్తులు పెంచు కున్నాయి. యూరోపియన్ యూనియన్ తనను తాను

విస్తరించుకుంటున్నది. పదేళ్ళ క్రితం ఇరాక్ పై యుద్ధం విషయంలో ప్రపంచాన్ని ఒప్పించగలిగిన అమెరికా ఈనాడు ఒప్పించలేక పోతున్నది.

సామ్రాజ్యవాదానికి కీలకం ఫైనాన్స్ పెట్టుబడి. ప్రపంచవ్యాప్తంగా ఆ పెట్టుబడిని నిర్వహించే బ్యాంకింగ్ రంగం అస్తవ్యస్తమైంది. తరతమ తేడాలు న్నా పెట్టుబడిదారి విధానం మొత్తంగా అధికోత్పత్తి, మాంద్యంలో కొట్టు మిట్టాడుతున్నది. ప్రభుత్వాల అధికారానికి అతీతంగా ప్రవర్తించే బహుళజాతి కంపెనీలు తలెత్తుతుండగా, వీటి బలం కేవలం వాపేనని ఎన్రాన్, వరల్డ్ కాం లాంటి కంపెనీల దివాలా చరిత్ర రుజువు చేస్తున్నది.

అదే సమయంలో ప్రపంచ వ్యాప్తంగా కార్మికవర్గం పోరాటాలలోకి వస్తున్నది ఫ్రాంస్, ఇటలీ, దక్షిణ కొరియా, జర్మనీ వంటి సార్వత్రిక సమ్మెలు ఒక పుదాహరణకాగా, ఇండోనేషియా, ఇండియా వంటి దేశాలలో ప్రభుత్వ విధానాలకు వ్యతిరేకంగా అనేక పోరాటాలు సాగుతున్నాయి. వివిధ కార్పొరేషన్ల దురంతాలకు, పేటెంట్ హక్కులు, సహజ వనరులపై హక్కులు, మహిళ హక్కుల వంటి అనేక రూపాలలో బాధిత ప్రజలు పోరాటాలు, ప్రదర్శనలు సాగిస్తున్నారు. ఈ పోరాటాలన్నీ పెట్టుబడిదారి వర్గ విధానాలకు వ్యతిరేకంగా సాగుతున్నవే.

ఈ ఒత్తిడి ఫలితంగా సురక్షితంగా సంపన్న దేశాలు సమావేశాలు నిర్వహించుకోగల స్థితిలో లేవు. ఈనాటి దోపిడీకి సంస్థాగత రూపాలుగా వున్న ప్రపంచబ్యాంక్, ఐ.ఎం.ఎఫ్., డబ్ల్యు.టీ.ఓ. సంస్థలపై పెట్టుబడిదారి వర్గాల నుండే ప్రతిఘటన వస్తోంది. ప్రపంచ బ్యాంకు ముఖ్యుడుగా వుండిన స్లెట్జీ వంటివారి దాడి ఇందుకు సరికొత్త ఉదాహరణ.

అయితే ఈ ప్రతిఘటనలో అసలు కారణం ఫట్ల అవగాహన లేదు. ప్రత్యామ్నాయం పట్ల చైతన్యమూ లేదు. సిద్ధాంత రీత్యా సోషలిజం పట్ల ఏకీభావం లేదు. మూలాలను పెకిలించకుండా ఈ వ్యవస్థనే సంస్కరించ వచ్చనే భ్రమలూ వున్నాయి. భౌతిక పరిస్థితి అత్యంత క్లిష్టతరంగా వుంది. అదే ఆలోచనలలో, పోరాటాల వైవిధ్యంలో ప్రతిబింభిస్తున్నది.

ఈ నూతన పరిస్థితులను మరింత లోతుగా నిశితంగా విశ్లేషించి, కీలకమైన అంశాలను, శత్రు శిబిరంలో బలహీన స్థావరాలను స్పష్టం చేసే కర్తవ్యం ముందుకొస్తుంది.

సిద్ధాంత, ఆచరణలకు సంబంధించి ప్రగతి శీల శక్తుల శిబిరంలో మొదటి ప్రపంచ యుద్ధపు పూర్వం వున్న గందరగోళం, అయోమయం, తపన, వెంపర్లాట వంటి స్థితి మనకు ఎదురౌతోంది.

ఆలాంటి స్థితికి విప్లవ మార్గం చూపారు లెనిన్. అదే నూతన ప్రపంచాన్ని ఆవిష్కరించింది.

వెల్లువలా వస్తున్న ఈనాటి పోరాటాలు గూడ అస్థిరత నుండి నూతన విప్లవ బాటను కనుగొంటాయి. నష్టపోయిన ప్రతిసారి సోషలిజం సుసంపన్నమైంది. నూతన విజయ శిబిరాలను చేరింది.

సోషలిజం పొందిన నష్టం తక్కువకాదు. కాని ఆనష్టాన్ని అధిగమించి, నూతన వెలుగులతో వునరావిర్భావం చెంది తీరుతుంది. అందుకు అవసరమైన తాత్విక సంపన్నత, అనుభవ పరిజ్ఞానం దానికి వున్నాయి.

వెల్లువెత్తుతున్న పోరాటాలు పతనమౌతున్న పెట్టుబడిదారి విధానం నూతన ప్రపంచ ఆవిర్భవానికి ఆహ్వాన నాదాలు గందరగోళం తాత్కాలికం ప్రపంచంలో దోపిడీకి చరమగీతం పాడడం అనివార్యం. సాధ్యం గూడ.

లెనినిజం సుసంపన్నమై, చరిత్రను తిరిగి రాసి తీరుతుంది. ఇది జోశ్యం కాదు. భౌతిక అవసరం.

- శ్రీహరి



## బ్యాంకింగ్ రంగ

### పరిరక్షణకై

### 'బెఫి' ధర్మా

దేశంలోని బ్యాంకుల ప్రైవేటీకరణను వుద్దేశించి కేంద్ర ప్రభుత్వం బిల్లు ప్రవేశపెట్టింది. బిఇఎఫ్ఐ దీనికి వ్యతిరేకంగా ధర్మాలకు పిలుపు నిచ్చింది.

మన రాష్ట్ర రాజధాని హైదరాబాద్ లో జరిగిన ధర్మాను సిబిటియు అఖిల భారత ప్రధాన కార్యదర్శి కా॥ఎం.కె.పాంధే గారు ప్రారంభించారు. ధర్మాను ప్రారంభిస్తూ ప్రభుత్వ రంగ బ్యాంకుల పరిరక్షణకు నడుంకట్టి కార్యక్రమాలు చేపట్టిన 'బెఫి' చొరవను కా॥పాంధే గారు అభినందించారు. ప్రభుత్వం అనుసరించే విధానాల వలన ప్రస్తుతం వున్న 'మాస్ బ్యాంకింగ్' 'క్లాస్ బ్యాంకింగ్' గా మారి సంపన్న వర్గాల బంటుగా తయారవుతోందని, ప్రాధాన్యత రంగాలకిచ్చే ఋణం రోజు రోజుకీ తగ్గిపోతుందని, శాఖల మూసివేత వలన గ్రామీణ

ప్రాంతాలకు బ్యాంకింగ్ సేవలు దూరమవుతున్నాయని, బ్యాంకింగ్ రంగ పరిరక్షణకు ఉద్యోగులందరినీ ఐక్యం చేసే విధంగా 'బెఫి' చొరవ చూపాలని, ఐక్యకార్యచరణ ద్వారా



ప్రసంగిస్తున్న కా॥ఎం.కె.పాంధే

ప్రైవేటీకరణ ప్రయత్నాలను త్రిప్పికొట్టాలని, ప్రభుత్వరంగ బ్యాంకుల ప్రాధాన్యతను ప్రజానీకానికి తెలియజేసి వారి మద్దతును కూడగట్టే విధంగా 'బెఫి' పని చేయాలని కా॥పాంధే గారు బ్యాంకు ఉద్యోగులకు పిలుపు నిచ్చారు.

ఈ ధర్మా నుద్దేశించి ఎ.పి.ఎన్.జి.వో.ల సంఘం అధ్యక్షులు శ్రీపూర్ణచంద్ర రావు, రమేష్, ఎల్ఐసి ఉద్యోగుల నాయకులు, విజయ భాస్కర్


## ఉద్యమవార్తలు

రెడ్డి జిబ్బి, వెంకటేశ్వర రెడ్డి ఎపిఆర్ఆర్బిఇఎ ప్రధాన కార్యదర్శి, క్రిష్ణ మూర్తి యుటిఎఫ్, రాజుభట్, ఎ.పి.మెడికల్ రిప్రజెంటే టివ్స్ యూనియన్, శ్రీరామశర్మ ఆర్బిఐ అధికారుల సంఘం నాయకులు సందేశాలిచ్చారు.

ఈ ధర్మా ద్వారా బ్యాంకింగ్ రంగ ప్రైవేటీకరణ ప్రయత్నాలను శాఖల మూసివేతలను, గ్రామీణ బ్యాంకులను నిర్వీర్యం చేసే చలపతిరావు కమిటీ సిఫారసుల అమలును, బ్యాంకు ఉద్యోగులపై పని భారాన్ని పెంచే చర్యలను మానుకోవాలని బెఫి కోరింది. వేల కోట్లలో పేరుకుపోయిన పారుబాకీలను వసూలు చేయాలని, చనిపోయిన

ఉద్యోగుల కుటుంబాల నుండి ఒకరికి ఉద్యోగం ఇవ్వాలని, జాతీయ గ్రామీణ బ్యాంకును (ఎన్ఆర్బిఐ) ఏర్పాటు చేయాలని బెఫి కోరింది. ప్రజా బాహుళ్యం మద్దతు కూడగట్టే విధంగా భవిష్యత్ కార్యక్రమాలను రూపొందించుకొని ప్రభుత్వరంగ బ్యాంకింగ్ పరిరక్షణ కోసం కృషి చేయటానికి బెఫి కృతనిశ్చయంతో వుందని ధర్మాను ముగిస్తూ బెఫి ఎ.పి. ప్రధాన కార్యదర్శి ఎం.వి.మాధవ రావు తెలియజేశారు. ♦

## వేతన బకాయిలు సాధించిన పారిశుధ్య కాంట్రాక్టు కార్మికులు



సమావేశంలో ప్రసంగిస్తున్న జి.వి.కొండారెడ్డి

ఒంగోలు మున్సిపాలిటీలో పారిశుధ్యం ప్రైవేటీకరణలో భాగంగా 3 మరియు 5 డివిజన్లలో 200 మంది పారిశుధ్య కాంట్రాక్టు కార్మికులు గత 2 సం॥ములుగా పని చేస్తున్నారు. వీరికి కనీసవేతనాలుగాని, చట్టబద్ధ హక్కులుగాని అమలు చేయకుండా మున్సిపాల్టీ మరియు కాంట్రాక్టర్లు తీవ్రమైన దోపిడీ చేస్తున్నారు.

కాంట్రాక్టర్ శశిబాబు వద్ద పని చేసిన కాలంలో 32 రోజుల వేతనం షుమారు 3 లక్షల 50 వేలు గత సం॥ము కాలంగా బకాయి వున్నది. వేతనాలు చెల్లించమని యూనియన్ ద్వారా కార్మికులు పోరాటంలోకి దిగారు. పోరాటాన్నికార్మికులు ఉధృతం చేయగా కలెక్టర్ గారి జోక్యంతో నవంబరు 1న మున్సిపాల్టీ నుండి కార్మికులకు వేతనాలు చెల్లించి కాంట్రాక్టర్ పై క్రిమినల్ కేసు, రికవరీ కేసు నమోదు చేయమని ఆదేశాలు ఇచ్చారు. కార్మికులపై కక్షకట్టి, కార్మికుల ఓట్లతో గెలిచిన కౌన్సిలర్, మున్సిపల్ చైర్మన్ కలెక్టర్ ఆదేశాలు అమలు చేయకుండా మోకాలడ్డు వేశారు.

ఆగ్రహించిన కార్మికులు చైర్మన్ ను ముట్టడించి, కౌన్సిలర్ ను ఘెరావ్ చేసినారు. కలెక్టర్ ఆదేశాలు అమలు చేయని పోరాటాన్ని 42 రోజులు చేయగా నవంబరు 4న 50 శాతం జీతాన్ని చెల్లించినారు. నవంబరు 30న జరిగిన మున్సిపల్ కౌన్సిల్ సమావేశం అనంతరం మరో 50 శాతాన్ని వెంటనే చెల్లించాలని తీర్మానం చేయింరగా దిక్కులేని పరిస్థితులో డిసెంబరు 2న మున్సిపాల్టీ వారే మిగిలిన 50 శాతం చెల్లించారు. ఈ మొత్తం పోరాటం 45 రోజులు జరిగినది అనేక అనుభవాలు కార్మికులు పొందారు.

ఒంగోలు వీధులన్నీ నడుం విరిగేలా చిమ్మటం..

వేతనాలు కొరకు కీళ్ళరిగేలా తిరగటం

ఇదే మున్సిపల్ కాంట్రాక్టు కార్మికుల దిన చర్య.

ఐనా వారికి మిగిలేది అధికారుల, పాలకవర్గ చీదరింపులు, చీత్కారాలే ఇది నేటి ఒంగోలు మున్సిపల్ పారిశుధ్య కాంట్రాక్టు కార్మికుల దీన స్థితి...



## పారిశ్రామిక ప్రమాదానికి కార్మికుల బలి

తెలుగుదేశం ప్రభుత్వం యాజమాన్యాల అనుకూల ధోరణులు, ఇన్స్పెక్టర్ ఆఫ్ ఫ్యాక్టరీలు, కార్మికశాఖల నిర్లక్ష్య వైఖరుల ఫలితంగా, యాజమాన్యాలు లాభాపేక్షతో పరిశ్రమల్లో భద్రతా ప్రమాణాలు పాటించకపోవడం వలన ప్రమాదాలు పెరిగి వేలాది కార్మికులు బలైపోతున్నారు.

డిసెంబర్ 2న మెదక్ జిల్లా సదాశివపేట ఆర్కార్లో ఎవరెస్ట్ ఆర్గానిక్స్ పరిశ్రమలో జరిగిన ప్రమాదంలో 5గురు కార్మికులు సజీవదహనమయ్యారు. 3వ పిప్పలో తెల్లవారు ఝమూన 5.20 ని॥ ప్రాంతంలో రియాక్టరు పేలడంతో ఈ ప్రమాదం జరిగింది. మరం వీరమల్లయ్య స్వామి (30 సం॥), పట్నోల్ల జగదీశ్వర్ (24 సం॥), జి.చంద్రయ్య (30 సం॥), ఇ.సుదర్శన్ రెడ్డి (30 సం॥), పి.వెంకటరత్నం (28 సం॥)లు ఎక్కడివారూడే ముద్దయి మాడిపోయారు. మరొక ఇద్దరు కార్మికులు తీవ్రంగా గాయపడ్డారు.

ఎవరెస్ట్ ఆర్గానిక్స్లో ఇది 2వ ప్రమాదం. ఇంతకు ముందు 1997లో జరిగిన ప్రమాదంలో ఇద్దరు కార్మికులు మృతి చెందారు. వారికి పైసా కూడా నష్టపరిహారం చెల్లించలేదని తెలుస్తోంది. ఈ దుర్ఘటన జరిగి దాదాపు 9 గం॥లు గడిచినాక యాజమాన్యం ప్రమాద స్థలానికి రావడం యాజమాన్య నిర్లక్ష్య వైఖరికి అద్దం పడుతోంది.

ఎవరెస్ట్ పరిశ్రమ యాజమాన్యం కనీస భద్రతా చర్యలు చేపట్టకపోవడం వలనే ఈ దుర్ఘటన జరిగిందని, గతంలో కూడా ఈ పరిశ్రమపై 4 కేసులు నమోదు చేసామని డైరెక్టర్ ఆఫ్ ఫ్యాక్టరీస్ తెలిపారు. అంటే అధికారులు కేసులు నమోదు చేసి తమ చేతులు దులుపుకుంటున్నట్లు అర్థమవుతోంది.

ప్రమాదానికి కారణమయిన యాజమాన్యాన్ని ఎందుకు పిలిపించడం లేదని ఆక్రోశంతో ప్రశ్నించిన మృతుల బంధువులను, స్థానిక ఎమ్మెల్యే మరియు కార్మికశాఖా మంత్రి అయిన బాబుమోహన్ తీవ్ర పదజాలంతో తిట్టారు. “గాడిదల్లారా నోరూసుకొని చెప్పేది వినండి” అంటూ తిట్లు వర్షం కురిపించటం దారుణం. తదనంతరం ఆగ్రహానికి లోనయిన కార్మికులకు, మృతుల బంధువులకు ఎవరెస్ట్ యాజమాన్యంతో మాట్లాడి రెండున్నర లక్షల రూపాయల వరకు ఎక్స్గ్రేషియా ఇప్పిస్తానని, సంబంధిత ప్రభుత్వ శాఖాధికారులతో మాట్లాడి వీలైనంత ఎక్కువ సహాయం అందించడానికి ప్రయత్నం చేస్తానని సదరు కార్మిక శాఖా మంత్రిగారు హామీ ఇచ్చారు.

ఇటువంటి ప్రమాదాల్లో ఎక్కువగా బలవుతున్నది ఎలాంటి బెనిఫిట్లు, సాంకేతిక విద్యార్హతలు లేని కాంట్రాక్టు కార్మికులే కావటం గమనార్హం. గతంలో ఇలాంటి సంఘటనలు ఎన్నో జరిగినా సంబంధిత అధికారులు ఉదాసీనంగా వ్యవహరిస్తూ కార్మికుల ఊసురు పొసుకుంటున్నారు. యాజమాన్యాలు రాల్చే ఎంగిలి మెతుకులకు ఆశపడే అధికారులు, యాజమాన్యాలకు వత్తాసు పలికే పాలకుల వలన కార్మికుల నిండు జీవితాలు బలవుతున్నాయి. పరిశ్రమల్లో కార్మికులకు భద్రతతో కూడిన పని పరిస్థితులు కల్పించాల్సిన బాధ్యత యాజమాన్యాలదే. ఈ భద్రతా చర్యలను పర్యవేక్షించాల్సిన బాధ్యత పరిశ్రమల సంస్థ, డైరెక్టర్ ఆఫ్ ఫ్యాక్టరీస్ మొదలగు ప్రభుత్వాధికారులపై ఉంది. కార్మికులకు కనీసవేతనాలు అమలు చేయించే



బాధ్యత కార్మికశాఖపై ఉంది. అంతేకాక నైపుణ్యంలేని (అన్స్కిల్డ్) కార్మికులను తక్కువ కూలికి వస్తున్నారని ఉత్పత్తి ప్లాంట్ల వద్ద పని చేయిస్తూ వారి ప్రాణాలనే బలి ఇస్తున్నారు.

యాజమాన్యాలు పరిశ్రమల్లో భద్రతా ప్రమాణాలు పాటించకపోవడం, నైపుణ్యంలేనికార్మికులను అతి తక్కువ వేతనాలతో ప్రమాదకర స్థానాల్లో పని చేయించడం వలన తక్కువ ఖర్చుతో ఎక్కువ లాభాలనార్జిస్తున్నాయి. యాజమాన్యాల పేరాశకు, కార్మికుల జీవితాలు బలవడం క్షమించరాని విషయం.

ప్రపంచ బ్యాంకును, యాజమాన్యాలకు మోకరిల్లిన రాష్ట్ర ప్రభుత్వం పెరుగుతున్న పారిశ్రామిక ప్రమాదాలకు బాధ్యత వహించాలి. యాజమాన్యాలను కఠినంగా శిక్షించాలి.

# లెన్స! లెన్స!

గ్యాస్ ట్రబుల్ కి  
సర్వలోకములలోనూ  
దివ్యమైన ఔషధం.

## ఈ ఒరాసిడ్



సంరక్షణ : పూర్తి సురక్షితం

ఒజోమెన్ & ఖజు స్క్వేమ్ వారి మరో విశిష్ట ఉత్పాదన

తక్షణమే అన్ని మందులషాపుల్లోనూ లభిస్తుంది



## □ ఉద్యమవార్తలు

### బాన్స్‌వాడ గ్రామపంచాయితీ కార్మికుల సమ్మెలో 3 నెలల వేతనసాధన

బాన్స్‌వాడ సఫాయి కార్మికులకు గత 3 నెలల వేతనములు ఇవ్వలేదు. కార్మికులు అడిగితేపనికి రావద్దు అని సర్పంచ్ సంగారెడ్డి, దారోబార్ మహిబుల్ బెదిరించారు. వీటినెదిరించి సమ్మె చేయటం మొదటి విజయం. గత మూడు నెలల వేతనముల కోసం 60 మంది సఫాయి కార్మికులు సమ్మెలో పాల్గొన్నారు. డిసెంబర్ 20న సమ్మె కార్యక్రమములో ఉండగా గ్రామపంచాయితీ బాన్స్‌వాడ కార్యదర్శి బాలరెడ్డి డిసెంబరు 23న మూడు నెలల వేతనము ఇస్తానని రాసి ఇచ్చిన తదుపరి సమ్మె విరమణ జరిగింది. ఈ సమ్మెలో జిల్లా కార్యదర్శి జంగం గంగాధర్, బాన్స్‌వాడ కన్వీనర్ డి.రాములు, పట్టణ అధ్యక్షుడు గైని కిష్టయ్య, మండల్ కార్యదర్శి బైని విధల్, ఎం.సాయిలుతో పాటు 60 మంది కార్మికులు పాల్గొన్నారు.

### విజేతకు అభినందనలు

ఇటీవల హైదరాబాద్‌లో జరిగిన 32వ జాతీయ క్రీడల పోటీలలో ♦ బ్యాడ్మింటన్ టీమ్ ఈవెంట్‌లో బంగారు పతకం. ♦ డబుల్స్‌లో బంగారు పతకం ♦ సింగిల్స్‌లో రజిత పతకం సాధించిన చిరంజీవి జి.జ్వాలకు “కార్మికలోకం” అభినందనలు. భవిష్యత్‌లో క్రీడారంగంలో జ్వాల దేదీప్యమానంగా వెలుగొందాలని కోరుతున్నాము. క్రీడలలో రాణించేందుకు జ్వాలను ప్రోత్సహించిన ఆమె తండ్రి జి.క్రాంతి (ఆర్.బి.ఐ.) వారి కుటుంబ సభ్యులకు కూడా అభినందనలు.

### వినిమయ ధరల సూచిక (2001-2002) (బేస్ 1982=100)

సెంటర్ సీరిస్	సెప్టెంబర్ 2002	అక్టోబర్ 2002	ఫ్యాక్టర్
ఆలిండియా	485	487	4.93
హైదరాబాద్	471	476	5.23
గుంటూరు	481	484	5.60
గూడూరు	458	463	4.33
విశాఖపట్నం	473	475	4.64
వరంగల్	506	514	4.48
కొత్తగూడెం	504	511	-
రాష్ట్ర సీరిస్		(1960=100)	
విజయనగరం	421	420	-
రాజమండ్రి	469	469	4.62
విజయవాడ	451	450	-
ఆదోని	475	476	4.38
ఎన్‌ఎస్‌బి కాంప్లెక్స్	472	473	4.76
ఎంజిపి కాంప్లెక్స్	456	458	-
ఎ.పి	-	-	4.93

సమాచారం వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది.  
డి లేబర్ బ్యూరో గవర్నమెంట్ ఆఫ్ ఇండియా

### జి.వో.నెం.998 సాధించుకున్న గ్రామసేవకులు

గ్రామసేవకులం గతంలో అనేక ఆందోళనలు, పోరాటాలు చేసి 5 రూపాయలు ఉన్న డి.వి.ను జి.వో.150 ద్వారా 25 రూపాయలు సాధించుకున్నారు. గత రెండు సంవత్సరాలు యథావిధిగా కొనసాగించి, ఈ సంవత్సరం జనవరి నుండి పెంచిన డి.వి.లో జి.వో.602 ద్వారా గ్రామసేవకులకు 5 రూపాయలు ప్రభుత్వం తగ్గించింది.

రాష్ట్ర వ్యాపితంగా గ్రామసేవకులు పెద్దయెత్తున ఆందోళనలు చేపట్టారు. మండలాల ముందు ధర్నాలు, నిరసన ప్రదర్శనలు చేశారు. సంబంధిత మంత్రులకు, ప్రభుత్వ అధికారులకు వినతి పత్రాలు సమర్పించారు. గౌరవ కార్యదర్శి నొముల నర్సింహయ్య (శాసనసభ్యులు) ముఖ్యమంత్రి గారికి లేఖ వ్రాశారు. జెఎసి ద్వారా ప్రభుత్వానికి వినతి పత్రం ఇచ్చారు. ఇలా అనేక రకాల ఆందోళనల ద్వారా గ్రామసేవకుల ఐక్యపోరాటాల ఫలితమే జి.వో.నెం.998 ద్వారా 25 రూ.లు. డి.వి. పునరుద్ధరణ సాధ్యమయింది.

గ్రామసేవకుల సంఘం పిలుపులకు స్పందించి తమ ఆందోళనల ద్వారా జి.వో.998 సాధించుకున్నందుకు గ్రామసేవకులకు అభినందనములు తెలుపుతున్నాం.

### డి.పి.ఓ. ఆఫీసు ముట్టడి.

నిజామాబాద్ జిల్లాలో గత 4 నెలల నుండి జీతాలు ఇవ్వకుండా గ్రామపంచాయితీ కార్మికులను అధికార్లు వేధిస్తున్నారు. దీనిని నిరసిస్తూ ఆంధ్రప్రదేశ్ గ్రామపంచాయితీ వర్కర్స్ యూనియన్ సిఐటియు జిల్లా కమిటీ ఆధ్వర్యంలో వందలాది కార్మికులు ఖాళీల్ వాడీ స్కూల్ నుండి ప్రదర్శనగా వెళ్ళి డి.పి.ఓ. ఆఫీసు ముందు బైరాయించారు. ఈ సందర్భంలో సూపరిన్ డెంట్ ఇదేమి పట్టించుకోకుండా మధ్యాహ్నం లంచ్‌కు బయలుదేరడానికి సిద్ధం కావడంతో కార్మికులు ఒక్కసారిగా అడ్డుకొని పెద్దయెత్తున నినాదాలు చేశారు. ఆఫీసు నుండి ఉద్యోగులను బయటకు రానివ్వలేదు. కొద్దిసేపు ఉధృక్త పరిస్థితి ఏర్పడ్డది. దీంతో పోలీసులు వచ్చి ఆందోళన విరమించవల్సిందిగా కోరడంతో కార్మికులకు పోలీసులకు మధ్య స్వల్ప వివాదం జరిగింది. కావాలని సిఐటియు వారు కార్మికులను రెచ్చగొడుతున్నారని పోలీసులు జిల్లా ఉపాధ్యక్షులు దండి వెంకట్రావు నింధించారు. అధికారులు కార్మికులతో ఫోన్‌లో మాట్లాడి జనవరి 16న జాయింట్ సమావేశానికి హామీ ఇవ్వడంతో వివాదం సద్దుమణిగింది.

### నూతన సంవత్సర శుభాకాంక్షలు


జిల్లా కమిటీలకు, కార్మికలోకం చందాదార్లకు విజ్ఞప్తి

మిత్రులారా!

గత సంవత్సరం స్పెషల్ క్యాంపెయిన్ సందర్భంగా పెంచిన కార్మికలోకం చందాలు డిసెంబర్ 2002 నాటికి ముగిసాయి. అనేక మంది తిరిగి పునరుద్ధరించారు. మిగిలిన వారు వెంటనే చందాలు పంపి పునరుద్ధరించుకోవాలి. ఈ విషయం పై జిల్లా కమిటీలు శ్రద్ధ తీసుకోవాలని కోరుతున్నాం. వివరాలన్నీ జిల్లా కమిటీల వద్దే ఉన్నాయి.

మేనేజర్, కార్మికలోకం





## మున్సిపల్ కార్మికుల జీతాల పెంపు

నిజామాబాద్ జిల్లా కామారెడ్డి మున్సిపల్ కార్మికుల వేతనాల పెంపు.

నిజామాబాద్ జిల్లా కామారెడ్డి మున్సిపల్ కాంట్రాక్ట్ కార్మికుల యూనియన్ (సిఐటియు) ఆధ్వర్యంలో సమస్యల పరిష్కారం కోసం గత ఆరు నెలల నుండి అనేక ఆందోళనలు నిర్వహిస్తున్నా మున్సిపల్ పాలక వర్గం కాంట్రాక్టర్లు పట్టించుకోలేదు. డిసెంబర్ 20న కమిషనర్స్ కలిసి తమ సమస్యలు పరిష్కరించకపోతే 26 నుండి ఆందోళన చేస్తామని తెలియజేశారు. ఈ సందర్భంగా కమిషనర్ ప్రభాత్ కుమార్ “మీకు నాకు ఎలాంటి సంబంధం

లేదు. మీ దిక్కున్న చోట చెప్పుకోండి. నా ఆఫీస్ ముందు ధర్నాలు, ఆందోళనలు నిర్వహిస్తే అరెస్ట్ చేయిస్తాను” అని బెదిరించారు.

కార్మికులు ఆందోళన కొనసాగించారు. జిల్లా కేంద్రం నుండి 30.12.2002 నాడు కమిషనర్ సమక్షంలో కాంట్రాక్టర్ కు యూనియన్ కు మధ్య రాత్రి 12 గంటల వరకు చర్చలు జరిగాయి. ఈ చర్చల్లో సిఐటియు జిల్లా ఉపాధ్యక్షులు కె.చంద్రశేఖర్, కామారెడ్డి, డివిజన్ నాయకులు విజయ్ కుమార్, మున్సిపల్ కాంట్రాక్ట్ వర్కర్స్ యూనియన్ ప్రధాన కార్యదర్శి సత్యనారాయణ పాల్గొన్నారు.

యూనియన్ డిమాండ్లు కాంట్రాక్టర్ అంగీకరించకపోవడంతో డిసెంబర్ 31కి చర్చలు వాయిదా పడ్డాయి. కార్మికులు సమ్మె చేశారు. రెచ్చిపోయిన కాంట్రాక్టర్లు తాము కాంట్రాక్టు రద్దు చేసుకుంటామని, వేతనాలు పెంచేది లేదని మొండిగా వ్యవహరించారు.


రాత్రి 9 గంటలకు కమిషనర్ ను సిఐటియు ఉపాధ్యక్షులు వెంకట్ మున్సిపల్ వర్కర్స్ యూనియన్ సత్యనారాయణ, డివిజన్ నాయకులు విజయ కుమార్ కలిసి చర్చించారు. కమిషనర్ సమక్షంలో కాంట్రాక్టర్ కు మధ్య వేతన ఒప్పందం జరిగింది.

గతంలో నెలకు 1500 వేతనం ఉండేది. కొత్త ఒప్పందం ప్రకారం ఫిబ్రవరి నుండి నెలకు 1800 రూ.లు మరియు గ్రూపు ఇన్సూరెన్స్, గుర్తింపు కార్డులు పని ముట్లు ఇవ్వడానికి అంగీకరించారు.

ఈ సందర్భంలో జిల్లా ఉపాధ్యక్షులు దండి వెంకట్ కార్మికులు సమైక్యంగా ఉద్యమించినపుడే సమస్యలు పరిష్కరమవుతాయని చెప్పారు.



నెల్లూరు జిల్లా గూడూరు డివిజన్ కేంద్రంలో భవన నిర్మాణ కార్మిక సంఘం ఆఫీసు భవనం ప్రారంభోత్సవం జరిగింది. శ్రీ జక్కా వెంకయ్య గారు ఆఫీసు భవనాన్ని ప్రారంభించారు. ఈ కార్యక్రమంలో సిఐటియు నాయకులు జనార్ధన్ రెడ్డి, నారు క్రిష్ణయ్య, డి.సుబ్బన్న, గువరయ్య, మస్తానయ్య తదితరులు పాల్గొన్నారు.



కడప జిల్లా గ్రామపంచాయితీ వర్కర్స్ యూనియన్ ప్రథమ మహాసభలు డిసెంబర్ 17న కడప పట్టణంలో జరిగాయి. రాష్ట్ర సంఘం ప్రధానకార్యదర్శి శ్రీ పాలడుగు భాస్కర్ సభలను ప్రారంభించారు.



# గుజరాత్ గుణపాఠాలు

మనం అనేక ఎన్నికలు చూసాం. అందులో మొన్న 2002 డిసెంబరులో గుజరాత్ లో జరిగినవి అటువంటివి కావు. అందుచేత ఈ ఎన్నికలు జరిగిన క్రమాన్ని, దాని పూర్వ రంగాన్ని, అందరి కన్నా కార్మికులు, ఉద్యోగులు లోతుగా పరిశీలించవలసిన అవసరమున్నది.

'క్రొత్త విజయ పర్వం ప్రారంభమైనదని ప్రధాని వాజ్ పాయ్' శ్లాఘించారు. గుజరాత్ తమ భవిష్యత్ కార్యచరణలకు ఎత్తుగడలకు లేబరేటరీ వంటిదని, ఇక తామే భవిష్యత్తును నిర్ణయించే సరైన బాటను కనుగొన్నట్లు వెంకయ్య నాయుడు, ప్రమోద్ మహాజన్ వంటి బి.జె.పి. దిగ్గజాలు ఉత్సాహంతో ప్రసంగాలు చేస్తున్నారు.

ప్రవీణ్ తొగాడియా వంటి విశ్వ హిందూ పరిషత్ నాయకుల విషయం చెప్పవలసిన పనే లేదు. మనది హిందూ దేశమనీ, హిందూవుల మాటే చెలామణీ కావాలనీ, ఇతర మతస్థులందరూ తమ బాటలోకి

రావాలనీ, తమ విశ్వాసాలను వదులుకోవాలనీ, లేదా లోబడి ఉండాలనే వాదనలను ఎట్టి అరమరికలూ లేకుండా స్పష్టంగానే చెప్తున్నారు.

ఈ నేపథ్యంలో మనది సెక్యులర్ దేశమనీ, భిన్నత్వంలో ఏకత్వానికి మనం ప్రాధాన్యత నిస్తామనే భావన అదృశ్యమైపోతోంది. ఈ కుహనా హిందూత్వం చాటున మన లౌకిక, నైతిక విలువలు మాయమైపోతున్నాయి. నిత్యం మతం పేరుతో కలహాలు తలెత్తే దుష్ట సాంప్రదాయం ప్రవేశిస్తోంది. ఇదేది యాదృశ్యంగా జరగటం లేదు. ఒక పథకం ప్రకారం క్రమం తప్పకుండా ఈ విషప్రచారం జరుపుతూ జనం మెదళ్ళలో విద్వేషపు విత్తనాలను నాటుతున్నారు. ఈ విషశక్తులకే అధికారం కూడా తోడైతే ఎలా ఉంటుందో గుజరాత్ అనుభవాలు స్పష్టం చేస్తున్నాయి.

5 సంవత్సరాల బి.జె.పి. పాలనలో జి.డి.పి. విపరీతంగా పడిపోయింది. 1994-95 లో 20 శాతంగా ఉన్న జి.డి.పి. 2001-2002 నాటికి 1.1 శాతానికి పడిపోయింది. మత కలహాలవల్ల రాష్ట్రం 25,000 కోట్లను నష్టపోయింది. చిన్న,

మధ్యతరహా ఫ్యాక్టరీలు మూతపడి వేలాది మంది జీవనోపాధిని కోల్పోయారు. వ్యవసాయం దెబ్బతిని సంక్షోభాన్నెదుర్కొంటోంది. అభివృద్ధి నిలిచి పోయింది. ఎక్కడి పనులక్కడే నిధుల లేమితో ఆగి పోయాయి. ద్రవ్యలోటు 47,000 కోట్లకు పెరిగింది. గతంలో కన్నా 20 రెట్లు అధికంగా రిజర్వు బ్యాంకు నుండి రాష్ట్రం అప్పు తెచ్చుకుంది. కోఆపరేటివ్ బ్యాంకులలో దాచుకున్న 20 లక్షల మంది నిల్వలూ కరిగి పోయాయి. బ్యాంకులన్నీ కుంభకోణాల్లో మునిగాయి. అధికారంలో నున్న నాయకుల హస్తం వీటిలో ఉండనే ఉంది.

ఈ నేపథ్యంలో బి.జె.పి.కి తిరిగి అధికారం సాధించటం అసాధ్యంగా మారింది. పైగా ఇటీవల జరిగిన అన్ని రాష్ట్ర శాసనసభ ఎన్నికల్లోనూ బి.జె.పి. ఓడిపోయింది. అందువలన ప్రజల దృష్టిని దారి మళ్ళించి, విజయ సాధనకు వారికి ప్రత్యేక వ్యూహం అవసరమైంది. దానికోసం ఏకబీగిన మైనార్టీ మతాలపై విష ప్రచారానికి

**BJP's gains in central Gujarat wipe out losses in all other regions**

Regions	Total seats	Turnout (in per cent)		BJP				INC				Others			
		2002	Change from 1998	Seats won	Gain/loss	Vote (%)	Swing	Seats won	Gain/loss	Vote (%)	Swing	Seats won	Gain/loss	Vote (%)	Swing
Saurashtra	58	60.5	+2.6	39	-11	46.1	-3.1	18	+12	40.2	+9.8	1	-1	13.6	-6.7
North	52	62.8	+0.9	35	-2	52.5	+8.9	16	+3	49.1	+8.8	1	-1	8.4	-15.7
Central	50	65.2	+4.5	42	+27	54.2	+17.8	8	-22	35.8	-5.1	2	-5	10.0	-12.7
South	21	55.1	+0.5	10	-4	41.6	-8.6	11	+5	40.5	-2.5	-	-1	17.9	+8.1
Total	181	61.7	+2.3	126	+10	49.9	+5.1	51	-2	39.3	+4.4	4	-8	10.9	-9.5

లంకించుకున్నారు. ఇది సంతృప్తాల తరబడి కొనసాగించుతున్నారు. క్రైస్తవులపైనా, ముస్లిములపైనా ఈ ప్రచారం ఉద్దేశ్యించ బడిందని వేరుగా చెప్పవలసిన పనిలేదు. గుజరాతులో బి.జె.పి. ఎన్నికల విజయం వెనుక వెయ్యికి పైగా ముస్లిం మైనార్టీల రక్తం ప్రవహించింది. ప్రత్యేకంగా పేర్కొనవలసిన అంశం ప్రభుత్వ యంత్రాంగాన్ని నిర్వీర్యపర్చటం. మత విద్వేషానికి ప్రభుత్వ యంత్రాంగాన్ని బాసటగా నిలపటం ఈ సెక్యులర్ దేశంలో అందర్నీ నిశ్చేష్టులను చేస్తున్నది.

గత 2 సంతృప్తాలలో జరిగిన పంచాయితీ ఎన్నికల్లో బి.జె.పి. ఓడిపోయింది. తర్వాత జరిగిన రాజకోట, అహ్మదాబాద్ మున్సిపల్ ఎన్నికల్లో కూడా బి.జె.పి. పరాజయం పాలైంది. తతిమా మున్సిపల్ ఎన్నికలను వాయిదా వేశారు.

2002 డిసెంబర్ ఎన్నికల్లో కూడా నిత్యం

సమస్యలతో సతమతమయ్యే సౌరాష్ట్ర ప్రాంతంలో ఈ మత విద్వేష పథకం వర్కవుట్ కాలేదు. గతంలో జరిగిన ఎన్నికల్లో 50 సీట్లను సాధించిన బి.జె.పి. పార్టీ నేటి ఎన్నికల్లో 39 సీట్లనే సాధించి భంగపడ్డది. కేవలం మత విద్వేషాలను హింసను, రెచ్చగొట్టిన ప్రాంతంలోనే బి.జె.పి. విజయం సాధించింది. ఇది మధ్య గుజరాత్ ప్రాంతంలో ఎక్కువ సీట్లను పొందింది.

ప్రత్యర్థిగా ఉన్న కాంగ్రెస్ పార్టీని కూడా ప్రజలు సెక్యులర్ పార్టీగా చూడలేక పోయారు. మాజీ బి.జె.పి. నాయకుడు వఘేలా యే కాంగ్రెస్ కు నేడు నేతృత్వం వహిస్తున్నాడు. పైగా సెక్యులర్ భావాల వ్యాప్తికి, సెక్యులర్ శక్తులను కూడగట్టడానికి కాంగ్రెస్ ప్రయత్నమే చేయలేదు. ఈ ప్రాంతంలో కాంగ్రెస్ నడిపిన ఉద్యమాలూ లేవు, అందుచేత బి.జె.పి.కి ఈ విజయం చేకూరింది.

ఇదే ప్రయోగాన్ని తదుపరి జరిగే అన్ని ఎన్నికలల్లోనూ కొనసాగించాలనే బి.జె.పి. తపనే ఇక్కడ కార్మికుల ముందున్న చర్చనీయాంశం. ఒక వైపు ప్రభుత్వ రంగ పరిశ్రమల్లో పెట్టు బడులను ఉపసంహరిస్తూ, ప్రైవేటు వారికి కారుచౌకగా

వాటిని కట్ట బెడ్డు, ప్రభుత్వ ఉద్యోగాలలో కోతలు పెడ్తు, విదేశాల నుంచి దిగుమతులను ఎటువంటి అంక్షలూ లేకుండా అనుమతిస్తూ, పెట్రోల్, డీజిల్, వంట గ్యాస్, విద్యుత్ ధరలను పెంచి వేస్తూ ప్రజలను దరిద్రులుగా

మార్చే పరిపాలనను కేంద్ర బిజెపీ సర్కారు నిర్వహిస్తోంది. రాయితీలను మాత్రం విదేశీ బహుళజాతి సంస్థలకూ, న్యదేశీ బడా పెట్టుబడిదారులకు అందిస్తూ ప్రజలకు నిత్యావసర సరఫరా నందించే పబ్లిక్ డిస్ట్రిబ్యూటరీ సిస్టానికి మంగళం పాడింది. ఈ అసంతృప్తి నుండి ప్రజలను ప్రక్కదారి పట్టించటానికి మత విద్వేషాన్ని, మతకలహాలను ఊతంగా తీసుకొని ప్రజలను చీల్చి తన ఎన్నికల పబ్బం గడుపుకుని మానవ రక్తం పారించి అధికార పీఠాన్ని నిలబెట్టుకొనే దుష్ట పథకంతో ముందు కోస్తోంది. ఇదే వాజ్ పాయ్ వర్ణించిన విజయపర్వ రహస్యం. దీన్ని ఉద్యోగులూ, కార్మికులూ ఛేదించి తమ హక్కులు కాపాడుకోవాలి. అన్ని కులాల, మతాల కార్మికులు ఐక్యంగా నిలబడి మత విధ్వంసక శక్తుల దుష్ట పథకాలను వమ్ము చేయాలి.



## ఉద్యోగంలో తిరిగి చేర్చుకొని

తొలగించిన కాలానికి పూర్తి జీతం ఇవ్వాలి.

మున్సిపల్ కార్పొరేషన్ ఢిల్లీలో పనిచేసే శ్రీరాంకుమార్ (మాలి/బెల్టార్)ను ఉద్యోగం నుండి తొలగించారు. దానిపై ఆయన లేబర్ కోర్టును ఆశ్రయించారు. L.C.ID.No.298/1998 ద్వారా శ్రీరాంకుమార్ను ఉద్యోగంలో చేర్చుకోవాలని, ఉద్యోగం తొలగించిన కాలానికి 50 శాతం జీతాన్ని ఇవ్వాలని ఆవార్డునిచ్చింది. దీనిపై మున్సిపల్ కార్పొరేషన్ ఢిల్లీవారు రిటపిటిషన్ ద్వారా ఢిల్లీ హైకోర్టుకు వెళ్ళారు. శ్రీరాంకుమార్ తాను 1980 మార్చి 5 నుండి 1987 జూన్ 25 వరకు పని చేశానని, ఈ కాలంలో రోషనా రాబాగ్, సాదర్ వహర్ గంజి వగైరా చోట్ల పని చేశానని వాంగ్మూలం ఇచ్చారు. కాని ఆయన 240 రోజులు పనిచేయలేదని యం.సి.డి. వారు సరైన సాక్ష్యాధారాలతో రుజువు చేయలేకపోయారు. ఈ విషయాన్ని పరిశీలించిన తర్వాతనే ఆ కార్మికుణ్ణి తిరిగి పనిలో తీసుకోవాలనీ, ఉద్యోగం నుండి తొలగించిన కాలానికి 50 శాతం జీతం ఇవ్వాలనీ లేబర్ కోర్టు ఆవార్డునిచ్చింది. కానీ లేబర్ కోర్టు 50 శాతం జీతం ఎందుకు ఇవ్వాలి సరిగా నిర్ణయించ లేదు. ఉద్యోగం లేని కాలంలో ఆ కార్మికుడు వేరోచోట పనిచేసారనేది కూడా తేల్చబడలేదు కావున ఉద్యోగం నుండి తొలగించ బడ్డ కాలానికి ఆయనకు పూర్తి (100శాతం) జీతం ఇవ్వాలనీ 11.09.2002న ఢిల్లీ హైకోర్టు తీర్పు

నిచ్చింది. C.W.No.457/1997.

ఆధారం : 2002 LLR 1171

### అలాగే మరో తీర్పు.

సురేష్ కుమార్ కి P.O. లేబర్ కోర్టు నెం. III ఢిల్లీకి మధ్య నడిచిన వివాదమిది.

ఈ కేసులో ఉద్యోగం నుండి తొలగింపబడిన

## ఢిల్లీ హైకోర్టు తీర్పులు

ఉద్యోగిని తిరిగి ఉద్యోగంలో నియమించాలని, ఉద్యోగం నుండి తొలగించబడ్డ కాలానికి అతనికి 40శాతం జీతానివ్వాలని లేబర్ కోర్టు ఆవార్డు నిచ్చినది.

తనకు 100 శాతం జీతానివ్వాలని ఉద్యోగి C.W.No. 482/1999 ద్వారా ఢిల్లీ హైకోర్టుకు వెళ్ళారు. నిరుద్యోగిగా ఉన్నకాలంలో ప్రత్యామ్నాయ ఉద్యోగం గురించి చేసిన కృషిని సరిగా వివరించలేదనీ, వివరాలు ఇవ్వలేదనీ భావించి 40 శాతం మాత్రమే ఇవ్వాలని లేబర్ కోర్టు ఆవార్డు. కానీ ఈ కాలంలో తాను నిరుద్యోగిగానే ఉన్నానని ఉద్యోగి స్పష్టంగా వాంగ్మూలం ఇచ్చారు. దీనిపై లేబర్ కోర్టు నిర్ణయాలు వాస్తవాల

ఆధారంగా జరగలేదని హైకోర్టు భావించింది. అందుచేత 11.09.2002న 100 శాతం జీతం ఇవ్వాలని హైకోర్టు తీర్పునిచ్చింది.

ఆధారం : LLR 2002 1172

### అలాగే మరో తీర్పు.

జైపాల్ శర్మ మరియు ఇతర్లు VS. P.O. labour court No.VII మధ్య నడిచిన వివాదమిది.

ID No.171/1988 పై 10 మే 1999న లేబర్ కోర్టు ఇచ్చిన ఆవార్డుపై జైపాల్ శర్మ మరియు ఇతర్లు C.W. 4379/1999 ద్వారా 11.09.2002న ఢిల్లీ హైకోర్టు ద్వారా పొందిన తీర్పు ఇది.

ఉద్యోగం నుండి తొలగింపబడిన కాలానికి 50 శాతం జీతం ఇవ్వాలని లేబర్ కోర్టు ఆవార్డు ఇచ్చింది. 100 శాతం జీతం ఇవ్వాలని ఉద్యోగుల వాదన. ఈ ఉద్యోగులు 4 సంవత్సరాలుగా పనిచేశారు. వారిని ఉద్యోగం నుండి తొలగించడం అన్యాయం అనేది లేబర్ కోర్టు నిర్ధారించినది. కానీ వారికి డిమాండ్ నోటీసు నుండి అంటే 10 ఫిబ్రవరి 1998 నుండి తిరిగి ఉద్యోగంలో చేర్చుకోనే వరకు పూర్తి జీతం ఇవ్వాలని 11.09.2002న ఢిల్లీ హైకోర్టు తీర్పునిచ్చినది.

ఆధారం : LLR 2002 1173

### మరో తీర్పు.

రాజేంద్రప్రసాద్ కి VS. P.O. Industrial Tribunal No.1 వివాదంలో C.W.No.1121/1999 లో 11.09.2002న ఢిల్లీ హైకోర్టు 100 శాతం జీతం ఇవ్వాలని తీర్పునిచ్చినది.

ఆధారం : LLR 2002 1180

## లూలా ప్రమాణ స్వీకారం

బూట్ పాలిష్ కుర్రాడిగా జీవితాన్ని ప్రారంభించిన లూయిజ్ ఇనాషియో లూలా డిసిల్వా దేశాధ్యక్ష పదవికి ఎన్నికైనారు.

శ్రామిక వర్గ ప్రతినిధిగా వుంటూ ఎన్నో ఒడిదుడుకులు ఎదుర్కొని అధ్యక్ష పదవికి ఎన్నికావడం విశేషం.

లూలా ప్రమాణ స్వీకార ఉత్సవాన్ని వేలాది మంది కనులార చూశారు. ప్రజలు ఇంత స్థాయిలో స్పందించటం ఇదే ప్రధామం. ఎందుకంటే ఆయన కార్మికవర్గ ప్రతినిధి అని లూలా స్వరాష్ట్రానికి చెందిన అనాలూసీయా మార్వెస్ డిసిల్వా చెప్పారు. తాను 2,400

కి.మీ.టర్ల దూరం ప్రయాణం చేసి రాజధానికి చేరు కున్నట్లు చెప్పారు. 17 కోట్ల జనభా గల విశాల



దేశమైన బ్రెజిల్ లో ప్రాథమిక విద్యను కూడా అభ్యసించని వ్యక్తి దేశాధ్యక్షుని పదవికి ఎన్నిక కావడం విశేషం. ప్రమాణ స్వీకార కార్యక్రమానికి పొరుగు దేశాలైన క్యూబా అధ్యక్షుడు ఫిడెల్ కాస్ట్రో, వెనిజులా అధ్యక్షుడు హ్యుగో షావెజ్ లు హాజరయ్యారు.

### అంటే ఏమిటి?

ఊసర వెల్లి అంటే ఏమిటి ?  
తొండ ముదిరితే  
ఊసర వెల్లి

సామ్రాజ్య వాదం అంటే ఏమిటి?  
గుత్త పెట్టుబడి ముదిరితే  
సామ్రాజ్య వాదం

తాలిబానిజం అంటే ఏమిటి?  
మత ఛాందసం ముదిరితే  
తాలిబానిజం

మోడిత్వం అంటే ఏమిటి?  
హిందూత్వ ముదిరితే  
మోడిత్వం



# ఇంటిలోనే టీ.వి.

**వల్లవి:** ఇంటిలోనే టీ.వి.

అరె విషము చిమ్ముతున్నది  
బహుళజాతి సంస్థలకు  
పనిముట్టుగ మారింది

4.

కామసూత్ర నిరోధు  
కె.కె.ఫోర్సు కేర్ ఫ్రీలు  
చూసి పిల్లలడిగినపుడు  
చెప్పలేక సిగ్గునచ్చే

||ఇంటి||



**చరణం:** 1. చక్కరేసి పాలుపోసి  
పిల్లలను తాగమంటే  
టెండ్లూలర్ అయితమని  
బూస్టు కావాలంటుండు

||ఇంటి||

5.

ఆట లేదు పాట లేదు  
చదువు సంధ్య అటకెక్కె  
చూసిచూసి పిల్లలకు  
సోడాబుడ్డి అద్దాలొచ్చే

||ఇంటి||

8.

టీ.వి. చూసి మారిపోయి  
అమ్మాయిలు ఎదురుపడితే  
చెల్లీ అని పిలిచినోళ్ళే  
చెలీ చెలీ అంటున్నారు

||ఇంటి||

2. ఫ్యాషను టీ.వి.లోన  
నడక చూసి నడవబోతే  
క్యాటు నడక పాడుగాను  
కాలు బెనికి కిందపడే

||ఇంటి||

6.

సుట్టాలు స్నేహితులు  
చూడాలని ఇంటికొస్తే  
సీరియళ్ళు కళ్ళాయె  
మూగజీవు లిల్లాయె

||ఇంటి||

9.

పిల్లలతో తలిదండ్రులు  
సందేవేశ గడిపెటోళ్ళు  
నేడు-చిన్న పెద్దలంత కలిసి  
టీ.వి.తోనే గడుపుతుండు

||ఇంటి||

3. డబ్బు, డబ్బు, ఎఫ్. లోన  
కొట్టుకుంటే చప్పట్లు  
హత్తకూడ ఆటలాగ  
చేసేటి రోజులొచ్చే

||ఇంటి||

7.

అర్థరాత్రి వరకు కూడ  
నిద్దరాపి మేలుకొంటే  
కళ్ళన్ని వాచిపాయె  
'మిడ్ నైటు మసాలా'తో

||ఇంటి||

10.

శ్రమను గౌరవించేటి  
టీ.వీ.గా మారాలని  
సామ్రాజ్య విష సంస్కృతి  
పోవాలని పోరుదాము.

- స్ఫూర్తి

## నూతన సంవత్సరం- కార్తికరాజ్యం

ఓ నూతన సంవత్సరమా! దయ లేని వత్సరమా!!

వస్తూ వస్తూనే ధరల వెల్లువవుతున్నావు  
మధ్యనంత మరుగున పడుతున్నావు  
పోతూ పోతూ భారమయిన బ్రతుకుకు  
దూర-దూరముగా పారిపోతున్నావు

||ఓ||

ఈ చీకటి లోకములోనా  
చిరు దివ్యనయినా వెలిగించు

ఈ ఆకలి కేకలలోనా

మాడే పేగులకు పిడికెడన్నమునైనా అందించు

||ఓ||

రైతు-రాజులు మునుగుతున్నారు శోకతప్త సంద్రాన  
కరువు-తోటలలోన కకావికలమై పోతున్నారు

చిరు ఆశల జల్లులా వచ్చి

దాహమునైనా దీర్చు కటాక్షించి

||ఓ||

కలుపు మొక్కలన్నికలిసి

ఎదుగుచుండే మహావృక్షంబులయి

మానవత్వ బీజము మొలకనెత్తుటకు

మహిమనైనా యివ్వు కొంతనైనా నీవు

||ఓ||

లంచగొండి తనము అంచెలంచెలుగా పైకెక్కి

స్వార్థము- శాసనాలతో కలిసి

పేదవాడిని- కదిలే అస్థిపంజరములుగా జేసే

ఈ కుహనా వ్యవస్థ కుంభస్థలంపై పంజావై వేయివేటు ||ఓ||

మేలు కొలుపునకు నీకు మా వేల గొంతుకలిస్తాం

సూర్య చంద్రుల నీకు తోడుగా పంపిస్తాం


ప్రతి ఒక్కరి శిరసు పతాకమై ఎగురవేస్తాం

కడపట నీవు తెచ్చే కార్తికరాజ్యం కొరకై

- రవి కుమార్



## చాయ్ బండి



## గేట్ మీటింగ్

“మనం యూనియన్ బెట్టుకొని ఆరైళ్ళయినా.. మన డిమాండ్లు ఎక్కడోన గొంగడి అక్కడే అన్నట్లున్నాయ్ భయ్!.. మన లీడర్ రాంచెందర్ గాని పరిస్థితిమో కట్టె ఇరిగది... పాము జావది అన్నట్లున్నది. ఎట్లమల్ల?..” అన్నాడు యాదగిరి చాయ్ గ్లాసు అందిస్తూ.

“మొన్న నేను పూరికి వెళ్ళినప్పుడు గేట్ మీటింగ్ జరిగింది కదా గురూ!.. అందులో రాంచెందర్ ఏమన్నాడు?..” అడిగాడు ప్రసాద్ చాయ్ గ్లాసు అందుకుంటూ.

ఇద్దరూ గరంచాయ్ తాగుతూ, బండి పక్కనే వున్న వేపచెట్టు కింద కూర్చున్నారు.

“ఏమంటు భయ్?.. మన కంపినోడు గాక పాయె. బయటోనికి మనకుండ బాధ వానికెందు కుంటది.. గండుకే.. ఉరుకుతె దొరకడు.. దొరకుతె ఉరకడు. మొన్న బల్మీటికి వచ్చి మాట్లాడింది.

సోదర సోదలారా!.. పొద్దనకుంట, రాత్రన కుంట కంపిన్ల కష్టపడుతున్నది మనం. మంచిగ తిని, తాగి బంగ్లలల్ల పండెడ్డి వాళ్ళు. గండుకే.. ఇన్నాళ్ళు వాళ్ళ ఆటలు సాగినయేందో గనీ, ఇంక గా తరీఖ వాట్నీ బండ్ జెయ్యాలె. గీ రాంచెందర్ అంటే మజాకనుకుంటాండా మీ ఎం.డి.గాడు?.. నేను భీ ఇప్పటి దాంక జూసిన... నన్ను మంచిగ పిలిపిచ్చుకొని, ‘ఇగ గిప్పటి దాంక జర్గిన అన్నాలమేదో జర్గింది. ఇంగ బండ్ జేస్త. వర్కర్లని కన్నబిడ్డ లైక్క జూసుకుంట..’ అంటడేందోనని జూసిన. లే..బిల్వలే.. అచ్చ!.. మంచిది. రామునితానకి రాజ్యం రాలే. మల్ల రాజ్యంలకు రాముడే పోవాలె గదా?.. నేను బోత. సాదా సీదా మాట్లాడ. మల్లెమంటడో చూజేదాం. మంచిగ మన మాటిని మనమడిగిందిస్తనంటడా ఇగ మంచిదే..లేకపోతే ఇగ వున్నదే మీ ఎండిగానికి పండుగ. ఇప్పుడయితే ఇక సంక్రాంతి పండగ వస్తనే వున్నది. కంపిని బెట్టిండు. వచ్చిన పైసలొచ్చినట్టు.. అవి గొనుడు ఇవి గొనుడు జేస్తండుగానీ.. వర్కర్స్ కొక్కపైస ఇస్తలేదు. రేపు సంక్రాంతికి మన డిమాండ్లు అన్ని ఒప్పుకోవాలె. అగ్రిమెంటుకు ఒప్పుకున్నడా.. ఒప్పుకున్నడు. లేదంటే అందరూ ఒక్కమాట మీదుండాలె. సమ్మె జెయ్యాలె. మనమంత ఒక్కమాట మీద వుంటే మీ ఎం.డి.గాడే గాడు... కొండ మీద

కోతిగూడ దిగొస్తది. జూసుకోండి!..’ అనుకుంట రాంచెందర్ ఒక్కటే ఉపన్యాసం దంచుడు పురు జేసిండు!..” అని వివరించాడు యాదగిరి చాయ్ చప్పరిస్తూ.

“అయ్యో!.. అంతగా ఎం.డి.ని తిడుతూ వుంటే ఎవరూ ఏమనలేదా గురూ?..” అడిగాడు ప్రసాద్ తాను కూడా చాయ్ తాగుతూ.

“ఎవ్వడు కిక్కురు మన్నేడు భయ్!.. అందరు పరేషానైండు గంతే.. పీవో వచ్చిపిలువంగనే రాంచెందర్ లోపలికెళ్ళి ఎం.డి.తోని మాట్లాడి వచ్చి.. మల్ల తిట్టుడు పురు జేసిండు. ‘సోదర కార్మికుల్లారా!.. మీరు మంచోళ్ళు అయ్యేపటికనే గీ ఎం.డి.గాడు మంచోడనుకుంటాండు. వీనంత బద్మాషుగాడు ఈ దునియల ఎక్కడుండడు. వట్టి బాడఖావుగాడు !.. డిమాండ్లు ఒప్పుకోడట. వర్కర్లకు పర్మినెంట్ జెయ్యడట. ఇంక్రిమెంట్లు ఇయ్యడట. బోనస్ మాటే ఎత్తుత లేడు. ఎం.డి. గాన్ని ఇవుతలకి గుంజుకొచ్చి కాళ్ళు, సేతులు చూర చూర జేసేడిదుండె. అగ్రిమెంటు జెయ్యడట. ఎట్ల జెయ్యడో చూజేదం భయ్. మల్లగిప్పుడు హర్తాల్ ఒక్కటే వానికి మండు. ఏమంటు భయ్?..’ అని రాంచెందర్ అందరితోని సమ్మెకు ఒప్పించిండు భయ్!..” అన్నాడు యాదగిరి ఖాళీ చాయ్ గ్లాసు కింద పెట్టి బీడీ అంటిస్తూ.

“సమ్మె ఎలా జరిగింది గురూ?..” అడిగాడు ప్రసాద్ తాను కూడా బీడీ ముట్టిస్తూ.

“రాంచెందర్ ఆఖరున మల్ల మాట్లాడిండు భయ్!.. ‘అవ్మల్ల.. హర్తాల్ చేజేదం. కావాల్నంటే నేను భీ భూకర్తాల్ జేస్త!.. గీ ఎం.డి గాడెట్ల బోనసియ్యాడో చూజేదం. కానీ, మీరంత ఒక్కమాట మీదుండాలె సూడుండి!..మన్నమన్ని పుల్లలు పెట్టనీకి మేనేజ్మెంటు చూస్తనే వుంటది. జర భద్రంగ వుండాలె!.. రేపట్నుంచి ఎవ్వల్ ఒక్కల్ భీ డ్యూటికి బోవద్దు. సమజ్ అయిందానవయా?..’ అన్నడు. అందురు ‘మంచిది సారూ...’ అని ఒప్పుకున్నారు. గేటుకు గటుపక్కన టెంట్ ఏసినం. నినాదాలు ఇచ్చుడు. ప్యాకాడుడు, పూలమాలలు ఏసుకునుడు పురువైంది. నడుమ నడుమ రాంచెందర్ వచ్చి ఎం.డి.నీ, ఆయన పెండ్లాం పోరగాళ్ళను గూడ నానా తిట్లు తిట్టి బోయేవాడు!..” అన్నాడు యాదగిరి బీడీ దమ్ములాగుతూ అడిగాడు ప్రసాద్.

“ఇరువై దినాలు గడిసిపోయింది భయ్!.. 15 రోజులకే వర్కర్లు దమ్ముకొచ్చి టెంట్ దగ్గరికి వచ్చుడు బండ్ జేసిండు. ‘గిదేం హర్తాల్ భయ్?.. ఫాయిదా లేని హర్తాల్!..’ అనుడు పురు జేసిండు.

ఇరువయ్యో దినం రాంచెందర్ కు ఎం.డి. నుంచి పిలుపొచ్చింది భయ్... రొండు గంటలు చర్చలు

జరిగినయ్. ఇవుతల వర్కర్లు ఒక్కటే పరేషాన్. డిమాండ్లు పాస్ అయితానయని సంబురం. చాయ్లు, సమోసాలు, కూల్ డ్రింకులు, బిస్కెట్లు లోపలికి పోబట్టే... ఖాళీ ప్లేట్లు, గ్లాసులు బయటికి రాబట్టే!..” అన్నాడు యాదగిరి మరో బీడీ అంటిస్తూ.

“ఎన్ని రోజులు అలా గడిచింది గురూ?..” అడిగాడు ప్రసాద్.

“ఆ.. ఆ.. ఏమైందో చెప్పు గురూ?..” అడిగాడు ప్రసాద్ ఆత్మతగా.

“అరే!.. ఏమైతది భయ్?.. మూడు గంటల చర్చల తర్వాత రాంచెందర్ బయటికొచ్చి, ‘స్ట్రైక్ సక్సెస్ అయింది!.. మేనేజ్మెంటు దిగొచ్చింది. 15 రోజుల బోనస్ కు ఒప్పుకుంది’ అనంగానే అందరు గట్టిగ సప్పట్లు కొట్టిండు.

‘మగర్ ఒక్క సంగతి యాదికి పెట్టుకోండి. ఇది మనం యూనియన్ బెట్టుకున్నంక మొట్టమొదటి విజయమని తెల్సుకోండి. ఇంక ఎన్నో సాధించవల్సి వున్నది. గండుకే.. మన 20 రోజుల స్ట్రైకు ఇల్లీగల్ కాబట్టి స్ట్రైక్ పిరియడ్ ల జీతం రాదన్నా.. నోవర్క్, నో పే అన్న రూలు అంతట వున్నదే కదా... కానీ, మీకేం ఫికర్ వద్దు. లాస్ ఆఫ్ పే అయిన 20 రోజుల జీతాన్ని అడ్వాన్స్ గ ఇయ్యమన్న. నాల్గునెల్లల్ల దాన్ని కట్ జేసుకోమన్న. మేనేజ్మెంటు ఒప్పుకున్నది. కాబట్టి బేఫికర్ గ వుండుండ్లి. రేపు ..... బోనస్ తో పాటు అడ్వాన్స్ లు గూడ ఇస్తరు. మంచిగ దీసుకొని మజా జేసుకోండి. మల్ల మర్చిపోకుండి... యూనియన్ చందా కింద ఈసారి తలా 20 రూపాయల సొప్పున వసూలు చేసి నాకెయ్యండి. వస్తమల్ల!..’ అనుకుంట రాంచెందర్ ఎల్లిపోయిండు!..” అని వివరించాడు యాదగిరి.

“అయ్యో!.. ఇదెక్కడి న్యాయం గురూ?.. 15 రోజుల బోనస్, 20 రోజుల జీతం కట్. ఇదంతా కూడా కేవలం రామెటీరియల్ లేని రోజుల్లో జరిగిన తతంగం. అంటే మేనేజ్మెంట్ భరించాల్సిన నష్టాన్ని తెలివిగా కార్మికుల మీదకు నెట్టేసిందన్న మాట. ఈ స్ట్రైక్ నాటకంలో రాం చెందర్ లాంటి దొంగ నాయకున్ని కూడా వాడు కున్నట్లు కన్పిస్తోంది గురూ!..” అన్నాడు ప్రసాద్.

“ఏం ఫర్వాలేదు భయ్!.. ఓటముల నుంచి వచ్చే గెలుపులూ... కష్టాల నుంచి వచ్చే సుఖాలే విలువైనయ్. సమ్మె ఫెయిలైనా కార్మికులకు పోరాటం నేర్పింది గద భయ్!.. ముందు ముందు విజయం మనదే!..” అన్నాడు యాదగిరి.

సైరస్ మోగగానే ఇద్దరూ బీడీలు కింద పడేసి, గబగబా కంపెనీలోకి వెళ్ళిపోయారు.

- పులుగు శ్రీనివాస్





ఆసియా  
సాఫల్ ఫారం  
ప్రారంభోత్సవ  
దృశ్యాలు

02-01-2003  
హైదరాబాద్





# మరో ప్రపంచం సాధ్యమే!



## ప్రపంచీకరణను వ్యతిరేకిద్దాం!

2003 జనవరి 2 - 7 తేదీలలో  
హైదరాబాద్ (నిజాం కాలేజ్ గ్రౌండ్స్)లో  
జరిగే

## ఆసియా సామాజిక వేదిక కార్యక్రమాలను జయప్రదం చేద్దాం!





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLV01A348
పుస్తకం పేరు	50865 లా50
తారీఖు	25/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
భాగం పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Manika
పరీక్ష చేసినది	AMRUTHA
వజ్రలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good